



நடப்பு நிகழ்வுகள்

செப்டம்பர்
2020



www.winmeen.com

நடப்பு நிகழ்வுகள்

1. எந்த மாநிலத்தில், ₹11000 கோடிக்கு மேல் மதிப்புள்ள 45 நெடுஞ்சாலைத்திட்டங்களை மத்திய சாலைப் போக்குவரத்து அமைச்சர் தொடங்கிவைத்துள்ளார்?

அ. தமிழ்நாடு

ஆ. மத்திய பிரதேசம்

இ. கேரளம்

ஈ. பஞ்சாப்



❖ மத்திய பிரதேசத்தில் 45 நெடுஞ்சாலைத்திட்டங்களை மத்திய சாலைப்போக்குவரத்து, நெடுஞ்சாலைத் துறை அமைச்சர் நிதின் கட்கரி, காணொளி வழியாக தொடங்கிவைத்து அடிக்கல் நாட்டினார். 1361 கிமீ நீளத்துக்கு ₹11427 கோடி மதிப்பிலான கட்டுமானப்பணிகளைக்கொண்ட இந்தத் திட்டங்கள், மத்திய பிரதேச மாநிலத்தின் வளர்ச்சிக்கு வழிவகுக்கும். சாலைக்கட்டுமானத்தில் பயன்படுத்துதற்காக மத்திய பிரதேசத்திற்கான மத்திய சாலை நிதியிலிருந்து, மேலும் ₹700 கோடியையும் அமைச்சர் அறிவித்தார்.

2. 'காலநிலை மாற்றமும் இமயமலைப்பிராந்தியத்தில் அதன் தாக்கமும்' என்ற தலைப்பில், இணையவழி பன்னாட்டு மாநாட்டை ஏற்பாடு செய்யவுள்ள நிறுவனம் எது?

அ. ஆரியபட்டா கூர்நோக்கு அறிவியல் ஆராய்ச்சி நிறுவனம், நைனிடால்

ஆ. IISc, பெங்களூர்

இ. IIT கௌகாத்தி

ஈ. பிர்லா பயன்பாட்டு அறிவியல் நிறுவனம், உத்தரகண்ட்



❖ மத்திய அரசின் அறிவியல் மற்றும் தொழில்நுட்பத்துறையின்கீழ் தன்னாட்சி ஆராய்ச்சி நிறுவனமாகச் செயல்படும் நைனிடாலில் உள்ள ஆர்யபட்டா கூர்நோக்கல் அறிவியலுக்கான ஆராய்ச்சி நிறுவனம் – ARIES, உத்தரகண்ட் மாநிலம் பாவ்ரி கார்வால் பகுதியில் ஸ்ரீநகரில் செயல்படும் மத்திய பல்கலைக் கழகமான ஹேமாவதி நந்தன் பகுணா கார்வால் பல்கலைக்கழகம் ஆகியன இணைந்து கூட்டாக, "உயர் இமயமலைப்பகுதியில் காற்றுத்தாசுத்தரம் மற்றும் பருவநிலை மாற்றத்தினால் நீராதாரங்கள் மற்றும் வாழ்வாதாரங்கள் மீது ஏற்படும் தாக்கம்" என்ற தலைப்பில், செப்.14-16 வரையிலான மூன்று நாட்களுக்கு இணையவழி பன்னாட்டுக் கருத்தரங்கை நடத்தத்திட்டமிட்டுள்ளன.

3. 'தேன் இயக்கம்' திட்டத்தின்கீழ், தேன் பெட்டிகளை விநியோகிக்கின்ற அமைப்பு எது?

அ. KVIC

ஆ. NSIC

இ. SIDBI

ஈ. NABARD



- ❖ காதி கிராமப்புறத் தொழிற்துறை ஆணையம் (KVIC) தனது முதன்மை "தேன் இயக்கம்" திட்டத்தின் மூலம் புலம்பெயர்ந்த தொழிலாளர்களுக்கு உள்ளூரில் வேலைவாய்ப்பை உருவாக்குவதன்மூலம் 'தற்சார்பு இந்தியா'வை நோக்கி ஒரு பெரிய பாய்ச்சலை முன்னெடுத்துள்ளது.
- ❖ இத்தேன் பெட்டிகள், உத்தர பிரதேச மாநிலத் தொழிலாளர்களுக்கு, பஞ்சோகராவில் உள்ள KVIC'இன் பயிற்சி மையத்தில் விநியோகிக்கப்பட்டுள்ளன. விவசாயிகள், பழங்குடியின மக்கள், பெண்கள் மற்றும் வேலையற்ற இளையோருக்கு வேலைவாய்ப்பை உருவாக்குவதற்காக மூன்றாண்டுகளுக்கு முன்பு KVIC'ஆல் 'தேன் இயக்கம்' தொடங்கப்பட்டது.

4. உடைக்கப்படவுள்ள, இந்திய கடற்படையின் மிகநீண்ட காலம் பணியாற்றிய போர்க்கப்பலின் பெயர் என்ன?

அ. INS விராட்

ஆ. INS விக்ராந்த்

இ. INS விஷால்

ஈ. INS விக்ரம்



- ❖ மும்பையில் உள்ள கடற்படை கப்பல்துறையில் நிறுத்தப்பட்டுள்ள, இந்திய கடற்படையின் மிக நீண்ட காலம் சேவையாற்றிய போர்க்கப்பலான INS விராட், குஜராத்தின் அலாங் முற்றத்தில் உடைக்கப்பட உள்ளது. இந்தக்கப்பல், 2.78 கோடி கிலோ எடைகொண்ட விமானந்தாங்கிக் கப்பலாகும். இது முதலில், பிரிட்டிஷ் கடற்படையில், 1984 ஆம் ஆண்டு வரை 25 ஆண்டுகள் பணியாற்றியது. 1987 ஆம் ஆண்டில், இந்திய கடற்படையில் சேர்க்கப்பட்டு, ஹாரியர் போர் விமானங்களை இயக்க இது பயன்பட்டு வந்தது.

5. NBFC-MFI'களுக்கு, கட்டமைக்கப்பட்ட நிதி & பகுதி உறுதியளிப்புத் திட்டத்தை அறிமுகப்படுத்தியுள்ள நிதி நிறுவனம் எது?

அ. பாரத வங்கி (SBI)

ஆ. NABARD

இ. இந்திய ரிசர்வ் வங்கி

ஈ. புதிய வளர்ச்சி வங்கி



- ❖ தேசிய வேளாண் & ஊரக வளர்ச்சி வங்கியானது (NABARD) NBFC-MFI'களுக்கு 'கட்டமைக்கப்பட்ட நிதி மற்றும் பகுதி உறுதியளிப்புத் திட்டம்' என்ற தயாரிப்பை அறிமுகப்படுத்தியுள்ளது. இது, COVID-19 கொள்ளைநோயால் பாதிக்கப்பட்டுள்ள ஊரகங்களில், தடையின்றி கடன் கிடைப்பை ஊக்குவிக்கும் நோக்கங்கொண்டது. இந்தத்தயாரிப்பு சிறு மற்றும் நடுத்தர அளவிலான நுண்கடன் நிறுவனங்களுக்கு (MFI) நீட்டிக்கப்பட்ட கூட்டுக்கடன்களுக்கு பகுதியளவான கடன் உத்தரவாதத்தை வழங்குகிறது.

6. 'COAS அலகு பாராட்டு' ஆனது எந்தப் பாதுகாப்புப் படையின் 51ஆவது சிறப்பு நடவடிக்கைக் குழுவுக்கு வழங்கப்பட்டுள்ளது?

அ. மத்திய சேமக்காவல்படை

ஆ. இந்திய கடலோர காவல்படை

இ. தேசிய பாதுகாப்புப் படை

ஈ. அஸ்ஸாம் ரைபிள்ஸ்



- ❖ இராணுவத் தலைமைத்தளபதி மனோஜ் முகுந்த் நரவனே, தேசிய பாதுகாப்புப் படையின் 51ஆவது சிறப்பு நடவடிக்கைக்குழுவுக்கு, 'COAS (Chief of Army Staff) Unit Appreciation' விருதை வழங்கினார்.
- ❖ தீவிரவாதத்தை ஒடுக்குவதில் சிறப்பான சாதனைகளை நிகழ்த்தியதைக் கௌரவிக்கும் வகையில் இவ்விருது வழங்கப்பட்டது. இந்தக்குழுவின் பல்வேறு நடவடிக்கைகளில், குறிப்பிடத்தக்கது "Operation Black Tornado" ஆகும். 2008ஆம் ஆண்டு நவம்பர் மாதம், மும்பை தீவிரவாதத் தாக்குதலின்போது, 8 தீவிரவாதிகளைச் சுட்டுக்கொண்டு, ஏராளமான வெளிநாட்டவர் உள்பட 600க்கும் மேற்பட்ட பிணைக்கைதிகளை இந்தக்குழு விடுவித்தது.

7. அண்மைச் செய்திகளில் இடம்பெற்ற கோல்ப் வீராங்கனை சோபியா போபோவ் சார்ந்த நாடு எது?

- அ. ஆஸ்திரேலியா
- ஆ. ஆஸ்திரியா
- இ. ஜெர்மனி
- ஈ. தாய்லாந்து



- ❖ ஜெர்மன் கோல்ப் வீராங்கனையான சோபியா போபோவ், இராயல் டுரூனில் நடந்த AIG பிரிட்டிஷ் பெண்கள் ஓப்பனை வென்றதன்மூலம் ஒரு முதன்மைப் போட்டியில் வெற்றியடைந்த முதல் ஜெர்மன் பெண் என்ற பெருமையைப்பெற்றார். 27 வயதான இவர், உலக தரவரிசையில் 304ஆவது இடத்தில் உள்ளார். அவர் தனது எதிராளியான தாய்லாந்தின் ஜாஸ்மின் சுவன்னபுராவை வீழ்த்தியதன்மூலம் இவ்வெற்றியை அடைந்தார். கடந்த 2010ஆம் ஆண்டில் பன்னாட்டு ஐரோப்பிய பெண்கள் அமெச்சூர் சாம்பியன்ஷிப்பை போபோவ் வென்றிருந்தார்.

8. அண்மையில், ஆந்திர பிரதேசத்தில் பாய்ந்தோடும் எந்த ஆற்றில், 'பெளி' மீன் கண்டறியப்பட்டது?

- அ. கிருஷ்ணா
- ஆ. கோதாவரி
- இ. சிலேரு
- ஈ. காவிரி



- ❖ 'தோர்' என்னும் அறிவியல் பெயர்கொண்ட 'பெளி' என்றும் அழைக்கப்படுகிற ஓர் அரியவகை மீனினம், ஆந்திர பிரதேச மாநிலத்தில் பாய்ந்தோடும் சிலேரு ஆற்றில் அண்மையில் கண்டறியப்பட்டது. ஆந்திர பல்கலைக்கழகத்தின் விலங்கியல் துறையின் ஆராய்ச்சியாளர்கள் குழு இதனைக் கண்டறிந்துள்ளது. இந்த மீன், IUCN'இன் (இயற்கை பாதுகாப்புக்கான பன்னாட்டு ஒன்றியம்) அருகிவரும் உயிரினங்கள் பிரிவின் கீழ் பட்டியலிடப்பட்டுள்ளது. இது பொதுவாக, இமயமலைப் பகுதிகளான ஹிமாச்சல பிரதேசம், உத்தரகண்ட், நேபாளம் மற்றும் பூட்டான் வழியாக பாய்ந்தோடும் ஆறுகளில் காணப்படுகிறது.

9. எந்த ஆற்றின் குறுக்கே, அண்மையில் திறந்துவைக்கப்பட்ட ஆற்றைக்கடக்க பயன்படும் இந்தியாவின் மிகநீளமான கயிற்றுப்பாதை கட்டப்பட்டுள்ளது?

- அ. கங்கை
- ஆ. யமுனா
- இ. பிரம்மபுத்ரா
- ஈ. காவிரி



- ❖ ஆற்றைக்கடக்க பயன்படும் இந்தியாவின் மிகநீளமான கயிற்றுப்பாதை, பிரம்மபுத்ரா ஆற்றின் குறுக்கே கட்டப்பட்டு திறக்கப்பட்டுள்ளது. ஆற்றின் குறுக்கே கட்டப்பட்டுள்ள 1.8 கிமீ நீளமுள்ள இந்தக் கயிற்றுப்பாதை, மத்திய கௌகாத்தி முதல் வடக்கு கௌகாத்தி வரை நீண்டுள்ளது. இது பயண நேரத்தை 8 நிமிடங்களாக குறைக்கும். ₹56 கோடி திட்டச்செலவுகொண்ட இந்தக் கயிற்றுப்பாதையின் பணிகள் தொடங்கி, சுமார் 11 ஆண்டுகளுக்குப்பிறகு தற்போது நிறைவடைந்துள்ளன.

10. வேளாண்மை மற்றும் அதனுடன் தொடர்புடைய துறைகளில் இணைந்து பணியாற்றுவதற்காக, AFC இந்தியா லிட் உடனான புரிந்துணர்வு ஒப்பந்தத்தில் கையெழுத்திட்டுள்ள அமைப்பு எது?

அ. APEDA

ஆ. NABARD

இ. FCI

ஈ. NAFED



- ❖ வேளாண் மற்றும் பதப்படுத்தப்பட்ட உணவுப்பொருட்கள் ஏற்றுமதி மேம்பாட்டு ஆணையம் (APEDA) ஆனது AFC இந்தியா லிட் உடனான புரிந்துணர்வு ஒப்பந்தத்தில் கையெழுத்திட்டுள்ளது. முன்னர், வேளாண் நிதிக்கழகம் என அழைக்கப்பட்ட AFC இந்தியா லிட் ஆனது வணிக வங்கிகள், NABARD & EXIM வங்கி ஆகியவற்றிற்கு முழுமையாக உரிமையுடையதாகும். தில்லியின் தேசிய கூட்டுறவு ஒன்றியத்துடனான ஒரு புரிந்துணர்வு ஒப்பந்தத்திலும் APEDA கையெழுத்திட்டுள்ளது.

நடப்பு நிகழ்வுகள்

1. போலியோ நோயற்ற பிராந்தியம் என்று உலக நலவாழ்வு அமைப்பு அறிவித்துள்ள பிராந்தியம் எது?

அ. ஆசியா

ஆ. ஆப்பிரிக்கா

இ. ஆஸ்திரேலியா

ஈ. ஐரோப்பா



- ❖ இளம்பிள்ளை வாதத்தை ஏற்படுத்தும் வைரஸிலிருந்து ஆப்பிரிக்கா முற்றிலுமாக விடுபட்டுள்ளதாக உலக நலவாழ்வு அமைப்பு (WHO) தெரிவித்துள்ளது. கடந்த 4 ஆண்டுகளாக ஆப்பிரிக்க பிராந்தியத்தில் போலியோ நோய்கள் எதுவும் ஏற்படவில்லை என்று ரோஸ் கானா போம்பன் லீக் தலைமையிலான ஆணையம் சான்றளித்துள்ளது. போலியோ வைரஸை ஒழிப்பதற்கான குறைந்தபட்ச வரம்பும் நான்கு ஆண்டுகள்தான். இதன்மூலம், ஆப்பிரிக்காவிலிருந்து முற்றிலும் ஒழிக்கப்பட்ட நோய்களின் வரிசையில் பெரியம்மை நோயுடன் தற்போது இளம்பிள்ளை வாதமும் இணைகிறது.

2. NITI ஆயோக் வெளியிட்டுள்ள, 'ஏற்றுமதி தயார்நிலை அட்டவணை - 2020'இல் முதலிடம் வகிக்கும் இந்திய மாநிலம் எது?

அ. தமிழ்நாடு

ஆ. மகாராஷ்டிரா

இ. தெலுங்கானா

ஈ. குஜராத்



- ❖ ஏற்றுமதி தயார்நிலைக்குறியீடு-2020'ஐ போட்டித்திறன் நிறுவனத்துடன் இணைந்து NITI ஆயோக் வெளியிட்டுள்ளது. கொள்கை; வணிகச்சூழல்; ஏற்றுமதிச்சூழல்; ஏற்றுமதிச்செயல்பாடுகள் ஆகிய 4 முக்கிய அளவுருக்களில், மாநிலங்களை இது தரவரிசைப்படுத்தியுள்ளது. ஒட்டுமொத்தமாக, பெருவாரியான கடலோர மாநிலங்கள் சிறந்து விளங்குகின்றன.
- ❖ குஜராத், மகாராஷ்டிரா மற்றும் தமிழ்நாடு ஆகிய மாநிலங்கள் முறையே முதல் மூன்று இடங்களை பெற்றிருக்கின்றன. ஏற்றுமதிகளை ஊக்குவிப்பதற்கான வசதியை அளிக்கும் வலுவான காரணிகளை பிரதிபலிக்கும் விதமாக எட்டு கடலோர மாநிலங்களுள் ஆறு, முதல் பத்து இடங்களைப் பிடித்துள்ளன. நில எல்லைகளைக்கொண்ட மாநிலங்களைப் பொருத்தவரையில் இராஜஸ்தான் முதலிடத்திலும், இமாலய மாநிலங்களைப் பொருத்தவரையில், உத்தரகண்ட் முதலிடத்திலும் உள்ளது.

3. சமூக நீதி அமைச்சகத்தின் புதிய மனநல மறுவாழ்வு தொலைபேசி உதவி மையத்தின் பெயரென்ன?

அ. சுவஸ்த்யா

ஆ. சூரஜ்

இ. கிரண்

ஈ. மனதின் குரல்



- ❖ மனநல மறுவாழ்வுக்கான புதிய கட்டணமில்லா தொலைபேசி உதவி மையத்தை மத்திய சமூக நீதி & அதிகாரமளித்தல் அமைச்சகம் தொடங்கவுள்ளது. இந்தப் புதிய தொலைபேசி உதவி மையம் 13 முக்கிய மொழிகளில் முதல்தவி, உளவியல் ரீதியான ஆதரவு, துன்ப மேலாண்மை போன்றவற்றில் அழைப்பா-ளர்களுக்கு உதவிகளை வழங்கும். COVID-19 தொற்றின் நெருக்கடியின்போது மக்களின் மனநலம் தொடர்பான பல்வேறு சிக்கல்களுக்கு தீர்வு வழங்கும் வண்ணம் இது உருவாக்கப்பட்டுள்ளது.

4. 'காஷ்மீர் குங்குமப்பூ' வர்த்தகத்தை மேம்படுத்துவதற்காக, எந்த நிறுவனத்துடன் இணைந்து, ஜம்மு - காஷ்மீர், மின்னணு ஏல வலைத்தளத்தை தொடங்கியுள்ளது?

அ. NSEIT லிட்

ஆ. நவீன கணித்திறன் மேம்பாட்டு மையம்

இ. தேசிய தகவல் மையம்

ஈ. தேசிய மின்னணு மற்றும் தகவல் தொழில்நுட்ப நிறுவனம்



- ❖ ஜம்மு-காஷ்மீர் ஆனது அண்மையில் புவிசார் குறியீடு பெற்ற 'காஷ்மீர் குங்குமப்பூ' வின் வர்த்தகத்தை ஊக்குவிப்பதற்கும் தரமான குங்குமப்பூ அணுகலை வழங்குவதற்குமாக ஒரு புதிய மின்னணு ஏல வலைத்தளத்தை தொடங்கியுள்ளது. ஜம்மு-காஷ்மீரின் வேளாண் துறையானது இந்திய பன்னாட்டு காஷ்மீர் குங்குமப்பூ வர்த்தக மையத்தின்கீழ் (IKSTC) அமைந்துள்ளது. இந்திய தேசிய பங்குச் சந்தையின் துணை நிறுவனமான NSEIT' உடன் இணைந்து இந்தத்தளம் உருவாக்கப்பட்டுள்ளது.

5. வீட்டில் வளர்க்கப்படும் நாய்களுக்கான முதல் சில்லறை காப்பீட்டுத் திட்டத்தை அறிமுகம் செய்துள்ள பொதுக்காப்பீட்டு நிறுவனம் எது?

அ. HDFC எர்கோ



ஆ. பஜாஜ் அலையன்ஸ்

இ. நியூ இந்தியா அஷ்யூரன்ஸ்

ஈ. ஓரியண்டல் காப்பீட்டு நிறுவனம்

- ❖ பஜாஜ் அலையன்ஸ் பொதுக்காப்பீட்டு நிறுவனமானது செல்லப்பிராணிகளுக்கென ஒரு புதிய காப்பீட்டு திட்டத்தை அறிமுகப்படுத்தியுள்ளது. இது, 'பஜாஜ் அலையன்ஸ் வீட்டில் வளர்க்கப்படும் நாய்கட்கான காப்பீட்டுத்திட்டம்' என அழைக்கப்படுகின்றது. இது, வீட்டில் வளர்க்கப்படும் நாய்கட்கான முதல் மற்றும் ஒரே ஒருங்கிணைந்த காப்பீட்டுத்திட்டம் எனக்கூறப்படுகிறது. இது 3 மாதங்கள் முதல் 10 வயது வரை செல்லப் பிராணிகளின் மருத்துவச் செலவுகளை உள்ளடக்கியது. குறிப்பிட்ட நோய்கள் அல்லது நலக் குன்றல் காரணமாக ஏற்படும் இறப்புகளின் செலவுகளையும் இது உள்ளடக்கியது.

6. சார் தாம் பரியோஜனா என்பது எந்த மாநிலம் அல்லது யூனியன் பிரதேசத்தில் அமைந்துள்ள முக்கிய புனிதத்தலங்களை இணைக்கும் திட்டமாகும்?

அ. குஜராத்

ஆ. பஞ்சாப்

இ. உத்தரகண்ட்

ஈ. ஜம்மு & காஷ்மீர்



- ❖ 'சார் தாம் பரியோஜனா' என்பது மத்திய சாலைப்போக்குவரத்து மற்றும் நெடுஞ்சாலை அமைச்சகத்தின் ஒரு திட்டமாகும். இது, உத்தரகண்ட் மாநிலத்தில் அமைந்த முக்கிய புனிதத்தலங்களை இணைப்பதை நோக்கமாகக்கொண்டுள்ளது. சமீபத்தில், இந்திய உச்சநீதிமன்றத்தால் அமைக்கப்பட்ட, இரவி சோப்ரா தலைமையிலான ஓர் உயரதிகாரக்குழு, இந்தத் திட்டம், இமயமலையின் சுற்றுச்சூழலுக்கு நீண்டகால சேதத்தை ஏற்படுத்தியுள்ளது என்று கூறியுள்ளது. மரங்கள், மலைகளை வெட்டுதல் மற்றும் அகழ்ந்த பொருட்களை சரியான அனுமதிபெறாமல் கொட்டுதல் ஆகியவை அச்சேதங்களுள் அடங்கும்.

7. இந்திய ரிசர்வ் வங்கி (RBI) தனது ஆண்டறிக்கையில் கணித்துள்ளபடி, 2020-21'இல், இந்தியாவின் வளர்ச்சி விகிதம் என்னவாக இருக்கும்?

- அ. 0.5%
- ஆ. -1.5%
- இ. -4.5%
- ஈ. -7.0%



- ❖ இந்திய ரிசர்வ் வங்கியானது அண்மையில் தனது 2019-20 ஆண்டறிக்கையை வெளியிட்டது. இதில், 2020-21 ஆம் ஆண்டில் இந்தியா (-) 4.5% என்ற எதிர்மறையான வளர்ச்சியைக் கொண்டிருக்கும் என மதிப்பிட்டுள்ளது. (-) 6.0 சதவீதத்திற்கும் (-) 7.6 சதவீதத்திற்கும் இடையிலான உலகளாவிய வளர்ச்சி விகிதத்தையும் RBI கணித்துள்ளது. 2019-20 ஆம் ஆண்டில், பணத்தாள்கள் விநியோகமும், முந்தைய ஆண்டைவிட 23.3% குறைந்துள்ளது என RBI கூறியுள்ளது.

8. உள்நாட்டு நீர்வழி வர்த்தகப்பாதையின் செயல்பாடுகளை, எந்நாட்டுடன் தொடங்க, இந்தியா, தயாராக உள்ளது?

- அ. மியான்மர்
- ஆ. வங்கதேசம்
- இ. நேபாளம்
- ஈ. இலங்கை



- ❖ 2020 செப்டம்பர்.3 முதல், இந்தியாவும் வங்கதேசமும் நீர்வழி வர்த்தகப்பாதையின் செயல்பாடுகளைத் தொடங்கவுள்ளன. இருநாடுகளும் உள்நாட்டு நீர்வழிப் போக்குவரத்து மற்றும் வர்த்தகம் தொடர்பான நெறிமுறையில், கடந்த மே மாதம் கையெழுத்திட்டன.
- ❖ இந்த ஒப்பந்தத்தின்படி, சோனமூரா (திரிபுரா) முதல் தவுக்கண்டி (வங்கதேசம்) வரையிலான வழித்தடம் செயல்படுத்தப்பட்டு வருகிறது. இந்நடவடிக்கை, வடகிழக்கு இந்தியாவுடனான பிராந்திய இணைப்பை மேம்படுத்துவதோடு போக்குவரத்துச் செலவையும் வெகுவாகக் குறைக்கும்.

9. ஆண்டுதோறும் பெண்கள் சமத்துவ நாள் அனுசரிக்கப்படுகிற தேதி எது?

- அ. ஆகஸ்ட் 26
- ஆ. ஆகஸ்ட் 27
- இ. ஆகஸ்ட் 28
- ஈ. ஆகஸ்ட் 29



- ❖ ஒவ்வோர் ஆண்டும் ஆக.26 அன்று அமெரிக்காவிலும் உலகின் பிற பகுதிகளிலும் பெண்கள் சமத்துவ நாள் அனுசரிக்கப்படுகிறது. அமெரிக்க பெண்கள் வாக்களிக்கும் உரிமையை அரசமைப்பு ரீதியாக பெற்றதன் நினைவாக இந்த நாள் அனுசரிக்கப்படுகிறது. இது, ஒவ்வோர் ஆண்டும் அமெரிக்க அதிபரால் பறைசாட்டப்படுகிறது. நடப்பாண்டில் (2020) வரும் இந்நாள், 1920 ஆக.26 முதல் அனுசரிக்கப்பட்டு வரும் இந்நாளின் 100ஆம் ஆண்டு நிறைவைக் குறிக்கிறது.

10.எந்த அமைப்பால் வெளியிடப்பட்ட ஓர் அறிக்கையின்படி, MGNREGA தொழிலாளர்கள் ஈட்டிய சராசரி வருவாய் இரட்டிப்பாகியுள்ளது?

அ. இந்திய ரிசர்வ் வங்கி

ஆ. NABARD

இ. CIBIL

ஈ. CRISIL



- ❖ CRISIL அறிக்கையின்படி, MGNREGA (மகாத்மா காந்தி தேசிய ஊரக வேலை உறுதியளிப்புச் சட்டம்) தொழிலாளர்கள் ஈட்டிய சராசரி வருவாய், COVID-19 கொள்ளைநோய் காரணமான நாட்டங்கின்போது இருமடங்காக அதிகரித்துள்ளது. இவ்வறிக்கையின்படி, திறனற்ற தொழிலாளர்களின் வருவாய், 2020 ஏப்ரல் முதல் ஜூலை வரை மாதத்திற்கு ₹1000 என இருமடங்காக அதிகரித்துள்ளது. இது முந்தைய ஆண்டில், ₹509 என இருந்தது. மேலும் இந்தக் காலகட்டத்தில் பணி நிறைவேற்ற சதவீதமானது, 46% வளர்ச்சியைக் கண்டுள்ளது.

நடப்பு நிகழ்வுகள்


1. அண்மையில், ஆயுதப்படை (சிறப்பு அதிகாரங்கள்) சட்டத்தை ஆறுமாதகாலத்திற்கு நீட்டித்த மாநில அரசு எது?

அ. நாகாலாந்து

ஆ. சிக்கிம்

இ. அஸ்ஸாம்

ஈ. மிசோரம்



❖ அஸ்ஸாம் மாநில அரசானது ஆக.28 முதல் மேலும் ஆறு மாதங்களுக்கு அம்மாநிலத்தில், ஆயுதப்படை (சிறப்பு அதிகாரங்கள்) சட்டம், 1958 ஐ நீட்டித்துள்ளது. அண்மைக்காலங்களில், பாதுகாப்புப்படைகள் மீது மேற்கொள்ளப்பட்ட பல்வேறு கிளர்ச்சி தாக்குதல்களை அடுத்து அஸ்ஸாம் மாநிலம் முழுவதும் ஒரு "பதற்றம் நிறைந்த பகுதி" என்று அறிவிக்கப்பட்டுள்ளது.

❖ 1990 ஆம் ஆண்டு முதல் அஸ்ஸாமில் ஆயுதப்படை (சிறப்பு அதிகாரங்கள்) சட்டம் நடைமுறையில் இருந்து வருகிறது. அது, ஒவ்வொரு ஆறுமாதங்களுக்கும் ஒருமுறை புதுப்பிக்கப்படுகிறது. பாதுகாப்பு நடவடிக்கைகளை மேற்கொள்ளவும், முன்னறிவிப்பின்றி எவரையும் கைது செய்யவும் இச்சட்டம் பாதுகாப்புப் படையினருக்கு அதிகாரம் அளிக்கிறது.

2. எத்தனை புதிய ASI வட்டங்களை உருவாக்குவதாக மத்திய கலாசார அமைச்சகம் அறிவித்துள்ளது?

அ. மூன்று

ஆ. ஐந்து

இ. ஏழு

ஈ. பத்து



प्रत्यक्षीर्षि मपावृणु

❖ இந்திய தொல்பொருள் ஆய்வின் ஏழு புதிய வட்டங்களை கலாசார அமைச்சகம் அறிவித்துள்ளது. தமிழ்நாடு (திருச்சி), மத்திய பிரதேசம் (ஜபல்பூர்), உத்தர பிரதேசம் (மீரட் & ஜான்சி), கர்நாடகா (ஹம்பி), மேற்கு வங்கம் (இராய்கஞ்ச்) மற்றும் குஜராத் (இராஜ்கோட்) ஆகிய மாநிலங்களில் புதிய வட்டங்கள் உருவாக்கப்பட்டுள்ளன. முன்னதாக நாடு முழுவதும் இந்திய தொல்பொருள் ஆய்வின் (ASI) இருபத்து ஒன்பது வட்டங்கள் இருந்தன. ஆயிரக்கணக்கான கோவில்களும், சோழ மன்னர்களின் புகழ்பெற்ற நினைவுச்சின்னங்களுங்கொண்ட தமிழ்நாட்டில் சென்னை வட்டத்துடன், திருச்சி ஒரு புதிய வட்டமாக உருவாக்கப்பட்டுள்ளது.

3. அண்மைச் செய்திகளில் இடம்பெற்ற, சார் வெடிகுண்டை (Tsar's bomb) உருவாக்கிய நாடு எது?

அ. ஐக்கிய அமெரிக்க நாடுகள்

ஆ. சீனா

இ. இரஷ்யா

ஈ. ஜெர்மனி



- ❖ இரஷ்ய அணுவாற்றல் நிறுவனமான ROSATOM, அண்மையில், 'Top Secret: Test of a clean hydrogen bomb with a yield of 50 megatons' என்ற தலைப்பில் ஓர் ஆவணக்காட்சியை வெளியிட்டது. அது, சார்பாம்பா அல்லது சார் வெடிகுண்டு வெடிப்பதைக் காட்டுகிறது. இது, உலகின் மிகவும் ஆற்றல்வாய்ந்த ஹைட்ரஜன் குண்டு என்று கூறப்படுகிறது. மேலும் இது, ஹிரோஷிமா தாக்குதலில் பயன்படுத்தப்பட்ட வெடிகுண்டைவிட 3000 மடங்கு அழிவுகரமானதாகும். இந்த சார் குண்டு, முதற்கட்டமாக நோவாயா ஜெம்ல்யா தீவுகளில் பரிசோதனை செய்யப்பட்டுள்ளது.

4. RCS-உதான் திட்டத்தின்கீழ், எத்தனை புதிய வழித்தடங்கள் அங்கீகரிக்கப்பட்டுள்ளன?

- அ. 18
- ஆ. 38
- இ. 58
- ஈ. 78



- ❖ 'உதான்' என்ற பிராந்திய இணைப்புத்திட்டத்தின் நான்காம் கட்டத்தில், 78 புதிய வழித்தடங்களுக்கு உள்நாட்டு வான் போக்குவரத்து அமைச்சகம் அனுமதியளித்துள்ளது. இதனால் நாட்டின் தொலைதூரப் பகுதிகளுக்கு போக்குவரத்து இணைப்பு வசதி மேம்படுத்தப்படும். இதுவரையில் உதான் சிறிய இரகவானூர்தி சேவையில் 766 வழித்தடங்களுக்கு அனுமதி அளிக்கப்பட்டுள்ளது. பயன்பாட்டில் உள்ள 29, சேவையற்ற இடங்களுக்கு 08, குறைந்த அளவில் சேவை நடக்கும் வானூர்தி நிலையங்களுக்கு 2 என்ற அளவில் புதிய அனுமதிகள் தரப்பட்டுள்ளன.

5. STIP 2020'ஐ உருவாக்குவதற்காக, அறிவியல் மற்றும் தொழில்நுட்பத்துறையால் தொடங்கப்பட்டுள்ள கலந்துரையாடல் தொடரின் பெயர் என்ன?

- அ. இன் கான்வர்ஷேஷன் வித்
- ஆ. அறிவியல் அரட்டை
- இ. அறிவியல் உரையாடல்
- ஈ. DST பேச்சு



- ❖ அறிவியல் மற்றும் தொழில்நுட்பத்துறையானது நாடு முழுவதுமுள்ள நிபுணர்களுடன் 'In Conversation with' என்ற பெயரில் பிரத்யேக கலந்துரையாடல் தொடரைத் தொடங்குகிறது. அறிவியல், தொழில்நுட்பம் மற்றும் புத்தாக்கக்கொள்கையை (STIP 2020) வகுப்பதில், DST மற்றும் இந்திய அரசின் முதன்மை அறிவியல் ஆலோசகர் அலுவலகம் ஆகியவற்றின் செயல்பாட்டின் ஒருபகுதியாக இக்கலந்துரையாடல் உள்ளது. கொள்கையின் ஐந்தாவது பதிப்பான இது, கடந்த 2013'இல் வடிவமைக்கப்பட்ட தற்போதுள்ள கொள்கைக்கு மாற்றாக இருக்கும்.

6. 'தேசிய GIS-உடன்கூடிய நில அடமான முறை'யை அறிமுகப்படுத்தியுள்ள மத்திய அமைச்சகம் எது?

- அ. வேளாண் அமைச்சகம்
- ஆ. வணிகம் மற்றும் தொழிற்சாலை அமைச்சகம்
- இ. சாலைப் போக்குவரத்து மற்றும் நெடுஞ்சாலை அமைச்சகம்



ஈ. வீட்டுவசதி மற்றும் நகர்ப்புற விவகாரங்கள் அமைச்சகம்

- ❖ மத்திய வணிகம் மற்றும் தொழிற்சாலை அமைச்சரான பியூஷ் கோயல், 'தேசிய GIS-உடன்கூடிய நில அடமான முறை'யின் முன்மாதிரியை அறிமுகப்படுத்தியுள்ளார். தொழிற்சாலைக்கு ஏற்ற நிலம் மற்றும் வளங்களின் கிடைப்புகுறித்த நிகழ்நேர தகவல்களை முதலீட்டாளர்கள் பெறுவதற்கு இது உதவுகிறது. தொடக்கத்தில் 6 மாநிலங்களுக்காக தொடங்கப்பட்டுள்ள இந்தத்திட்டம், 2020 டிசம்பர் மாதத்துக்குள் அனைத்து மாநிலங்கள் / யூனியன் பிரதேசங்களுக்கும் விரிவுபடுத்தப்படும்.

7. இந்திய இரயில்வே ஆனது அதன் ஆற்றல் நுகர்வு தேவைகளை, எந்த ஆண்டுக்குள் பூர்த்தி செய்யும் என்று எதிர்பார்க்கப்படுகிறது?

அ. 2025

ஆ. 2030

இ. 2035

ஈ. 2040



- ❖ ஆற்றல் தேவையில் 100 சதவீதம் தற்சார்பு நிலையை எட்டுவது மற்றும் நாட்டின் சூரிய மின்னிற்பத்தி இலக்கை எட்டுவதில் பங்களிப்பு செய்வது ஆகியவற்றுக்கான நடவடிக்கையாக, தொடர்புடைய துறையினருடன் இந்திய இரயில்வே நிர்வாகம் சார்பில் இரயில்வே மற்றும் வணிகம், தொழிற்சாலை அமைச்சர் பியூஷ் கோயல் தலைமையில் ஆலோசனைக் கூட்டம் நடைபெற்றது.
- ❖ இந்தக் கலந்துரையாடலின் முக்கிய அம்சங்கள்: (அ) இரயில் பாதையை ஒட்டிய பகுதிகளில் சூரிய மின் உற்பத்தி நிலையங்கள் அமைப்பதற்கு புதுமையான திட்டங்களை உருவாக்குதல். (ஆ) வரும் 2030 ஆம் ஆண்டுக்குள் கரியமிலவாயு உற்பத்தியே இல்லாத அளவுக்கு மாறுவது என்ற இந்திய இரயில்வேயின் இலக்கை எட்டுவதற்கு, புதுப்பிக்கத்தக்க வளங்களின் மூலமான மின்னிற்பத்தியை 20 GW அளவுக்கு எட்டும் வகையில் மின் கொள்முதல் வழித்தடங்களை உருவாக்குவது & (இ) இந்திய இரயில்வேயில் பெரிய அளவில் சூரியசக்தி மின்சாரத்தைப் பயன்படுத்துதல்.

8. GSDP அடிப்படையில், மாநிலங்களுக்கு அனுமதிக்கப்பட்டுள்ள மேம்பட்ட கடன் உச்சவரம்பு என்ன?

அ. 6%

ஆ. 5%

இ. 3%

ஈ. 2%



- ❖ 41ஆவது GST குழக்கூட்டத்திற்கு மத்திய நிதியமைச்சர் நிர்மலா சீதாராமன் தலைமைதாங்கினார். இது, GST இழப்பீட்டு தேவையைச் சமாளிக்க, மாநிலங்களுக்கு வழங்கக்கூடிய வாய்ப்புகள் குறித்து விவாதித்தது. முன்னதாக கடந்த மே மாதத்தில், மாநிலங்கள் பெறக்கூடிய கடன் உச்சவரம்பை மூன்று சதவீதத்திலிருந்து ஐந்து சதவீதமாக உயர்த்துவதற்கான FRBM சட்டத்தை நடுவணரசு திருத்தியது. கூட்டத்திற்குப் பிறகு, இக்கடன் உச்சவரம்பில் மேலும் 0.5% தளர்வு வழங்கப்படும் என நிதியமைச்சர் கூறினார். இந்த ஆண்டு, GST இழப்பீட்டு தேவையானது ₹2.35 இலட்சம் கோடியாக உள்ளது.

9. அண்மைச் செய்திகளில் இடம்பெற்ற ஸ்ட்ரெய்ட் தீவு, எந்தத் தீவுக்கூட்டத்தின் ஒருபகுதியாகும்?

அ. அந்தமான் & நிக்கோபார் தீவு

ஆ. இலட்சத்தீவுகள்

இ. மாலத்தீவுகள்

ஈ. மொரீஷியஸ்



- ❖ பேரந்தமானிய பழங்குடியினரின் தாயகமாக இருக்கும் காரணத்தால், ஸ்ட்ரெய்ட் தீவு, அண்மையச் செய்திகளில் இடம்பெற்றது. இந்தப் பழங்குடியினத்தைச் சார்ந்த ஐம்பதுக்கும் மேற்பட்டவர்கள் மட்டுமே இன்றைய தேதியில் உயிருடன் உள்ளனர். அண்மையில், பேரந்தமானிய பழங்குடியினத்தவருள் பதின்மர், COVID-19 நோய்த்தொற்றுக்கு உள்ளாகியிருந்தது கண்டறியப்பட்டது. அவர்களுள் அறுவர் அந்நோயிலிருந்து மீண்டதாகக் கூறப்படுகிறது. பத்தொன்பதாம் நூற்றாண்டில், சுமார் ஐயாயிரத்துக்கும் மேற்பட்ட அந்தமானியர்கள் அந்தத் தீவில் வாழ்ந்ததாகக் கூறப்படுகிறது.

10. டிஜிட்டல் கொடுப்பனவுகளில், 'மோசடி மற்றும் இடர் மேலாண்மை' என்ற தலைப்பில் பேபால் இந்தியா உடன் இணைந்து அறிக்கை வெளியிட்ட அமைப்பு எது?

அ. இந்திய தரவுப்பாதுகாப்பு கழகம்

ஆ. நவீன கணித்திறன் மேம்பாட்டு மையம்

இ. இந்திய தொழிலகங்கள் கூட்டமைப்பு

ஈ. இணையம் மற்றும் சமூகத்திற்கான மையம்



A NASSCOM® Initiative

- ❖ NASSCOMஆல் நிறுவப்பட்ட, தரவுப்பாதுகாப்பு குறித்த நாட்டின் தலைமை அமைப்பான இந்திய தரவுப்பாதுகாப்பு கழகம், பேபால் இந்தியாவுடன் இணைந்து, 'டிஜிட்டல் கொடுப்பனவுகளில் மோசடி மற்றும் இடர் மேலாண்மை' என்ற தலைப்பில் அறிக்கையொன்றை வெளியிட்டது. இந்தியாவில் மின்னணு வணிகச்சந்தை மற்றும் UPI பரிவர்த்தனை ஆகியவை அண்மைய காலங்களில் பன்மடங்கு வளர்ந்து வருவதால் நுகர்வோர், MSME'கள், வணிகங்களுக்கான கொடுப்பனவுகளைப் பாதுகாக்க அறிக்கை அறிவுறுத்துகிறது. கட்டணஞ்செலுத்தும் சூழலமைப்பில் உள்ள அச்சுறுத்தல்கள் மற்றும் அவற்றைத் தடுப்பது குறித்தும் இந்த அறிக்கை விவாதிக்கின்றது.

நடப்பு நிகழ்வுகள்

1.தென்சீனக்கடல் தகராறில் ஈடுபட்டதற்காக, 24 சீன நிறுவனங்களை தடுப்புப்பட்டியலில் சேர்த்துள்ள நாடு எது?

அ. ஐக்கியப் பேரரசு

ஆ. ஐக்கிய அமெரிக்க நாடுகள்

இ. ரஷ்யா

ஈ. பிரேசில்



- ❖ 24 சீன நிறுவனங்கள் மற்றும் அதிகாரிகள் மீது ஐக்கிய அமெரிக்க நாடுகள் சமீபத்தில் பொருளாதாரத் தடைகளை விதித்துள்ளது. இந்த நிறுவனங்கள் தென்சீனக்கடலில் ஒரு செயற்கை தீவை உருவாக்கு -வதிலும் இராணுவமயமாக்குவதிலும் ஈடுபட்டுள்ளன என்று கூறப்படுகிறது. அனைத்து 24 நிறுவன -ங்களும் சீனாவின் அரசுக்கு சொந்தமான நிறுவனங்களாகும். இந்த நிறுவனங்கள், அமெரிக்காவின் 'நிறுவன பட்டியலின்' கீழ் வைக்கப்பட்டுள்ளன; இதன்மூலம், இந்த நிறுவனங்களுக்கான பண்டங்கள் ஏற்றுமதிக்கு ஐக்கிய அமெரிக்க நாடுகள் (USA) தடுக்கும்.

2.அண்மையில், 'பிரதீக்ஷா' என்ற கடல்வழி அவசர ஊர்தியை வாங்கிய மாநிலம் எது?

அ. தமிழ்நாடு

ஆ. மகாராஷ்டிரா

இ. குஜராத்

ஈ. கேரளா



- ❖ கேரள மாநில மீன்வளத்துறையானது, 'பிரதீக்ஷா' என்ற பெயரில், முதல் கடல்வழி அவசர ஊர்தியை வாங்கியுள்ளது. இந்தக் கடல்வழி அவசர ஊர்தியை கொச்சி ஷிப்பாயர்ட் லிட் கட்டியுள்ளது. மணிக்கு 14 கடல் மைல் வேகத்தில் செல்லக்கூடிய இந்தக்கப்பல், ஆபத்தில் உள்ள மீனவர்களை மீட்க பயன்படும். இந்தக்கப்பலில் ஒரே நேரத்தில் பத்து பேருக்கு மருத்துவ உதவி வழங்கும் அளவுக்கு வசதி உள்ளது.

3.பலவீனமான பிரிவைச் சார்ந்த பெண்களின் பேரில் ₹22,000 கோடி மதிப்புள்ள வீட்டு மனைகளை பதிவு செய்து தருவதாக அறிவித்துள்ள மாநில அரசு எது?

அ. சத்தீஸ்கர்

ஆ. ஒடிசா

இ. மத்திய பிரதேசம்

ஈ. ஆந்திர பிரதேசம்



- ❖ Y S ஜெகன் மோகன் ரெட்டி தலைமையிலான ஆந்திர பிரதேச மாநில அரசு, மாநிலத்தின் பலவீனமான பிரிவுகளைச் சார்ந்த 30 இலட்சம் பெண்களுக்கு ₹22,000 கோடி மதிப்புள்ள வீட்டு மனைகள் பதிவு செய்து தரப்படும் என அறிவித்துள்ளது.

- ❖ வீட்டு மனைகளுக்கான தளவமைப்புகளைக் குறிக்கும் மற்றும் பயனாளிகளைத் தேர்ந்தெடுக்கும் பணியில் அம்மாநில அரசு உள்ளது. உச்சநீதிமன்றத்தின் தீர்ப்புக்குப்பின்னர், அந்த வீட்டு மனைகளை அரசு விநியோகிக்கும்.

4.வரைவு சுகாதார தரவு மேலாண்மை கொள்கையை வெளியிட்டுள்ள நிறுவனம் எது?

அ. தேசிய நலவாழ்வு ஆணையம்

ஆ. நலவாழ்வுச் சேவைகளுக்கான தலைமை இயக்குநர்

இ. குடும்பநல பயிற்சி மற்றும் ஆராய்ச்சி மையம்

ஈ. அகில இந்திய மருத்துவ அறிவியல் நிறுவனம்



- ❖ தேசிய டிஜிட்டல் நலவாழ்வு இயக்கத்தின் (NDHM) "வரைவு சுகாதார தரவு மேலாண்மை கொள்கை" தேசிய நலவாழ்வு ஆணையத்தால் வெளியிடப்பட்டுள்ளது. இவ்வரைவுக்கொள்கை பொதுமக்களின் கருத்துகள் / பரிந்துரைகளுக்காக NDHM'இன் அதிகாரப்பூர்வ வலைத்தளத்தில் வெளியிடப்பட்டுள்ளது. கருத்துக்கேட்புக்குப்பிறகு, இந்தக்கொள்கை இறுதிசெய்யப்படும். NDHM திட்டத்தை பிரதம அமைச்சர் தனது விடுதலை நாள் உரையின்போது அறிவித்தார்.

5.அண்மைச் செய்திகளில் இடம்பெற்ற குல்குமாலே சென்ட்ரல் பார்க் அமைந்துள்ள நாடு எது?

அ. மாலத்தீவுகள்

ஆ. மொரீஷியஸ்

இ. இலங்கை

ஈ. வங்கதேசம்



- ❖ குல்குமாலே மத்திய பூங்காவை மேம்படுத்துதல் மற்றும் 'வருகை படகுத்துறையை புனரமைப்பு செய்தல் ஆகியவற்றிற்காக, மாலத்தீவு, அண்மையில், அடிக்கல் நாட்டு விழாவை ஏற்பாடு செய்திருந்தது. இத்திட்டங்களை, அந்நாட்டின் வீட்டுவசதி மேம்பாட்டுக்கழகம், இந்தியாவிலிருந்து பெற்ற 10 மில்லியன் மதிப்புடைய மாலத்தீவு ரூபாய் நிதியுதவிமூலம் உருவாக்கி வருகிறது. இந்தியாவால் நிதியளிக்கப்பட்டு மாலத்தீவில் மேற்கொள்ளப்பட்டு வரும் 18 மானிய திட்டங்களுள் இதுவும் ஒன்றாகும்.

6.அரசியலமைப்பின் ஆறாவது அட்டவணையில் இணைப்பதற்கான தீர்மானத்தை நிறைவேற்றியுள்ள மாநில அரசு எது?

அ. அஸ்ஸாம்

ஆ. அருணாச்சல பிரதேசம்

இ. ஆந்திர பிரதேசம்

ஈ. மேற்கு வங்கம்



- ❖ இந்திய அரசியலமைப்பின் ஆறாவது அட்டவணையின்கீழ் மாநிலத்தைக் கொண்டுவருவதற்கான தீர்மானத்தை அருணாச்சல பிரதேச மாநில சட்டமன்றம் நிறைவேற்றியுள்ளது. ஆறாவது அட்டவணை ஆனது, வடகிழக்கு இந்தியாவில் வசித்துவரும் பழங்குடியின மக்களின் உரிமைகளைப்பாதுகாக்கிறது.

- ❖ இந்திய அரசியலமைப்பின்கீழ், அதன் பழங்குடி சமூகங்களுக்கு எந்தவிதமான பாதுகாப்பு ஏற்பாடுகளும் இல்லாத ஒரே வடகிழக்கு மாநிலமாக அருணாச்சல பிரதேச மாநிலம் இருந்து வருகிறது.

7. இந்திய தொழிற்துறை கூட்டமைப்பு அமைத்துள்ள செயற்கை நுண்ணறிவு மீதான புதிய மன்றத்தின் தலைவர் யார்?

அ. சந்தீப் படேல்

ஆ. சைரஸ் மிஸ்திரி

இ. ரேகா மேனன்

ஈ. இராம்குமார் இராமமூர்த்தி



Confederation of Indian Industry

- ❖ சந்தீப் படேல் தலைமையில் செயற்கை நுண்ணறிவு குறித்த புதிய கருத்துக்களத்தை நிறுவியுள்ளதாக இந்திய தொழிற்துறை கூட்டமைப்பு (CII) சமீபத்தில் அறிவித்தது. சந்தீப் படேல், IBM-இன் இந்தியா / தெற்காசியா பிராந்தியத்தின் மேலாண்மை இயக்குநராக உள்ளார். இந்தியாவில் ஒரு வலுவான AI சூழலமைப்பை உருவாக்குவதில், இந்த CII AI கருத்துக்களம் தனது கவனத்தைச் செலுத்தும். இது, அடிமட்டத்திலிருந்து விழிப்புணர்வை ஏற்படுத்தவும், வளர்ந்துவரும் தொழினுட்பங்கள் குறித்து இந்திய பணியாளர்களை மறுதிருணாக்கவும் முற்படுகிறது.

8. இந்திய மருத்துவக் கழகத்தின் அறிக்கையின்படி, மருத்துவப்படிப்பில் (MBBS), எந்தப் பாடத்தொகுதி புதிதாக சேர்க்கப்படவுள்ளது?

அ. நச்சுயிரியியல்

ஆ. பெருந்தொற்று மேலாண்மை

இ. பிளாஸ்மா தொழில்நுட்பம்

ஈ. நோயெதிர்ப்பு



- ❖ MBBS மாணவர்களுக்கு இளங்கலை மருத்துவப் படிப்புகளில் பெருந்தொற்று மேலாண்மைப் பாடம் அறிமுகப்படுத்தப்படும் என்று இந்திய மருத்துவக் கழகம் அறிவித்துள்ளது. பெருந்தொற்று மேலாண்மை குறித்த பாடத்திட்டத்தின்மூலம் MBBS மாணவர்கள், நோயாளிகளின் உடல்நலக் குறைவைப்போக்க மட்டுமல்லாமல், பிற நோய்களால் ஏற்படும் சமூக, சட்ட ரீதியான மற்றும் பிற சிக்கல்களைக்கையாளவும் அறிந்திருப்பதை உறுதிசெய்யவேண்டும்.
- ❖ இந்தப்பாடத்திட்டம், முழு இளங்கலைக்கும் நீட்டிக்கப்படும். COVID-19 போன்ற தொற்றுநோய்களால் ஏற்படும் சவால்களை எதிர்கொள்ள, மருத்துவர்களுக்கு இது உதவும்.

9. மிகநீண்டகாலம் ஜப்பானின் பிரதமராக பதவி வகித்தவர் யார்?

அ. யோஷிசாக்கி தட்சுஹிகோ

ஆ. ஷின்சோ அபே

இ. மசாகி ஷிரகாவா

ஈ. ஹருஹிகோ குரோடா



- ❖ நீண்டகாலம் ஜப்பானின் பிரதம அமைச்சராக பணியாற்றிய ஷின்சோ அபே, உடல்நிலை சரியில்லாத காரணத்தால் தனது பொறுப்பிலிருந்து விலகியுள்ளார். ஆளுங்கட்சித்தலைவரும் பிரதமருமான ஷின்சோ அபேவின் பதவிக்காலம் 2021 செப்டம்பரில் முடிவடைகிறது. அவர் பதவி விலகிய பின்னர், லிபரல் டெமாக்ரடிக் கட்சி ஒரு வேட்பாளரைத் தேர்ந்தெடுக்கும்; அதன்பின், அந்நாட்டின் நாடாளுமன்றம் அவ்வேட்பாளரை முறையாக தேர்ந்தெடுக்கும். ஷின்சோ அபே, 'அபேனாமிக்ஸ்' என்னும் பிரபலமான தனது பொருளாதார உத்திக்காக குறிப்பாக அறியப்படுகிறார்.

10. பெய்ரூட்டின் பாரம்பரிய கட்டடங்களை புனரமைப்பதற்காக, 'பெய்ரூட்' என்ற புதியதொரு முயற்சியை தொடங்கியுள்ள உலகளாவிய அமைப்பு எது?

அ. UNESCO

ஆ. உலக பொருளாதார மன்றம்

இ. பன்னாட்டுச் செலவாணி நிதியம்

ஈ. கிரீன்பீஸ்



- ❖ ஐநா கல்வி, அறிவியல் மற்றும் கலாசார அமைப்பானது (UNESCO) 'பெய்ரூட்' என்ற புதிய முயற்சியைத் தொடங்கியுள்ளது. பெய்ரூட்டில் அமைந்துள்ள பாரம்பரிய கட்டடங்களை புனரமைப்பதற்கு நிதி திரட்ட இந்த முயற்சி முற்படுகிறது. இம்மாத இறுதிக்குள் நன்கொடையாளர்களுக்கான கூட்டத்தை UNESCO நடத்தவுள்ளது. முன்னதாக, லெபனானில் நிகழ்ந்த வெடிவிபத்தில், பல கட்டடங்கள் சேதமடைந்தன.

நடப்பு நிகழ்வுகள்

1. காவல்துறை ஆராய்ச்சி மற்றும் மேம்பாட்டுப் பணியகத்தின் தலைமையகம் அமைந்துள்ள இடம் எது?

அ. மும்பை

ஆ. புது தில்லி

இ. லக்னோ

ஈ. ஹைதராபாத்



- ❖ காவல்துறை ஆராய்ச்சி மற்றும் மேம்பாட்டுப் பிரிவு (BPR&D) தனது பொன்விழாவை 2020 ஆகஸ்ட்.28 அன்று கொண்டாடியது. மத்திய உள்துறை இணையமைச்சர் G கிஷன் ரெட்டி, இந்தப்பொன்விழாவின் தலைமை விருந்தினராக கலந்துகொண்டார். இவ்விழாவின்போது, ஜெய்ப்பூரில் அமைக்கப்பட்டுள்ள மத்திய துப்பறி பயிற்சி நிறுவனம் & மாணவர் காவல்படை வலைத்தளம் ஆகியவை தொடங்கப்பட்டன.
- ❖ காவல்துறை ஆராய்ச்சி மற்றும் மேம்பாட்டுப் பிரிவு (BPR&D), 1970 ஆக.28 அன்று, மத்திய உள்துறை அமைச்சகத்தின் தீர்மானத்தின்படி தொடங்கப்பட்டது. காவல்துறையை சிறப்பாக மேம்படுத்துவது, காவல்துறைப் பிரச்சனைகள்பற்றி விரைவான, முறையான ஆய்வை மேற்கொள்வது, காவல்துறை அறிவியல் மற்றும் தொழில்நுட்ப உத்திகளைக் கடைப்பிடிப்பது ஆகிய நோக்கங்களை நிறைவேற்றும் வகையில் இது ஏற்படுத்தப்பட்டது.

2. ₹850 கோடி செலவில் இந்தியாவின் முதல் திறன் பல்கலைக்கழகத்தை அமைக்கவுள்ள மாநிலம் எது?

அ. மத்திய பிரதேசம்

ஆ. அஸ்ஸாம்

இ. மேற்கு வங்கம்

ஈ. குஜராத்

অসম চৰকাৰ



GOVERNMENT OF ASSAM

- ❖ அஸ்ஸாம் மாநில அரசானது தர்ராங் மாவட்டத்தில் உள்ள மங்கல்டோயில், திறன் பல்கலைக்கழகம் அமைக்கவுள்ளதாக முன்மொழிந்துள்ளது. இந்தப் புதிய பல்கலைக்கழகம், ₹850 கோடி செலவில் அமைக்கப்படவுள்ளது. அஸ்ஸாம் திறன் மேம்பாட்டு பல்கலை மசோதாவுக்கு அஸ்ஸாம் அமைச்சரவை ஒப்புதல் வழங்கியுள்ளது. அஸ்ஸாம் திறன் மேம்பாட்டுத் திட்டத்தின் இயக்குநர், இப்பல்கலைக்கழகம், 'திறன் நகரம்' என்று அழைக்கப்படும் என்றும் இது இந்தியாவின் முதல் திறன் பல்கலைக்கழகமாக இருக்கும் என்றும் கூறியுள்ளார். 10,000 இடங்களை இப்பல்கலை கொண்டிருக்கும்.

3. நடப்பு நிதியாண்டில், 20 இலட்சம் சந்தாக்களை நெருங்கியுள்ள அரசுத்திட்டம் எது?

அ. அடல் ஓய்வூதிய திட்டம்

ஆ. பிரதமர் ஜன் தன் யோஜனா

இ. பிரதமர் ஜன் ஆரோக்ய யோஜனா

ஈ. பிரதமர் பசல் பீமா யோஜனா



- ❖ அடல் ஓய்வூதிய திட்டமானது (APY) நடப்பு நிதியாண்டில் 2020 ஏப்ரல் முதல் 20 லட்சம் (2 மில்லியன்) சந்தாதாரர்களை எட்டியுள்ளது. APY திட்டத்தின்கீழ் மொத்த சந்தாதாரர்களின் எண்ணிக்கை இருபத்து ஒரு மில்லியனை எட்டியுள்ளது. அனைவருக்கும், குறிப்பாக ஏழைகளுக்கு ஓர் உலகளாவிய சமூகப் பாதுகாப்பு முறையை உருவாக்கும் நோக்கத்துடன், APY திட்டம், 2015-இல் தொடங்கப்பட்டது. இந்தத் திட்டத்தை தேசிய ஓய்வூதிய முறைமையின்மூலம் (NPS) PFRDA நிர்வகிக்கிறது.

4.பெண்களால் நடத்தப்படும் நாட்டின் முதல் பன்னாட்டு வர்த்தக மையத்தை அமைக்கவுள்ள மாநிலம் / யூனியன் பிரதேசம் எது?

அ. மகாராஷ்டிரா

ஆ. ஆந்திர பிரதேசம்

இ. பீகார்

ஈ. கேரளா



- ❖ பெண்டிரால் நடத்தப்படும் இந்தியாவின் முதல் பன்னாட்டு வர்த்தக மையம் கேரள மாநிலம் அங்கமாலி மாவட்டத்தில் அமைக்கப்படும். ஐநா நீடித்த வளர்ச்சி இலக்குகளுக்கு (SDG) ஏற்ப இம்மையம் அமைய உள்ளது. பெண்தொழில்முனைவோரை உருவாக்குவதும், நாட்டில் பாலின சமத்துவத்தை அடைவதும் இவ்வர்த்தக மையத்தை அமைப்பதற்கான நோக்கங்களாகும். பெண்கள் தங்கள் புதிய தொழில்களைத் தொடங்குவதற்கும், தங்கள் தயாரிப்புகளை உலகளவில் சந்தைப்படுத்துவதற்கான ஒரு தளத்தை வழங்குவதற்கும் இது ஒரு பாதுகாப்பான பணியிடத்தை வழங்கும் என்று எதிர்பார்க்கப்படுகிறது.

5.அண்மையில் வட கொரியாவில் நிலச்சரிவை ஏற்படுத்திய சூறாவளியின் பெயரென்ன?

அ. வாவி

ஆ. பவி

இ. மகா

ஈ. வாயு



- ❖ 'பவி' என்ற சூறாவளி சமீபத்தில் வட கொரியாவின் மேற்கு கடற்கரையில் நிலச்சரிவை ஏற்படுத்தியது. இந்தப்புயல், குறைந்த சேதத்தை மட்டுமே ஏற்படுத்தியுள்ளது என்று வட கொரியாவின் தலைவர் கிம் ஜாங் உன் கூறியுள்ளார். 'Typhoon No: 8' என அந்நாட்டால் குறிப்பிடப்படும் இந்தப்புயல், எதிர்பார்த்ததை விட சிறிய அளவே சேதமேற்படுத்தியதாக கிம் ஜாங் உன் கூறினார். நிலச்சரிவை ஏற்படுத்தும்போது, இந்தப் புயல், அதிகபட்ச வேகத்தை அடைந்திருந்தது. வட கொரியாவைத் தாக்கிய பின்னர், அது, தென் கொரியா மற்றும் சீனாவை நோக்கிச் சென்றது.

6. 'தேசிய அளவில் பெறப்பட்ட பங்களிப்புகள் - ஆசியாவுக்கான போக்குவரத்துத் திட்டத்தின்' இந்திய கூறுகளைத் தொடங்கவுள்ள அமைப்பு எது?

அ. NITI ஆயோக்

ஆ. NHAI

இ. இந்திய வானூர்தி நிலையங்கள் ஆணையம்

ஈ. இந்திய இரயில்வே



NITI Aayog

- ❖ 'தேசிய அளவில் பெறப்பட்ட பங்களிப்புகள் - ஆசியாவுக்கான போக்குவரத்துத்திட்டம்' ஆகியவற்றை காணாளிக் காட்சி வாயிலாக NITI ஆயோக் தொடக்கவுள்ளது. இந்த விவாதம், இந்திய போக்குவரத்துத் துறை எதிர்கொள்ளும் சவால்களில் முக்கிய கவனஞ்செலுத்தும். இது பைங்குடில் வாயு உமிழ்வைக் குறைப்பதற்கான தொழில்நுட்ப ஆதரவையும் வழங்கும். போக்குவரவு, எரிபொருள் மற்றும் பருவநிலை தொடர்பாக, வரும் ஆண்டில் இந்தியாவில் திட்டமிடப்பட்டுள்ள நடவடிக்கைகள் குறித்து இந்த நிகழ்வில் எடுத்துரைக்கப்படவுள்ளது.

7. இந்திய மருத்துவர் துவாரகநாத் கோட்னிசுக்கு மதிப்புறு சிலை அமைக்கவுள்ள நாடு எது?

அ. சீனா

ஆ. இலங்கை

இ. நேபாளம்

ஈ. வங்கதேசம்



- ❖ சீனாவின் அலுவல்பூர்வ ஊடகங்களின் கூற்றுப்படி, இந்திய மருத்துவர் துவாரகநாத் கோட்னிசை கௌரவிப்பதற்காக, சீன நாடு அவருக்கு வெண்கலத்தினாலான சிலையை அமைக்கவுள்ளது. மாவோ சேதுங் தலைமையிலான சீனப்புரட்சி மற்றும் இரண்டாம் உலகப்போரின் போது அவராற்றிய பங்களிப்பு -களுக்காக நினைவுகூரப்படுகிறார். இரண்டாம் உலகப்போரின் போது சீனர்களுக்கு உதவ, இந்திய தேசிய காங்கிரஸ் அனுப்பிய மருத்துவக்குழுவில் துவாரகநாத்வும் ஒருவராக இருந்தார். பின்னர் அவர், சீன பொதுவுடைமைக் கட்சியில் சேர்ந்தார்.

8. நடுவணரசு அறிமுகப்படுத்திய வேளாண் சந்தைப்படுத்தல் தொடர்பான அவசர ஆணைகளுக்கு எதிராக தீர்மானத்தை நிறைவேற்றிய மாநில சட்டமன்றம் எது?

அ. கேரளம்

ஆ. பஞ்சாப்

இ. இராஜஸ்தான்

ஈ. சத்தீஸ்கர்



- ❖ நடுவணரசின் வேளாண் சந்தைப்படுத்தல் தொடர்பான அவசர ஆணைகளுக்கு எதிராக முதலமைச்சர் அமரீந்தர் சிங் முன்வைத்த தீர்மானத்தை பஞ்சாப் சட்டமன்றம் ஒருமனதாக நிறைவேற்றியுள்ளது. முன்மொழியப்பட்டுள்ள மின்சார திருத்த மசோதா-2020'க்கு எதிரான தீர்மானத்தையும் சட்டமன்றம் நிறைவேற்றியது. மாநில முதலமைச்சர் மற்றும் சட்டமன்றத்தின் கூற்றுப்படி, இந்த அவசர ஆணைகள், விவசாயிகளின் உரிமைகளுக்கும் குறைந்தபட்ச ஆதரவு விலை முறைமைக்கும் எதிரானவையாகும்.

9. மகளிர் & குழந்தைகள் மேம்பாட்டு அமைச்சகத்தால், 'போஷான்மா' ஏற்பாடு செய்யப்படுகிற மாதம் எது?

அ. ஆகஸ்ட்

ஆ. செப்டம்பர்

இ. அக்டோபர்

ஈ. நவம்பர்



- ❖ மக்களிடையே ஊட்டச்சத்து பாதுகாப்பின் நன்மைகள் குறித்த விழிப்புணர்வை ஏற்படுத்துவதற்காக பெண்கள் மற்றும் குழந்தைகள் மேம்பாட்டு அமைச்சகம், 'போஷான்மா' நிகழ்வை ஏற்பாடு செய்கிறது. அண்மையில், 'போஷான்மா' நிகழ்வை நடத்துவது தொடர்பாக உணவு மற்றும் பொதுவழங்கல் துறை, இந்திய உணவுக்கழகம் மற்றும் மத்திய கிடங்குக்கழகம் ஆகியவை சந்தித்தன. 'போஷான்மா' நிகழ்வு, ஆண்டுதோறும் செப்டம்பர் மாதம் நடத்தப்படுகிறது.

10.எளிதாக தொழில் புரிவது (ease of doing business) குறித்த அறிக்கையை வெளியிடுகிற அமைப்பு எது?

அ. உலக பொருளாதார மன்றம்

ஆ. பன்னாட்டுச் செலவாணி நிதியம்

இ. உலக வங்கி

ஈ. NITI ஆயோக்



- ❖ வணிகத்தை மேம்படுத்துதற்கான செயல்பாடுகளின் அடிப்படையில் 190 நாடுகளை தரவரிசைப்படுத்த உலக வங்கி, 'எளிதாக தொழில் புரிவது' குறித்த அறிக்கையை வெளியிடுகிறது. தரவு கையாளுதலில் நிகழ்ந்த பிணக்குகளுக்கு மத்தியில், அறிக்கை வெளியிடுவதை இடைநிறுத்தியதாக சமீபத்தில் உலக வங்கி அறிவித்தது. வால் ஸ்ட்ரீட் இதழின் அறிக்கையொன்று, ஐக்கிய அரபு அமீரகம் உள்ளிட்ட நான்கு நாடுகளின் தரவு மாற்றி உள்ளீடு செய்யப்பட்டதாகக் கூறுகிறது.

நடப்பு நிகழ்வுகள்

1.நடப்பாண்டின் (2020) எந்த மாதத்தில், 1976ஆம் ஆண்டுக்குப் பிறகு அதிக மழை பொழிந்துள்ளது?

அ. ஜூலை

ஆ. ஆகஸ்ட்

இ. ஜூன்

ஈ. மே



- ❖ இந்திய வானிலை ஆய்வுமையத்தின் (IMD) அண்மைய அறிக்கையின்படி, 1976ஆம் ஆண்டுக்குப் பிறகு, நடப்பாண்டு (2020) ஆகஸ்டில், இந்தியாவில் அதிக மழை பொழிந்துள்ளது. ஆகஸ்டில் பதிவான மழைப்பொழிவின் அளவு 296.2 மில்லிமீட்டர் ஆகும்; இது, சராசரி மழைப்பொழிவின் அளவான 237.2 மில்லிமீட்டரைவிட 25 சதவீதம் அதிகமாகும். செப்டம்பர் மாதத்தில் பருவமழை குறையக்கூடும் என்றும் IMD கணித்துள்ளது.

2.அண்மைச் செய்திகளில் இடம்பெற்ற இராணி இலட்சுமி பாய் மத்திய வேளாண்மைப் பல்கலைக்கழகம் அமைந்துள்ள மாநிலம் எது?

அ. உத்தர பிரதேசம்

ஆ. அஸ்ஸாம்

இ. மேற்கு வங்கம்

ஈ. குஜராத்



- ❖ பிரதமர் மோடி, காணொளிக்காட்சிமூலம் இராணி இலட்சுமி பாய் மத்திய வேளாண்மைப்பல்கலையின் கல்லூரி மற்றும் நிர்வாகக் கட்டடங்களைத் தொடங்கிவைத்தார். இந்தப்பல்கலைக்கழகம், புந்தல்காண்ட் பிராந்தியத்தின் முதன்மை நிறுவனமாக ஜான்சியில் அமைந்துள்ளது. இந்தப்பல்கலை, 2014-15 இல் தனது முதலாவது கல்வி அமர்வைத் தொடங்கியது. வேளாண், தோட்டக்கலை மற்றும் வனப்படிப்பில் இளநிலை மற்றும் முதுநிலைப் பட்டங்களை அது வழங்குகிறது. இந்தப் பல்கலைக்கழகத்தின் முக்கிய கட்டடம் உருவாகி வருவதால், தற்போது அது, ஜான்சியில் உள்ள இந்திய புல்வெளி & தீவன ஆராய்ச்சி நிறுவனத்தில் இயங்கிவருகிறது.

3.இந்தோ-பாகிஸ்தான் எல்லையில் 20 மீ., நீளமுள்ள சுரங்கப்பாதையை கண்டறிந்த ஆயுதப்படை எது?

அ. எல்லைப் பாதுகாப்புப் படை

ஆ. மத்திய சேமக்காவல் படை

இ. ஷஷஸ்திர சீமா பால்

ஈ. மத்திய தொழிலகங்கள் பாதுகாப்புப்படை



- ❖ ஜம்மு-காஷ்மீரின் சம்பா பகுதி முழுவதும், பாகிஸ்தானிலிருந்து உருவான ஓர் எல்லைதாண்டிய சுரங்கப்பாதையை எல்லைப் பாதுகாப்புப் படை கண்டறிந்துள்ளது. இச்சுரங்கப்பாதையை கண்டறிந்த பிறகு, இதுபோன்ற வேறு ஏதேனும் சுரங்கப்பாதை உருவாக்கப்பட்டுள்ளதா என்பதை அறிய, BSF, ஒரு

பெரும் நடவடிக்கையைத் தொடங்கவுள்ளது. இந்தச் சுரங்கப்பாதைக்கான நுழைவு வாயில், பன்னாட்டு எல்லையிலிருந்து 170 மீட்டர் தொலைவில் அமைந்துள்ளது.

4.எந்த மாநிலம் / யூனியன் பிரதேசத்தில், மூன்று பேரளவிலான மூங்கில் தொகுதிகளை அமைப்பதற்கு முடிவு செய்யப்பட்டுள்ளது?

அ. ஜம்மு & காஷ்மீர்

ஆ. லடாக்

இ. பீகார்

ஈ. கேரளா



❖ ஜம்மு-காஷ்மீர் யூனியன் பிரதேசத்தில், மூன்று பேரளவிலான மூங்கில் தொகுதிகளை அமைப்பதற்கு உத்தேசிக்கப்பட்டுள்ளது. மூங்கில் தொகுதிகளைத் தவிர, ஒரு மூங்கில் தொழில்நுட்ப பூங்கா மற்றும் ஒரு மூங்கில் பயிற்சி மையமும் அமைக்கப்படும். இந்நிறுவனங்கள், வடகிழக்கு பிராந்திய வளர்ச்சி அமைச்சகத்தின்கீழ் உள்ள கரும்பு மற்றும் மூங்கில் தொழில்நுட்ப மையத்தால் நிறுவப்படும்.

5.கீழ்க்காணும் எந்த நாட்டோடு, இந்தியா, மெய்நிகராக ஒரு பாதுகாப்பு கொள்கை பேச்சுவார்த்தையை நடத்தியது?

அ. தென்னாப்பிரிக்கா

ஆ. இரஷ்யா

இ. சிங்கப்பூர்

ஈ. ஜப்பான்



❖ பதினான்காவது இந்திய-சிங்கப்பூர் பாதுகாப்புக்கொள்கை உரையாடல், காணொளிக்காட்சி வாயிலாக நடைபெற்றது. இந்த உரையாடலுக்கு, பாதுகாப்புச் செயலாளர் Dr. அஜய் குமார் தலைமைதாங்கினார்.

❖ இந்தியாவுக்கும் சிங்கப்பூருக்கும் இடையிலான இருதரப்புப் பாதுகாப்பு நடவடிக்கைகளின் பல்வேறு சிக்கல்களுக்குறித்து இருதரப்பினரும் கலந்துரையாடினர். அப்போது இருநாடுகளுக்கும் இடையிலான பாதுகாப்புக் கூட்டணியை மேலும் மேம்படுத்த இருதரப்பினரும் உறுதியளித்தனர். இந்த உரையாடல் -களின் முடிவில், இந்தியாவுக்கும் சிங்கப்பூருக்கும் இடையில் மனிதாபிமான உதவி மற்றும் பேரிடர் நிவாரணம் (HADR) அமல்படுத்தும் ஏற்பாடும் கையெழுத்தானது.


6.ஆண்ட்ரோமெடா பேரடையைச் சுற்றியுள்ள, 'ஹாலோ' என்ற வாயுவின் அபரிமிதமான உறைகளைக் கண்டறிந்த தொலைநோக்கி எது?

அ. ஸ்பிட்சர் விண்வெளி தொலைநோக்கி

ஆ. ஹப்பிள் விண்வெளி தொலைநோக்கி

இ. சந்திரா எக்ஸ்ரே ஆய்வகம்

ஈ. கெப்லர் தொலைநோக்கி



- ❖ NASA 'இன் ஹப்பிள் விண்வெளி தொலைநோக்கியைப் பயன்படுத்தி, ஆண்ட்ரோமெடா பேரடையைச் சுற்றியுள்ள, 'ஒளிவட்டம்' எனப்படும் வாயு உறைகளை அறிவியலாளர்கள் கண்டுபிடித்துள்ளனர். இந்த வாயுத்தேக்கத்தில், பேரடைக்குள், எதிர்காலத்தில் நட்சத்திரங்களின் உருவாக்கத்திற்கு தேவையான எரிபொருள் இருப்பதாக அறிவியலாளர்கள் கூறியுள்ளனர். இந்த, கிட்டத்தட்ட கண்ணுக்குத் தெரியாத 'ஹாலோ', பரவலான பிளாஸ்மா பேரடையிலிருந்து 1.3 மில்லியன் ஒளி ஆண்டுகள் பரவியுள்ளது. இது பால்வீதி பேரடையில் பாதியாகும்.

7. பாரத வங்கியின் தலைவர் பதவிக்கு, வங்கி வாரிய பணியகத்தால் பரிந்துரைக்கப்பட்டுள்ளவர் யார்?

- அ. அரிஜித் பாசு
ஆ. அஸ்வானி பாட்டியா
இ. பூர்ணிமா குப்தா
ஈ. தினேஷ் குமார் காரா



- ❖ பாரத வங்கியின் (SBI) அடுத்த தலைவராக, தினேஷ்குமார் காராவை, வங்கி வாரிய பணியகம் (BBB) பரிந்துரைத்துள்ளது. பாரத வங்கியை அதன் 5 இணை வங்கிகளுடனும், பாரத மகிளா வங்கியுடனும் இணைப்பதில் முக்கியப்பங்கு வகித்தவராவார் தினேஷ் குமார் காரா. தற்போது, அவர் SBI நிர்வாக இயக்குநராக உள்ளார். அதற்கு முன்னர், SBI நிதி மேலாண்மை நிறுவனத்தின் தலைமைச் செயல் அதிகாரியாக இருந்தார்.

8. சுவரன் தங்கப் பத்திரத் திட்டத்தை அறிவிக்கவுள்ள நிறுவனம் எது?

- அ. பாரத வங்கி
ஆ. இந்திய தங்கம்/வைரம்/ வெள்ளி சங்கம்
இ. நிதி அமைச்சகம்
ஈ. இந்திய ரிசர்வ் வங்கி



- ❖ இந்திய அரசாங்கத்தின் சார்பாக இந்திய ரிசர்வ் வங்கியால் சுவரன் தங்கப்பத்திரம் வழங்கப்படுகிறது. தங்கத்தை ஆவண வடிவில் சேமிக்கும் திட்டமான இதில் ஒரு கிராம் தங்கம் ஒரு யூனிட் எனப்படுகிறது. இந்த 6 ஆம் கட்ட வெளியீட்டில் தங்கத்தின் விலை கிராம் ஒன்றுக்கு ₹5,117 என நிர்ணயிக்கப்பட்டுள்ளது என இந்திய ரிசர்வ் வங்கி தெரிவித்துள்ளது. இந்த ஆறாம் கட்ட தங்கப்பத்திர வெளியீடு 31 ஆகஸ்ட் தொடங்கி செப்டம்பர் 4 அன்று முடிவடைகிறது.

9. இந்தியா முழுவதும், 'தெலுங்கு மொழி' நாள் கொண்டாடப்படுகிற தேதி எது?

- அ. ஆகஸ்ட் 29
ஆ. ஆகஸ்ட் 30
இ. செப்டம்பர் 01
ஈ. செப்டம்பர் 02

ஆலுரு

- ❖ 'தெலுங்கு பாஷா தினோத்ஸவம்' என்றும் அழைக்கப்படும் தெலுங்கு மொழி நாள், நாடு முழுவதும் ஒவ்வோர் ஆண்டும் ஆகஸ்ட்.29 அன்று கொண்டாடப்படுகிறது. தெலுங்கு கவிஞர் கிடுகு வெங்கட்ட இராமமூர்த்தியின் பிறந்தநாளை, ஆந்திர மாநிலம், இந்நாளின்போது நினைவுகூர்கிறது. பண்பாட்டுத் துறையானது தெலுங்கு மொழியை வளர்ப்பதற்கான பல்வேறு நிகழ்வுகளை இந்நாளின்போது ஏற்பாடு செய்கிறது. தென்னாப்பிரிக்க தெலுங்கு சமூகம் ஏற்பாடு செய்த, 'எங்கள் மொழி, எங்கள் சமூகம் மற்றும் நமது கலாசாரம்' என்ற நிகழ்வில் குடியரசுத்துணைத்தலைவர் M வெங்கையா உரையாற்றினார்.

10.இலண்டனில் நினைவுப்பட்டயம் பெற்ற முதல் இந்திய வம்சாவளி பெண் யார்?

அ. நூர் இனாயத் ஹான்

ஆ. அடா லல்லாக்

இ. ரோசாலிண்ட் பிராங்க்ளின்

ஈ. டேம் மெளட் மெக்கார்த்தி



- ❖ இரண்டாம் உலகப்போரின்போது பிரிட்டனுக்கான உளவாளியாக பணியாற்றிய நூர் இனாயத் கான், லண்டனில் நினைவுப்பட்டயம் பெற்ற முதல் இந்திய வம்சாவளி பெண் என்ற பெருமையைப்பெற்றார். ஒரு காலத்தில் நூர் இனாயத் கான் வாழ்ந்த, இலண்டனில் உள்ள வீட்டிற்கு ஒரு தனித்துவமான நீலப் பட்டயம் கிடைத்துள்ளது. திப்பு சுல்தானின் வழித்தோன்றலான இவர், 'மேடலின்' என்ற குறியீட்டுப் பெயரில், ஆக்கிரமிக்கப்பட்ட பிரான்ஸிற்கு அனுப்பப்பட்ட முதல் பெண் வானொலி இயக்கியாவார்.

நடப்பு நிகழ்வுகள்

1. கங்கையில் காணப்பட்ட, '*Systomus gracilus*' என்பது கீழ்க்கண்டவற்றுள் எவ்வினம் சார்ந்தது?

அ. மீன்

ஆ. ஆமை

இ. ஆக்டோபஸ்

ஈ. முதலை



❖ கங்கையாற்றில், '*Systomus gracilus*' என்ற புதிய வகை நன்னீர் மீனினம் அடையாளம் காணப்பட்டுள்ளது. கேரளா & மேற்கு வங்கத்தைச் சார்ந்த ஆராய்ச்சியாளர்கள், இந்த உண்ணக்கூடிய மீனினத்தை மேற்கு வங்கத்தில் அடையாளம் கண்டுள்ளனர். இது ஒரு மெல்லிய மற்றும் சுருக்கப்பட்ட உடலமைப்பைக்கொண்டுள்ளது. இதனை உள்நாட்டு நீர்நிலைகளிலும் வளர்க்கவியலும். இப்புதிய வகை மீன் குறித்த தகவல்கள், 'Experimental Zoology' என்ற இதழில் வெளியிடப்பட்டுள்ளது.

2. 'SpiceOxy' என்ற பெயரில் புதிய செயற்கை சுவாச வழங்கியை அறிமுகப்படுத்தியுள்ள நிறுவனம் எது?

அ. ஸ்பைஸ்ஜெட்

ஆ. இண்டிகோ

இ. ரிலையன்ஸ்

ஈ. அமுல்



❖ குர்கானைச் சார்ந்த இந்திய வானூர்தி நிறுவனமான ஸ்பைஸ்ஜெட், அண்மையில், 'ஸ்பைஸ் ஆக்ஸி' என்ற பெயரில் கைக்கு அடக்கமான, எங்கும் எளிதில் எடுத்துச் செல்லக்கூடிய ஒரு செயற்கை சுவாச வழங்கியை அறிமுகப்படுத்தியது. லேசான & மிதமான சுவாச பிரச்சனைகள் உள்ள நோயாளிகளுக்கு இந்தச் சாதனத்தை பயன்படுத்தப்படவியலும். ஸ்பைஸ்ஜெட், ஒரு விரல் நுனி துடிப்பு ஆக்ஸிமீட்டரையும் அறிமுகப்படுத்தியுள்ளது; அது, குருதியில் உள்ள உயிர்வளியின் செறிவை அளவிட பயன்படுகிறது.

3. எந்நாட்டின் ஒற்றுமை இயக்கத்தைக் குறிக்கும் வகையில், குதுப் மினார், வெண்மை மற்றும் செம்மை வண்ணங்களில் ஒளிரப்பட்டது?

அ. ஜெர்மனி

ஆ. இரஷ்யா

இ. போலந்து

ஈ. ஜப்பான்



❖ போலந்தின் தூதரகம் மற்றும் தில்லியில் அமைந்துள்ள போலந்து நிறுவனம் ஆகியவை, அண்மையில், குதுப் மினாரை, போலந்தின் தேசிய வண்ணங்களான வெண்மை மற்றும் செம்மை வண்ணங்களில் ஒளிரச் செய்துள்ளன. போலந்தின் ஒற்றுமை இயக்கம் உருவாக்கப்பட்ட நாற்பதாம் ஆண்டு நிறைவை நினைவுகூரும் வகையில் இது செய்யப்பட்டது. அவ்வியக்கம், காந்தியின் அகிம்சை கொள்கைகளை அடிப்படையாகக்கொண்ட ஒரு மக்களுரிமை இயக்கமாகும்.


4.நீதிமன்றத்தை அவமதித்தமைக்காக, இந்திய உச்சநீதிமன்றம், பிரசாந்த் பூஷனுக்கு விதித்த அபராதம் எவ்வளவு?

அ. ரூ.1,00,00,000

ஆ. ரூ.1,00,000

இ. ரூ.1,000

ஈ. ரூ.1



❖ நீதிமன்ற அவமதிப்பு வழக்கில் மூத்த வழக்குரைஞர் பிரசாந்த் பூஷனுக்கு ₹1 அபராதம் விதித்து உச்சநீதிமன்றம் உத்தரவிட்டுள்ளது. ₹1 அபராதத்தைத் செலுத்தத் தவறினால் 3 மாதங்கள் சிறை மற்றும் 3 ஆண்டுகள் வழக்குரைஞராக பணியாற்றவும் தடை விதிக்கப்படும் என்றும் இந்திய உச்சநீதிமன்றம் தனது தீர்ப்பில் குறிப்பிட்டுள்ளது. நீதிபதி அருண் மிஸ்ரா தலைமையிலான அமர்வு, இந்தத் தீர்ப்பை வழங்கியுள்ளது.

5.மும்பை பன்னாட்டு வானூர்தி நிலையத்தின் (MIAL) 74% பங்குகளை வாங்கியுள்ள நிறுவனம் எது?

அ. TATA குழுமம்

ஆ. ரிலையன்ஸ் இண்டஸ்ட்ரீஸ் லிமிடெட்

இ. அதானி குழுமம்

ஈ. GMR இன்ப்ரா



❖ மும்பை பன்னாட்டு விமான நிலையத்தின் 74% பங்குகளை, அதானி குழுமம் கையகப்படுத்தியுள்ளது. மும்பை பன்னாட்டு வானூர்தி நிலையத்தை நிர்வகித்துவரும் GVK குழுமத்திடமிருந்து 50.5 சதவீத பங்கையும், MIAL இல் 23.5% பங்குகளையும் அதானி குழுமம் கைப்பற்றுகிறது. இதன்மூலம், அதானி குழுமம், தில்லி மற்றும் ஹைதராபாத் வானூர்தி நிலையங்களை இயக்கும் GMR குழுமத்திற்குப் பிறகு, நாட்டின் இரண்டாவது பெரிய வானூர்தி நிலைய நிர்வாகிப்பு நிறுவனமாக மாறியுள்ளது.

6.இந்தியா & எந்தப் பன்முகச் சங்கத்துடனான பொருளாதார அமைச்சர்கள் ஆலோசனைக்கூட்டமானது, அண்மையில், மெய்நிகராக நடைபெற்றது?

அ. BRICS

ஆ. ASEAN

இ. SAARC

ஈ. BIMSTEC



❖ இந்தியாவின் வணிகம் & தொழிற்துறை, இரயில்வே அமைச்சர் பியூஷ் கோயல் மற்றும் வியட்நாமின் தொழில் & வர்த்தக அமைச்சர் இட்ரான் துவான் ஆன் ஆகிய இருவரும் இணைந்து தலைமையேற்க, மெய்நிகராக 17ஆவது ASEAN-இந்தியா பொருளாதார அமைச்சர்கள் ஆலோசனைக்கூட்டம் நடந்தது. இக்கூட்டத்தில், 10 ASEAN நாடுகளின் பொருளாதார அமைச்சர்களும் கலந்துகொண்டனர். சரக்குகள் குறித்த ASEAN இந்திய வர்த்தக ஒப்பந்தத்தை மீளாய்வுசெய்வது குறித்து அமைச்சர்கள் விவாதித்தனர்.

7. ஓணம் என்பது எந்த இந்திய மாநிலத்தின் பண்பாட்டுத் திருவிழாவாகும்?

அ. கேரளம்

ஆ. கர்நாடகா

இ. ஆந்திர பிரதேசம்

ஈ. குஜராத்



- ❖ ஓணம் என்பது கேரள மாநிலத்தில் கொண்டாடப்படும் ஒரு மிக முக்கியமான பண்டிகையாகும். இது, "திருவோணம்" என்றும் அழைக்கப்படுகிறது. இந்தத் திருவிழா, மலையாள நாட்காட்டியின் சிங்கம் மாத தொடக்கத்தில் கொண்டாடப்படுகிறது. கொண்டாட்டத்தின் ஒரு முக்கிய அம்சமாக, பூக்கள் மற்றும் மலரிதழ்களால் அலங்கரிக்கப்படும், "ஓணப்பூக்கோலம்" உள்ளது. கொண்டாட்டங்களுள், "வல்லம்கலி" (படகுப்பந்தயம்) மற்றும் "ஓணசதயம்" (விருந்து) ஆகியவை அடங்கும்.

8. எந்த நாட்டின் பிரதமராக, முஸ்தபா ஆதிப், பரிந்துரைக்கப்பட்டுள்ளார்?

அ. சிங்கப்பூர்

ஆ. சவுதி அரேபியா

இ. இஸ்ரேல்

ஈ. லெபனான் 

- ❖ லெபனானின் பிரதம அமைச்சர் பதவிக்கு முஸ்தபா ஆதிப் பரிந்துரைக்கப்பட்டுள்ளார். அவர் 2013ஆம் ஆண்டு முதல் ஜெர்மனிக்கான லெபனானின் தூதராக இருந்துவருகிறார். ஆகஸ்ட் 4 அன்று பெய்ரூட் துறைமுகத்தில் நடந்த வெடிவிபத்தைத் தொடர்ந்து, பதவி விலகிய ஹசன் டயப்புகுக்குப் பதிலாக அவர் முன்மொழியப்பட்டுள்ளார். லெபனான் அதிபர் மைக்கேல் அவுன், பெரும்பான்மை நாடாளுமன்ற உறுப்பினர்களில் ஆதரவைப்பெற்றபின், ஒரு புதிய அரசாங்கத்தை உருவாக்குவதற்காக முஸ்தபாவை லெபனானின் பிரதம அமைச்சராக பரிந்துரைத்துள்ளார்.


9. 'ஸ்வச்சதா' பிரச்சனைகளில் கவனஞ்செலுத்துவதற்காக, அனைத்து அமைச்சகங்களாலும் பதினைந்து நாட்கள் கடைப்பிடிக்கப்படும் ஒரு நிகழ்வின் பெயரென்ன?

அ. ஸ்வச்சதா பக்வாடா

ஆ. ஸ்வச்சதா சமிக்ஷா

இ. ஸ்வச்சதா வித்யா

ஈ. ஸ்வச்சதா சர்வேக்ஷன்



- ❖ ஜல் சக்தி அமைச்சகத்தின் தூய்மை இந்தியா இயக்கத்தின்கீழ், தூய்மை குறித்த சிக்கல்களில் கவனம் செலுத்துவதற்காக, பதினைந்து நாட்கள் நீளும் ஒரு நிகழ்வு அனுசரிக்கப்படுகிறது. 'ஸ்வச்சதா பக்வாடா' என்று பெயரிடப்பட்ட இந்நிகழ்ச்சி, 2016ஆம் ஆண்டில் தொடங்கப்பட்டது. அன்றிலிருந்து ஒவ்வொரு 15 நாட்களுக்கும் ஓர் அமைச்சகம் என இதனைக் கடைப்பிடித்து வருகின்றன. அண்மையில், உரங்கள் அமைச்சகம், செப்டம்பர் 1-15 முதல் 'ஸ்வச்சதா பக்வாடா'வை அனுசரித்து வருகிறது.

10. விநியோகச் சங்கிலி நெகிழ்திறன் தொடர்பான ஆஸ்திரேலியா-இந்தியா-ஜப்பான் அமைச்சர்களின் கூட்டத்தில், இந்தியாவை பிரதிநிதித்துவப்படுத்தியது யார்?

அ. நிர்மலா சீதாராமன்

ஆ. பியூஷ் கோயல்

இ. நிதின் கட்காரி

ஈ. இராம் விலாஸ் பஸ்வான்



- ❖ இந்தியாவின் மத்திய வணிக மற்றும் தொழிற்சாலை அமைச்சர் பியூஷ் கோயல், ஆஸ்திரேலிய மற்றும் ஜப்பானிய பொருளாதார அமைச்சர்கள் ஆகிய மூவரும், விநியோகச் சங்கிலிகள் நெகிழ்திறன் குறித்த ஆஸ்திரேலியா-இந்தியா-ஜப்பான் பொருளாதார அமைச்சர்களின் கூட்டுக்கூட்டத்தில் பங்கேற்றனர்.
- ❖ அவர்கள் வெளியிட்ட கூட்டு அறிக்கையின்படி, இந்தோ-பசிபிக் பிராந்தியத்தில், நெகிழ்திறன் மிக்க ஒரு விநியோகச்சங்கிலியை உருவாக்க இந்த மூன்று நாடுகளும் முடிவுசெய்துள்ளன. மேலும், தங்கள் சந்தைகளை கட்டற்ற நிலையில் வைத்திருக்கவும், அதன்மூலம் வெளிப்படையான வர்த்தகச்சூழலை உருவாக்கவும் இந்த மூன்று நாடுகள் முடிவுசெய்துள்ளன. இது சீனாவின் ஆதிக்கத்தை குறைக்கும் என்று எதிர்பார்க்கப்படுகிறது.

நடப்பு நிகழ்வுகள்

1.செயற்கை நுண்ணறிவில் இயங்கும் இயலி சேவையை, 'PiGo' என்ற பெயரில் அறிமுகப்படுத்தியுள்ள காப்பீட்டு நிறுவனம் எது?

அ. HDFC எர்கோ

ஆ. ICICI புருடென்ஷியல்

இ. ஆயுள் காப்பீட்டுக் கழகம்

ஈ. கனரா - HSBC OBC



❖ ICICI புருடென்ஷியல் ஆயுள் காப்பீட்டு நிறுவனமானது சமீபத்தில், கூகிள் உதவியாளரில் 'லிகோ' என்ற செயற்கை நுண்ணறிவில் இயங்கும் குரல்வழி இயலியை அறிமுகப்படுத்தியது. வாடிக்கையாளர்கள் மற்றும் காப்பீடுதாரர்கள், இந்தச் சேவையைப் பயன்படுத்தி, எளிய குரல் பணிப்புகளை வழங்குவதன் மூலம், தயாரிப்புகள் குறித்த அவர்களின் கேள்விகளுக்கு விடை காணலாம்.

❖ அந்நிறுவனத்தின் கூற்றுப்படி, காப்பீடுகள் குறித்த விவரங்களைப்பெற, வாடிக்கையாளர்கள் தங்கள் ஆண்ட்ராய்டு திறன்பேசிகளில், 'கூகிள் அசிஸ்டெண்ட்' வசதியை செயல்படுத்தி, அவர்களின் காப்பீடு எண் அல்லது அலைபேசி எண்ணைக் கூறலாம்.

2.புளூம்பெர்க் பில்லியனர்கள் தரவரிசையின்படி, மார்க் சக்கர்பெர்க்கை விஞ்சி, உலகின் மூன்றாவது பெருஞ்செல்வந்தராக மாறியுள்ளவர் யார்?

அ. பில் கேட்ஸ்

ஆ. எலோன் மஸ்க்

இ. மெக்கென்சி ஸ்காட்

ஈ. வாரன் பபே



❖ புளூம்பெர்க் பில்லியனர்கள் தரவரிசையின்படி, முன்னணி விண்வெளி நிறுவனமான SpaceX'இன் தலைமை நிர்வாக அதிகாரியான எலோன் மஸ்க், தற்போது உலகின் மூன்றாவது செல்வந்தர் ஆவார். 49 வயதான அவர், பேஸ்புக் இணை நிறுவனர் மார்க் சக்கர்பெர்க்கை இப்பட்டியலில் விஞ்சியுள்ளார். எலோன் மஸ்க்கின் நிகர சொத்து மதிப்பு \$115.4 பில்லியன் டாலர்களாகவும், சக்கர்பெர்க்கின் நிகர சொத்து மதிப்பு \$110.8 பில்லியன் டாலர்களாகவும் அதிகரித்துள்ளது. முதல் மற்றும் இரண்டாம் இடங்களை முறையே பில் கேட்ஸ் மற்றும் ஜெப் பெசோஸ் ஆகியோர் பிடித்துள்ளனர்.

3. NPCI'இன் அண்மைய தரவுகளின்படி, 2020 ஆகஸ்டில் 1.62 பில்லியன் பரிவர்த்தனைகளைக் கண்ட கட்டணஞ்செலுத்து முறை எது?

அ. UPI

ஆ. IMPS

இ. AePS

ஈ. FASTag



- ❖ சமீபத்தில், இந்திய தேசிய கொடுப்பனவுக்கழகம் (NPCI) வெளியிட்ட தரவுகளின்படி, ஒருங்கிணைந்த கொடுப்பனவு இடைமுகம் (UPI) அடிப்படையிலான கொடுப்பனவுகள், 2020 ஆகஸ்டில், 1.62 பில்லியன் பரிவர்த்தனைகளைக்கண்டுள்ளன. கடந்த ஆண்டு இதே மாதத்தில் 918 பில்லியன் பரிவர்த்தனைகள் நடந்திருந்ததை ஒப்பிடும்போது, தற்போது சுமார் 8 சதவீதம் இது உயர்ந்துள்ளது. கடந்த மாதம் பதிவு செய்யப்பட்ட பரிவர்த்தனைகளின் மதிப்புடை ₹2.98 டிரில்லியனாகும்; அது, கடந்த ஆண்டின் மதிப்பை விட ₹1.54 டிரில்லியனுக்கும் அதிகமாகும்.

4. சிங்கப்பூரில், எதிர்க்கட்சியின் தலைவராக பொறுப்பேற்ற இந்தியா வம்சாவளி நபர் யார்?

அ. சியாம் சீ டோங்

ஆ. பிரிதம் சிங்

இ. இந்திராணி

ஈ. சில்வியா லிம்



- ❖ சிங்கப்பூரில் நடந்த பொதுத்தேர்தலில், ஆளும் லீ சியன் லூங்கின் பீப்புள் ஆக்சன் கட்சி 83 இடங்களில் வென்றது. பிரிதம் சிங்கின் தொழிலாளர் கட்சியானது மீதமுள்ள 10 இடங்களை கைப்பற்றியது. இதைத் தொடர்ந்து, பிரிதம் சிங் அவர்களை பிரதான எதிர்க்கட்சித் தலைவராக அவைத் தலைவர் இந்திராணி இராஜா அறிவித்தார். சிங்கப்பூர் வரலாற்றில் இந்திய வம்சாவளியைச்சார்ந்த ஒருவர் எதிர்க்கட்சித் தலைவராக பதவியேற்பது இதுவே முதல்முறையாகும்.

5. அண்மையில் மேற்கத்திய & தெற்கத்திய ஒப்பன் டென்னிஸ் போட்டியில் வென்றவர் யார்?

அ. ரபேல் நடால்

ஆ. ரோஜர் பெடரர்

இ. நோவக் ஜோகோவிச்

ஈ. டொமினிக் தியம்



- ❖ நியூயார்க்கில் நடந்த மேற்கத்திய & தெற்கத்திய ஒப்பன் டென்னிஸ் போட்டியில், மிலோஸ் ரவ்னிக்கை வீழ்த்தி நோவக் ஜோகோவிச் வென்றுள்ளார். இது, அமெரிக்காவில் அவர் வெல்லும் முப்பத்தைந்தாவது மாஸ்டர்ஸ் பட்டமாகும். இவ்வெற்றியின் மூலம், ஒவ்வொரு மாஸ்டர்ஸ் போட்டிகளிலும் இரண்டு முறை வென்ற ஒரே டென்னிஸ் வீரர் என்ற பெருமையை நோவக் ஜோகோவிச் உருவாக்கியுள்ளார்.

6. COVID-19 தொற்றுநோய் காரணமாக 25 வகையான சுகாதார சேவைகளில் பாதிக்கும் மேற்பட்டவை பாதிக்கப்பட்டுள்ளதாகக் கண்டறிந்த ஓர் ஆய்வை வெளியிட்டுள்ள அமைப்பு எது?

அ. உலக பொருளாதார மன்றம்

ஆ. உலக நலவாழ்வு அமைப்பு

இ. UNICEF

ஈ. பன்னாட்டுச் செலவாணி நிதியம்



- ❖ உலக நலவாழ்வு அமைப்பின் (WHO) ஓர் ஆய்வின்படி, COVID-19 தொற்றுநோயால், 25 வகையான நலவாழ்வுச் சேவைகளில் பாதிக்கும் மேற்பட்டவை பாதிக்கப்பட்டுள்ளன. நோய்த்தடுப்பு சேவைகள் இதில் மிகவும் பாதிக்கப்பட்டுள்ளன. அதேநேரம், பரவா நோய்களைக்கண்டறிதல் & சிகிச்சையளித்தல் சேவை இரண்டாவது மிகவும் பாதிப்புக்குள்ளான சேவையாக உள்ளது. இந்த ஆய்வில், 94% நாடுகள் தங்கள் முயற்சிகளை COVID-19'ஐ கையாளுவதில் மட்டுமே கவனம் செலுத்தியதாக கூறப்பட்டுள்ளது.

7.1 பில்லியன் டன் எரிபொருள் உற்பத்தியை அடைவதற்காக, 2023-24ஆம் ஆண்டளவில் ₹1.22 லட்சம் கோடியை முதலீடு செய்யவுள்ள பொதுத்துறை நிறுவனம் எது?

அ. இந்திய நிலக்கரி நிறுவனம்

ஆ. ONGC

இ. NHPC

ஈ. NTPC



- ❖ 1 பில்லியன் டன் எரிபொருள் உற்பத்தி என்ற இலக்கை அடைவதற்காக, பல்வேறு திட்டங்களில் ₹1.22 லட்சம் கோடிக்கும் மேல் முதலீடு செய்ய உள்ளதாக அரசுக்கு சொந்தமான பொதுத்துறை நிறுவனம் இந்திய நிலக்கரி நிறுவனம் அறிவித்தது. நிதியளிக்கப்படவுள்ள மொத்த 500 திட்டங்களில், 2023-24ஆம் ஆண்டுக்குள் நிலக்கரி அகழ்வு, சுரங்க உட்கட்டமைப்பு மற்றும் திட்ட மேம்பாடு தொடர்பான திட்டங்களில், இந்திய நிலக்கரி நிறுவனம் ஒரு பெரும்பங்கை முதலீடு செய்யும். நிலக்கரி உற்பத்தியில் இந்திய நிலக்கரி நிறுவனம் ஆண்டுக்கு 7.1 சதவீத வளர்ச்சியைப் பதிவு செய்துள்ளது.

8.7 ஆண்டுகளில், கிராண்ட்ஸ்லாம் ஒற்றையர் மெயின் டிரா போட்டியில் வென்ற முதல் இந்தியர் யார்?

அ. சுமித் நாகல்

ஆ. பிரஜ்னேஷ் குன்னேஸ்வரன்

இ. ரோகன் போபண்ணா

ஈ. யுகி பாம்ப்ரி



- ❖ US ஒப்பன் டென்னிஸ் தொடரின் ஆடவர் ஒற்றையர் பிரிவின் முதல் சுற்றில், அமெரிக்காவின் பிராட்லி கிளானை வீழ்த்தி சுமித் நாகல் வெற்றியை வசப்படுத்தினார். இவ்வெற்றியின்மூலம் 7 ஆண்டுகளுக்கு பிறகு US ஒப்பன் போட்டியின் ஒற்றையர் பிரிவு இரண்டாவது சுற்றுக்கு முன்னேறிய இந்திய வீரர் என்ற பெருமையை சுமித் பெற்றுள்ளார். இறுதியாக, கடந்த 2013ஆம் ஆண்டில் சோம்தேவ் தேவ்வர்மன் இரண்டாவது சுற்றுக்கு முன்னேறி இருந்தது குறிப்பிடத்தக்கது.

9. நடப்பாண்டில் (2020) வரும் உலக தேங்காய் நாளுக்கான கருப்பொருள் என்ன?

அ. Invest in Coconut to save the world

ஆ. Coconuts and Nutrition World

இ. Coconuts and COVID-19

ஈ. Coconuts in Asian and Pacific regions



- ❖ ஒவ்வோர் ஆண்டும் செப்.2 அன்று உலகம் முழுவதும் உலக தேங்காய் நாளாக அனுசரிக்கப்படுகிறது. தேங்காயின் முக்கியத்துவம் மற்றும் அதன் நன்மைகள் குறித்து விழிப்புணர்வை ஏற்படுத்துவதற்காக இந்த நாள் கடைப்பிடிக்கப்படுகிறது. இது, ஆசிய மற்றும் பசிபிக் தேங்காய் சமூகம் (APCC) நிறுவப்பட்ட நாளையும் நினைவுகூர்கிறது. APCC என்பது ஆசியா & பசிபிக் நாடுகளுக்கான ஐநா பொருளாதார மற்றும் சமூக ஆணையத்தின் (UN-ESCAP) உதவியுடன் செயல்படும் ஓர் அமைப்பாகும். நடப்பாண்டு (2020) வரும் இந்நாளுக்கான கருப்பொருள் – "உலகைக்காக்க தேங்காயில் முதலீடு செய்யுங்கள்".

10. ஷாங்காய் ஒத்துழைப்பு அமைப்பில் (SCO) உள்ள பாதுகாப்பு அமைச்சர்களின் கூட்டத்தை நடத்தவுள்ள நகரம் எது?

அ. டோக்கியோ

ஆ. பெய்ஜிங்

இ. மாஸ்கோ

ஈ. புது தில்லி



- ❖ ஷாங்காய் ஒத்துழைப்பு அமைப்பில் (SCO) உள்ள உறுப்பு நாடுகளின் பாதுகாப்பு அமைச்சர்கள் கூட்டம், இரஷ்யாவின் மாஸ்கோ நகரில் நடத்தப்படவுள்ளது. இக்கூட்டத்தில் கலந்துகொள்ள, மத்திய பாதுகாப்பு அமைச்சர் இராஜ்நாத் சிங் அண்மையில் இரஷ்யாவுக்கு புறப்பட்டார். அவர் இரஷ்ய பாதுகாப்பு அமைச்சர் செர்ஜி ஷொயுகுடனும் பேச்சுவார்த்தை நடத்துவார் என எதிர்பார்க்கப்படுகிறது. அதேவேளை, சீன பாதுகாப்பு அமைச்சரை சந்திப்பதற்கான எந்த நிரலும் வெளியிடப்படவில்லை.

நடப்பு நிகழ்வுகள்

1. இந்திய அரசு ஒப்புதல் அளித்த, புதிய குடிமைப் பணிகள் சீர்திருத்த இயக்கத்தின் பெயர் என்ன?

அ. நிர்வாக இயக்கம்

ஆ. கர்மயோகி இயக்கம்

இ. iGOT இயக்கம்

ஈ. இந்தியர் இயக்கம்



- ❖ "கர்மயோகி இயக்கம்" என்ற புதிய ஒருங்கிணைந்த குடிமைப்பணிகள் சீர்திருத்த திட்டத்திற்கு மத்திய அமைச்சரவை அண்மையில் ஒப்புதல் அளித்தது. நடத்தை மாற்றத்தை மையமாகக்கொண்ட, 'நாட்டு மக்களை மையமாகக்கொண்ட குடிமைப்பணியை உருவாக்குவதே இத்திட்டத்தின் நோக்கமாகும். Integrated Government Online Training – iGOT கர்மயோகி தளத்தை அமைப்பதன்மூலம் இந்தப் பயிற்சி வழங்கப்படும். பிரதமரின் கீழ் உள்ள ஒரு பொது மனிதவள கவுன்சில், இத்திட்டத்தைக்கண்காணிக்கும்.


2. 'ஒரே நாடு ஒரே குடும்ப அட்டை' திட்டத்தில், தற்போது, இந்தியாவின் எவ்விரு யூனியன் பிரதேசங்கள் இணைந்துள்ளன?

அ. லடாக் & இலட்சத்தீவுகள்

ஆ. லடாக் & புதுச்சேரி

இ. புதுச்சேரி & அந்தமான் மற்றும் நிக்கோபார் தீவுகள்

ஈ. இலட்சத்தீவுகள் & அந்தமான் மற்றும் நிக்கோபார் தீவுகள்



- ❖ இந்தியாவின் இரு யூனியன் பிரதேசங்களான லடாக் மற்றும் இலட்சத்தீவுகள், சமீபத்தில், "ஒரே நாடு ஒரே குடும்ப அட்டை" திட்டத்துடன் ஒருங்கிணைக்கப்பட்டுள்ளன. இவ்விரு யூனியன் பிரதேசங்களும், 'ஒரே நாடு, ஒரே குடும்ப அட்டை' திட்டத்தில் இணையும் பரிசோதனைகளை நிறைவுசெய்துவிட்டன. இத்துடன் மொத்தம் 26 மாநிலங்கள் / யூனியன் பிரதேசங்கள் இந்தத் திட்டத்தில் இணைந்துள்ளன.

3. விளையாட்டு வீரர் / வீராங்கனைகளை அரசாங்க வேலைகளில் நேரடியாக சேர்ப்பதற்கு, எத்தனை விளையாட்டுக்கள் சேர்க்கப்பட்டுள்ளன?

அ. 10

ஆ. 20

இ. 30

ஈ. 40



- ❖ விளையாட்டு ஒதுக்கீடுமூலம் குரூப் C நிலை அரசாங்கப் பதவிகளில் நேரடி ஆட்சேர்ப்புக்கு தகுதியான விளையாட்டுப்பட்டியலில் நடுவணரசு மேலும் 20 விளையாட்டுக்களை சேர்த்துள்ளது. முன்னதாக 43 துறைகள் இருந்தன; அவை இப்போது 63 பிரிவுகளாக உயர்த்தப்பட்டுள்ளன. தேசிய அல்லது சர்வதேச போட்டிகளில் தங்கள் மாநிலம் / இந்தியாவை பிரதிநிதித்துவப்படுத்திய திறமையான விளையாட்டு ஆளுமைகள், சிறப்பு ஒதுக்கீட்டின் கீழ் அரசு வேலைகளுக்கு தகுதியுடையவர்களாவர்.

4.பிரதமர் கிசான் சம்பதா திட்டத்தை அமல்படுத்தும் நிறுவனமாக உள்ள மத்திய அமைச்சகம் எது?

அ. வேளாண் & உழவர்நல அமைச்சகம்

ஆ. உணவுப் பதனிடுதல் தொழிலகங்கள் அமைச்சகம்

இ. ஊரக வளர்ச்சி அமைச்சகம்

ஈ. நிதி அமைச்சகம்



- ❖ உணவுப்பதனிடுதல் தொழிலகங்கள் அமைச்சகமானது பிரதமர் கிசான் சம்பதா திட்டத்தை (Scheme for Agro – Marine Processing and Development of Agro-Processing Clusters – SAMPADA) செயல்படுத்துகிறது. சமீபத்தில், பிரதமர் கிசான் சம்பதா திட்டத்தின்கீழ் 27 திட்டங்களை செயல்படுத்த நடுவணரசு ஒப்புதல் அளித்துள்ளது. இத்திட்டங்கள் ஒருங்கிணைந்த குளிர்பதனச்சங்கிலிகள் மற்றும் மதிப்புக்கூட்டல் உட்கட்டமைப்பை உருவாக்குவதை நோக்கமாகக்கொண்டுள்ளன.

5.எந்த ஆயுதப்படைக்கு, பினாகா படையணியை வழங்குவதற்காக, பாதுகாப்பு அமைச்சகம் BMEL, TATA பவர் மற்றும் L&T ஆகியவற்றுடன் கூட்டிணைந்துள்ளது?

அ. இந்திய இராணுவம்

ஆ. இந்தியக் கடற்படை

இ. இந்திய வான்படை

ஈ. இந்திய கடலோரக்காவல்படை



- ❖ பாதுகாப்புத்துறையில், 'இந்தியாவில் தயாரிப்போம்' திட்டத்தை ஊக்கப்படுத்தும் நோக்கில், பாதுகாப்பு அமைச்சகத்தின் கொள்முதல் பிரிவானது பாரத் நில அகழ்வு நிறுவனம் (BEML), TATA பவர் நிறுவனம் (TPCL) மற்றும் லார்சன் & டீப்ரோ (L&T) ஆகியவற்றுடனான ஒப்பந்தங்களில் கையெழுத்திட்டுள்ளது. இந்திய இராணுவத்தின் பீரங்கிப் பிரிவுக்கு ஆறு பினாகா படையணிகளை வழங்குவதற்கான ஒப்பந்தங்கள் கையெழுத்திடப்பட்டுள்ளன. இத்திட்டத்தின் தோராயமான செலவினம், ₹2580 கோடியாகும்.

6. PUBG உள்ளிட்ட 118 செயலிகளுக்கு தடை விதித்துள்ள மத்திய அமைச்சகம் எது?

அ. பாதுகாப்பு அமைச்சகம்

ஆ. மின்னணு & தகவல் தொழில்நுட்ப அமைச்சகம்

இ. வெளியுறவு அமைச்சகம்

ஈ. உள்துறை அமைச்சகம்



- ❖ தகவல் தொழில்நுட்ப சட்டத்தின் 69A பிரிவின்கீழ் வழங்கப்பட்டுள்ள அதிகாரத்தை பயன்படுத்தி, 118 செயலிகளுக்கு தடைவிதித்து இந்திய அரசின் மின்னணு மற்றும் தகவல் தொழில்நுட்ப அமைச்சகம் உத்தரவு பிறப்பித்துள்ளது. இந்திய ஒருமைப்பாடு, பாதுகாப்பு மற்றும் இறையாண்மைக்கு எதிரானது என்பதால் இந்தத் தடை விதிக்கப்படுவதாக நடுவணரசு தெரிவித்துள்ளது. இதில் PUBG மற்றும் Wechat போன்ற பிரபல செயலிகளும் அடங்கும்.

7.நாட்டில் மெட்ரோ இரயில்களை இயக்குவதற்கான வழிகாட்டல்களை வெளியிட்ட அமைச்சகம் எது?

அ. பாதுகாப்பு அமைச்சகம்

ஆ. இரயில்வே அமைச்சகம்

இ. வீட்டுவசதி மற்றும் நகர்ப்புற விவகாரங்கள் அமைச்சகம்

ஈ. உள்துறை அமைச்சகம்



- ❖ மத்திய வீட்டுவசதி மற்றும் நகர்ப்புற விவகாரங்கள் அமைச்சகமானது நாட்டில் மெட்ரோ இரயில்களை இயக்குவதற்கான நிலையான இயக்க முறைமையை வெளியிட்டுள்ளது. மெட்ரோ ரயில் சேவைகள், செப்டம்பர்.7 முதல் மீண்டும் செயல்படத்தொடங்கியுள்ளன. பயணிகளும் ஊழியர்களும் முகமறைப்பு அணிவது கட்டாயம் என அறிவுறுத்தப்பட்டுள்ளது. சமூக விலகலை உறுதிசெய்வதற்காக, மெட்ரோ இரயில் நிலையங்கள் மற்றும் இரயில்களுக்குள் அடையாள வட்டங்களும் வரையப்படும்.

8.ஐக்கிய அரபு அமீரகத்தை (UAE) அடைவதற்கு, அனைத்து நாடுகளின் வானூர்திகளும் தன் நாட்டின் வழியாக செல்லலாம் என அனுமதித்துள்ள நாடு எது?

அ. இந்தியா

ஆ. பாகிஸ்தான்

இ. சவூதி அரேபியா

ஈ. துருக்கி



- ❖ ஐக்கிய அரபு அமீரகம் (UAE) கோரிக்கை விடுத்ததை அடுத்து, சவூதி அரேபியா, அனைத்து நாடுகளின் வானூர்திகளும் தனது நாட்டின் வழியாக செல்லலாம் என அனுமதியளித்து அறிவித்துள்ளது. சில நாட்களுக்கு முன்னர், சவூதி அரேபியா, முதலாம் நேரடி இஸ்ரேலிய வணிகப்பயணிகள் விமானத்தை தனது வான்வெளியைப் பயன்படுத்தி ஐக்கிய அரபு அமீரகத்தை அடைய அனுமதித்தது. அது, இஸ்ரேல் அரசாங்கம் மற்றும் அமெரிக்காவின் உயர்மட்ட தூதுக்குழு சென்ற விமானமாகும்.

9.எந்த மாநிலத்தை மட்டும் தவிர்த்து, நாடு முழுவதும் மெட்ரோ இரயில் சேவைகள் இயக்கப்படவுள்ளன?

அ. தமிழ்நாடு

ஆ. கேரளா

இ. மகாராஷ்டிரா

ஈ. மேற்கு வங்கம்



- ❖ 'அன்லாக் 4' நடவடிக்கைகளின்கீழ், மெட்ரோ இரயில் சேவைகளை மீண்டும் தொடங்குவதற்கான வழிகாட்டுதல்களை மத்திய வீட்டுவசதி மற்றும் நகர்ப்புற விவகாரங்கள் அமைச்சு வெளியிட்டுள்ளது. மெட்ரோ இரயில்கள், மகாராஷ்டிர மாநிலத்தைத் தவிர நாடு முழுவதும் முதற்கட்டமாக செப்டம்பர்.7 முதல் தங்களது சேவைகளை மீண்டும் தொடங்கும். சேவைகளை எப்போது மறுதொடக்கம் செய்வது என்பது குறித்து அம்மாநில அரசு முடிவுசெய்யும். இவ்வழிகாட்டுதல்களின்படி, கட்டுப்பாட்டு மண்டலங்களின்கீழ் வரும் அனைத்து இரயில் நிலையங்களும் முடக்கநிலையிலேயே வைத்திருக்கப்படும்.

10.எந்த நாட்டின் புதிய பிரதமராக ஹிச்செம் மெச்சிச்சி நியமிக்கப்பட்டுள்ளார்?

அ. துனிசியா

ஆ. லெபனான்

இ. பிரேசில்

ஈ. தைவான்



- ❖ துனிசியாவின் சட்டமியற்றுநர்கள் நாட்டின் புதிய பிரதமராக ஹிச்செம் மெச்சிச்சி வருவதற்கு ஒப்புதல் அளித்துள்ளனர். மெச்சிச்சியும் அவரது முன்மொழியப்பட்ட அரசாங்கமும் நீண்ட விவாதத்திற்குப்பிறகு நம்பிக்கை வாக்கெடுப்பை வென்றன. முன்னதாக, 46 வயதான முன்னாள் அமைச்சர், தனது அரசு எவ்வாறு பொருளாதார மற்றும் சமூக நெருக்கடியிலிருந்து துனிசிய நாட்டை வெளியே கொண்டுவரும் என்பதை விளக்கினார். இது, அக்டோபர் முதல் துனிசியாவில் ஏற்படும் மூன்றாவது அரசாங்கமும், 2011 ஆம் ஆண்டில் நடந்த புரட்சிக்குப் பின்னர் ஏற்படும் ஒன்பதாவது அரசாங்கமும் ஆகும்.

நடப்பு நிகழ்வுகள்

1.இந்தியா மற்றும் எந்த நாட்டுக்கு இடையேயான தரமான ஜவுளிகள் துறையில் ஒத்துழைப்புக்கான புரிந்துணர்வு ஒப்பந்தத்திற்கு மத்திய அமைச்சரவை ஒப்புதல் அளித்துள்ளது?

அ. ஐக்கிய அமெரிக்க நாடுகள்

ஆ. ஜப்பான்

இ. ஆஸ்திரேலியா

ஈ. பிரேசில்



- ❖ ஜப்பான் நாட்டு சந்தைக்கேற்றவாறு இந்திய ஜவுளிகள் மற்றும் ஆடைகளின் தரத்தை மேம்படுத்துவது மற்றும் பரிசோதிப்பதற்காக, இந்தியாவின் ஜவுளிகள் ஆணையம் மற்றும் ஜப்பானின் நிசன்கென் தரமதிப்பீடு மையம் ஆகியவற்றுக்கு இடையில் புரிந்துணர்வு ஒப்பந்தத்தில் கையெழுத்திடுவதற்காக பிரதமர் மோடி தலைமையிலான மத்திய அமைச்சரவை ஒப்புதல் அளித்தது. இதனால், தொழில்நுட்பத் துறைக்கான ஜவுளிகள் & துணி வகைகளை இந்தியாவில் பரிசோதிக்கும் பணிகளை, நிசன்கென் தரமதிப்பீடு மையத்தின் சார்பாக ஜவுளிகள் ஆணையம் மேற்கொள்ளும்.

2.புள்ளியியல் மற்றும் திட்ட அமலாக்க அமைச்சகத்தின் செயலாளராக நியமிக்கப்பட்டுள்ளவர் யார்?

அ. கூடித்திரபதி சிவாஜி

ஆ. கிரிஸ் பாண்டே

இ. லீனா வில்ஜென்

ஈ. V முரளிதரன்



- ❖ 2020 செப்.1 முதல், இந்தியாவின் தலைமைப் புள்ளியியல் நிபுணராக கூடித்திரபதி சிவாஜியை நியமித்து இந்திய அரசு உத்தரவு பிறப்பித்துள்ளது. 1986ஆம் ஆண்டுத்தொகுதியைச் சார்ந்த IAS அதிகாரியான இவர், புள்ளியியல் மற்றும் திட்ட அமலாக்க அமைச்சகத்தின் செயலாளராக பொறுப்பேற்பார். இந்திய அரசு, அவரை இன்னும் ஒரு முழுநேர தலைமைப் புள்ளியியல் நிபுணராக நியமிக்காத காரணத்தால், கூடித்திரபதி சிவாஜி, தொடர்ந்து மத்திய பணியாளர்கள், பொதுமக்கள் குறைதீர்ப்பு மற்றும் ஒய்வூதிய அமைச்சகத்தின் தலைவராக பணியிலிருப்பார்.

3.உயிரி பல்வகைமையைப் பாதுகாப்பதற்காக, அவை ஒன்றை அமைத்துள்ள மாநில / யூனியன் பிரதேச அரசு எது?

அ. அஸ்ஸாம்

ஆ. மத்திய பிரதேசம்

இ. கர்நாடகா

ஈ. ஜம்மு & காஷ்மீர்



- ❖ ஜம்மு & காஷ்மீர் அரசானது உயிரி பல்வகைமையைப் பாதுகாப்பதற்காக, பத்து உறுப்பினர்களைக் கொண்ட ஒரு குழுவை அண்மையில் அமைத்தது. 'ஜம்மு-காஷ்மீர் உயிரி பல்வகைமை அவை' என்ற

பெயரிலான இப்புதிய அவையில், முதன்மை வனப்பாதுகாவலர் தலைவராகவும், 5 அலுவல்பூர்வமற்ற உறுப்பினர்களும் இருப்பார்கள். இந்த அவை, "ஜம்மு-காஷ்மீர் உயிரி பல்வகைமையை கவுன்சில் நிதியம்" என்று பெயரிடப்பட்ட ஒரு நிதியத்தையும் உருவாக்கும்.

4.தொட்டுணரக்கூடிய பாரம்பரியத்தை பாதுகாப்பதற்கான மசோதாவை நிறைவேற்றியுள்ள மாநில அரசு எது?

அ. மத்திய பிரதேசம்

ஆ. அஸ்ஸாம்

இ. பீகார்

ஈ. கேரளா



- ❖ தொட்டுணரக்கூடிய பாரம்பரியத்தை பாதுகாத்து மீட்டெடுக்கும் மசோதாவை அண்மையில் அஸ்ஸாம் மாநில சட்டமன்றம் நிறைவேற்றியது. அசாம் பாரம்பரிய நினைவுச்சின்னங்கள் & பதிவுச்சட்டம், 1959 உட்பட எந்தவொரு தேசிய / மாநில சட்டத்தின் கீழும் தற்போது இல்லாத, குறைந்தது 75 ஆண்டுகளாக இருந்துவரும் அனைத்து மரபுச்சின்னங்களையும் இந்தச்சட்டம் உள்ளடக்கும்.

5. அமெரிக்க பாதுகாப்புத்துறையின் நடப்பாண்டுக்கான (2020) அறிக்கையின்படி, உலகின் மிகப்பெரிய கடற்படையைக் கொண்டுள்ள நாடு எது?

அ. இந்தியா

ஆ. சீனா

இ. இஸ்ரேல்

ஈ. ஐக்கிய அமெரிக்க நாடுகள்



- ❖ அமெரிக்க பாதுகாப்புத்துறையானது தனது சீன இராணுவத்தின் ஆற்றல் குறித்த நடப்பாண்டு (2020) அறிக்கையை அமெரிக்க காங்கிரசுக்கு சமர்ப்பித்தது. இந்த அறிக்கையின்படி, சுமார் 350 கப்பல்கள் மற்றும் நீர்மூழ்கிக்கப்பல்களுடன் சீனா உலகின் மிகப்பெரிய கடற்படையைக் கொண்டுள்ளது. அதே சமயம், அமெரிக்கக் கடற்படையின் போர் படை சுமார் 293 கப்பல்களை மட்டுமே கொண்டுள்ளது.


6.நிறை நிறமாலைமானியைப் பயன்படுத்தி, COVID-19 வைரஸ் தொற்றைக்கண்டறியும் முறையை உருவாக்கியுள்ள நிறுவனம் எது?

அ. ICAR

ஆ. IGIB

இ. ICMR

ஈ. AIIMS



- ❖ நிறை நிறமாலைமானியைப் பயன்படுத்தி COVID-19 வைரஸ் தொற்றைக்கண்டறியும் ஒரு முறையை மரபணுத்தொகுதியியல் மற்றும் ஒருங்கிணைந்த உயிரியல் நிறுவனத்தின் (IGIB) ஆராய்ச்சியாளர்கள் உருவாக்கியுள்ளனர்.

- ❖ இம்முறையில், வைரஸ் கண்டறிதல் ஆனது 90% உணர்திறன் மற்றும் 100% தனித்தன்மையுடன் மேற்கொள்ளலாம். மொத்த செயல்முறைக்கு எடுத்துக்கொள்ளும் நேரம் வெறும் 30 நிமிடங்களாகும். IGB என்பது அறிவியல் & தொழிலக ஆராய்ச்சிக்கழகத்தின்கீழ் (CSIR) இயங்கும் ஒரு நிறுவனமாகும்.

7. அமெரிக்க - இந்திய உத்திகள் வகுத்தல் மற்றும் பங்கேற்றல் அமைப்பின் நடப்பாண்டுக்கான (2020) உச்சிமாநாட்டின் கருப்பொருள் என்ன?

அ. Navigating New Challenges

ஆ. COVID and the world

இ. Unlocking New Opportunities

ஈ. Make Way for the Future



- ❖ "Navigating New Challenges" என்பது மூன்றாம் அமெரிக்க - இந்திய உத்திகள் வகுத்தல் மற்றும் பங்கேற்றல் அமைப்பின் உச்சிமாநாட்டின் கருப்பொருளாகும். பிரதமர் மோடி, இந்த நிகழ்வின் முக்கிய உரையை, மெய்நிகராக நிகழ்த்தினார். USISPF என்பது ஒரு சயாதீன இலாப நோக்கற்ற அமைப்பாகும்; இது அமெரிக்க-இந்திய கூட்டாண்மையை வலுப்படுத்துவதை நோக்கமாகக் கொண்டுள்ளது.

8. மொத்த விற்பனை மருந்துப்பூங்கா அமைப்பதற்காக இந்திய வேதித்தொழினுட்ப நிறுவனத்துடன் (IICT) ஒப்பந்தம் செய்துள்ள மாநிலம் எது?

அ. கேரளம்

ஆ. ஆந்திர பிரதேசம்

இ. இராஜஸ்தான்

ஈ. அருணாச்சல பிரதேசம்



- ❖ மாநிலத்தில் மொத்த விற்பனை மருந்துப்பூங்கா அமைப்பதற்காக, ஆந்திர பிரதேச மாநில தொழிலக உட்கட்டமைப்பு கழகமானது (APIIC) CSIR-இந்திய வேதித்தொழினுட்ப நிறுவனத்துடன் புரிந்துணர்வு ஒப்பந்தம் செய்துள்ளது. இந்த ஒப்பந்தத்தின்படி, CSIR-IICT ஓர் அறிவுப்பங்காளராக செயல்படுவதோடு, நிதியுதவி கோருவதற்காக, ஆந்திர மாநில அரசு, மத்திய வேதியியல் & உரங்கள் அமைச்சகத்திற்கு சமர்ப்பிக்க ஒரு திட்டத்தை தயாரிப்பதற்கான தொழில்நுட்ப உதவியையும் வழங்கும்.

9. ஹிந்தி, காஷ்மீர் மற்றும் டோக்ரி ஆகிய மூன்றும் எந்த மாநிலம் / யூனியன் பிரதேசத்தின் அலுவல்பூர்வ மொழிகளாக மாறவுள்ளன?

அ. மகாராஷ்டிரா

ஆ. தெலுங்கானா

இ. ஜம்மு-காஷ்மீர்

ஈ. டாமன் மற்றும் டையூ



- ❖ ஜம்மு-காஷ்மீரில் காஷ்மீர், டோக்ரி மற்றும் ஹிந்தி ஆகிய மூன்று மொழிக்கும் அலுவல்பூர்வ மொழித் தகுதி வழங்கும் மசோதாவுக்கு பிரதம அமைச்சர் தலைமையிலான நடுவண் அமைச்சரவை ஒப்புதல்

வழங்கியுள்ளது. இந்த மொழிகள் தற்போதுள்ள அலுவல்பூர்வ மொழிகளான உருது & ஆங்கிலத்துடன் கூடுதலாக இருக்கும். இந்த மசோதாவை சட்டமாக்குவதற்காக, ஜம்மு-காஷ்மீர் அலுவல்மொழிச்சட்டம், 2020 ஆனது நாடாளுமன்றத்தின் பருவமழை கூட்டத்தின்போது அறிமுகப்படுத்தப்படும்.

10.இந்தியாவிலிருந்து பொருட்களை ஏற்றுமதி செய்யும் திட்டத்தின்கீழ் (MEIS) கிடைக்கப்பெறும் மொத்த வெகுமதிகளுக்கு, அரசாங்கம் விதித்துள்ள வரையறை என்ன?

அ. ரூ. 50 இலட்சம்

ஆ. ரூ. 1 கோடி

இ. ரூ. 2 கோடி

ஈ. ரூ. 5 கோடி



❖ இந்தியாவிலிருந்து பொருள்களை ஏற்றுமதி செய்யும் திட்டத்தின்கீழ் (MEIS) கிடைக்கப்பெறும் மொத்த வெகுமதிகளுக்கு வரையறை நிர்ணயிக்கப்பட்டுள்ளது. 01.09.2020 – 31.12.2020 வரை செய்யப்படும் ஏற்றுமதிகளுக்காக இறக்குமதி ஏற்றுமதி குறியீடு (IEC) வைத்திருக்கும் ஒருவருக்கு இத்திட்டத்தின்கீழ் வழங்கப்படும் மொத்த வெகுமதி, ஒர் இறக்குமதி ஏற்றுமதி குறியீட்டுக்கு ₹2 கோடியை தாண்டக்கூடாது என்று வெளிநாட்டு வர்த்தக தலைமை இயக்குநரகம் தெரிவித்துள்ளது.

❖ மேலும், இறக்குமதி ஏற்றுமதி குறியீடு வைத்திருக்கும் ஒருவர் 01.09.2020'க்கு முன் ஓராண்டு காலத்துக்கு எந்த ஏற்றுமதியும் செய்யாமல் இருந்தாலோ அல்லது செப்டம்பர்.1 அன்று அல்லது அதற்கு பிறகு புதிய இறக்குமதி ஏற்றுமதி குறியீடு பெற்றிருந்தாலோ, அவர் MEIS'இன்கீழ் எந்தப்பலனையும் கோர தகுதியுடையவர் ஆகமாட்டார். அது மட்டுமல்லாமல், 01.01.2021 முதல் MEIS திட்டம் திரும்பப் பெற்றுக்கொள்ளப்படும்.

நடப்பு நிகழ்வுகள்

1. இந்தியாவுடன் இணைந்து, 'இந்தோ-பசிபிக் உத்தி'யை வெளியிட்டுள்ள நாடு எது?

அ. ஐக்கிய அரபு அமீரகம்

ஆ. ஜெர்மனி

இ. இத்தாலி

ஈ. பிரேசில்



- ❖ ஐரோப்பிய ஒன்றியத்தின் தற்போதைய தலைவராக இருந்துவரும் ஜெர்மனி தனது இந்தோ-பசிபிக் உத்தியை இந்தியாவுடன் இணைந்து வெளியிட்டுள்ளது. ஜெர்மனியின் வெளியுறவு அமைச்சகத்தால் வெளியிடப்பட்ட இவ்வுத்தி, கடல்சார் பாதுகாப்பு மற்றும் பேரிடர் மேலாண்மை ஆகிய துறைகள் குறித்து, BIMSTEC மற்றும் இந்தியப்பெருங்கடல் விளிம்பில் உள்ள நாடுகளின் கூட்டமைப்பு (IORA) போன்ற அமைப்புகளுடன் உரையாட பரிந்துரைத்துள்ளது.

2. நைனிடாலில் உள்ள ARIES'இன் அறிவியலாளர்கள், பிற நகர்ப்புற பகுதிகளுடன் ஒப்பிடும்போது எந்த நகரத்தின் மீது ஓசோன் படலத்தின் செறிவு மிகவும் குறைந்திருப்பதைக் கண்டுபிடித்தனர்?

அ. சிம்லா

ஆ. கௌகாத்தி

இ. லே

ஈ. கேங்டோக்



- ❖ நைனிடாலில் அமைந்துள்ள ஆரியபட்டா கூர்நோக்கு அறிவியல் ஆராய்ச்சி நிறுவனத்தின் (ARIES) அறிவியலாளர்கள், பிற நகர்ப்புற பகுதிகளுடன் ஒப்பிடும்போது கௌகாத்தி நகரத்தின்மீது ஓசோன் (O₃) படலத்தின் செறிவு மிகவும் குறைந்திருப்பதைக் கண்டுபிடித்துள்ளனர். ARIES என்பது அறிவியல் மற்றும் தொழில்நுட்பத் துறையின்கீழியங்கும் தன்னாட்சிபெற்ற ஓர் ஆராய்ச்சி நிறுவனமாகும்.
- ❖ இந்தக்குழு, பிரம்மபுத்திரா ஆற்றுப்பள்ளத்தாக்குப் பகுதிக்கு அருகிலுள்ள மேற்பரப்பு ஓசோனை மதிப்பீடு செய்து, அதனை இந்தியாவின் பிற நகர்ப்புறப்பகுதிகளுடன் ஒப்பிடும்போது, கௌகாத்தியில் ஓசோன் மாறுபாட்டைக் கண்டறிந்துள்ளது.

3. இந்தியாவில் மட்டுமே தயாரிக்கப்படும் எந்த வகை கப்பலை வாங்கவோ / வாடகைக்கு எடுக்கவோ அனைத்து முதன்மை துறைமுகங்களுக்கும், மத்திய கப்பல் அமைச்சகம் உத்தரவிட்டுள்ளது?

அ. நீர்மூழ்கிக்கப்பல்

ஆ. இழுவைப்படகு

இ. எண்ணெய்க்கப்பல்

ஈ. படகு



- ❖ இந்தியாவில் தயாரிக்கப்பட்ட இழுவைப் படகுகளை மட்டுமே கொள்முதல் செய்ய அல்லது பயன்படுத்த அனைத்து முக்கியத் துறைமுகங்களையும் மத்திய கப்பல் அமைச்சகம் அறிவுறுத்தியுள்ளது.

- ❖ முதன்மை துறைமுகங்களால் செய்யப்படும் அனைத்து கொள்முதல்களும் திருத்தப்பட்ட, 'இந்தியாவில் தயாரிப்போம்' உத்தரவின்படிதான் இனி இருக்கும். இந்திய கப்பல் கட்டும் தொழிலை ஊக்கப்படுத்துவதை நோக்கமாகக்கொண்டுள்ள கப்பல் அமைச்சகம், கப்பல் கட்டுதலை இந்தியாவில் மேற்கொள்ள முன்னணி நாடுகளுடன் பேச்சுவார்த்தை நடத்தவுள்ளது.

4. 'தேசிய அளவில் நிர்ணயிக்கப்பட்ட பங்களிப்புகளை மேம்படுத்துதல்' என்ற தலைப்பில் அறிக்கை ஒன்றை வெளியிட்டுள்ள அமைப்பு எது?

அ. UNEP

ஆ. FAO

இ. UNDP

ஈ. UNESCO



- ❖ ஐநா சுற்றுச்சூழல் திட்டம் (UNEP) 'தேசிய அளவில் நிர்ணயிக்கப்பட்ட பங்களிப்புகளை மேம்படுத்துதல்' என்ற தலைப்பில் ஓர் அறிக்கையை வெளியிட்டது. உணவு இழப்பு மற்றும் கழிவுப்பிரச்சனைக்கு தீர்வு காண பதினாறு வழிகளை இவ்வறிக்கை அடையாளங்காட்டுகிறது. இவ்வம்சங்கள் தேசிய காலநிலை திட்டங்களில் சேர்க்கப்பட வேண்டும் என்றும், இதனால் உணவு முறைகளிலிருந்து வரும் 'தணிப்பு மற்றும் தழுவல் பங்களிப்புகள்' 25 சதவீதம் மேம்படுத்தப்படலாம் என்றும் அது அறிவுறுத்துகிறது.

5. எதிர்கால வணிகக்குழுவை அறிமுகப்படுத்தியுள்ள இந்திய வர்த்தக சங்கம் எது?

அ. ASSOCHAM

ஆ. CII

இ. CDAC

ஈ. NASSCOM



Confederation of Indian Industry

- ❖ இந்திய தொழிற்சாலை கூட்டமைப்பானது (CII) கடந்த சில ஆண்டுகளில் தொடங்கப்பட்ட புதிய வணிக -ங்களுக்கு ஆதரவாக, "எதிர்கால வணிகக்குழு" என்றவொரு முன்னெடுப்பைத் தொடங்கியுள்ளது. இம்முயற்சி தொழில் மற்றும் உள்நாட்டு வர்த்தகத்தை மேம்படுத்துவதற்கான துறையுடன் இணைந்து 'எதிர்கால வணிகங்களுக்கான தேசிய உத்தி'யை உருவாக்குவதை நோக்கமாகக் கொண்டுள்ளது. இம்முயற்சி புதிய வளர்ச்சி வாய்ப்புகளை இனங்கண்டு, பன்னாட்டு உறவுகளை நிறுவ உதவும்.

6. தில்லி IIT இன் அடைவிலுள்ள, 'சக்ர்' என்ற துளிர் நிறுவனம் உருவாக்கியுள்ள, N95 தூய்மையாக்கும் கருவியின் பெயர் என்ன?

அ. Chakr DeCoV

ஆ. Chakr DeCold

இ. Chakr Disinfect

ஈ. Chakr Clean



- ❖ தில்லி IIT'இன் அடைவிலுள்ள, 'சக்ர்' என்ற துளிர் நிறுவனம், N95 முகமறைப்புகளை தூய்மையாக்க, 'Chakr DeCoV' என்ற கருவியை உருவாக்கியுள்ளது. இக்கருவி ஒரு பேழை வடிவத்தில் வடிவமைக்கப்பட்டுள்ளது. இது, N95 முகமறைப்புகளின் துளைகளை தூய்மையாக்குவதற்கு ஒசோன் வளியைப் பயன்படுத்துகிறது, இதனால் முகமறைப்பின் அனைத்து அடுக்குகளின் முழுமையான தூய்மைப்படுத்தலை இந்தக் கருவி உறுதி செய்கிறது.

7. 2020-25ஆம் ஆண்டிற்கான தனது புதிய தகவல் தொழில்நுட்பக் கொள்கைக்கு ஒப்புதல் அளித்துள்ள மாநிலம் எது?

அ. உத்தர பிரதேசம்

ஆ. மகாராஷ்டிரா

இ. கர்நாடகா

ஈ. ஆந்திர பிரதேசம்



- ❖ கர்நாடக மாநில அரசு, 2020-25ஆம் ஆண்டுக்கான தனது புதிய தகவல் தொழினுட்ப கொள்கைக்கு ஒப்புதல் அளித்துள்ளது. இப்புதிய கொள்கை, தகவல் தொழினுட்பத்துறையில் மாநிலத்தின் நிலையைத் தக்கவைத்துக்கொள்வதற்கும் மேம்படுத்துவதற்கும் உதவும் என எதிர்பார்க்கப்படுகிறது. இந்தப் புதிய கொள்கையின்மூலம், 1 டிரில்லியன் டாலர் டிஜிட்டல் பொருளாதாரத்தை அடைவதற்கும் 6 மில்லியன் வேலைவாய்ப்புகளை உருவாக்குவதற்கும் கர்நாடக மாநில அரசு இலக்கு கொண்டுள்ளது.

8. இரண்டாம் உலகப்போரின் பாரம்பரிய நகரமாக அறிவிக்கப்பட்ட வில்மிங்டன் அமைந்துள்ள நாடு எது?

அ. ஐக்கியப் பேரரசு

ஆ. பிரான்ஸ்

இ. இத்தாலி

ஈ. ஐக்கிய அமெரிக்க நாடுகள்



- ❖ அமெரிக்காவின் வட கரோலினா மாகாணத்தில் உள்ள, 'வில்மிங்டன்' - இரண்டாம் உலகப்போரின் பாரம்பரிய நகரமாக அறிவிக்கப்பட்டுள்ளது. இதுபோன்று ஒரு நகரம் இவ்வாறு அறிவிக்கப்படுவது இதுவே முதல்முறையாகும். இரண்டாம் உலகப்போர் முடிவின் 75ஆம் ஆண்டு நிறைவைக்குறிக்கும் விழாவில், அமெரிக்க அதிபர் டொனால்ட் டிரம்ப் இந்த அறிவிப்பை வெளியிட்டார். இரண்டாம் உலகப்போரின்போது, வில்மிங்டனில் அமைந்துள்ள வடகரோலினா கப்பல்கட்டும் நிறுவனம், 5 ஆண்டுகளில் 243 கப்பல்களை அமெரிக்காவின் அவசர கப்பல்கட்டும் திட்டத்தின் ஒருபகுதியாக கட்டியது.

9. அண்மையில் வடகொரியாவைத் தாக்கிய சூறாவளியின் பெயரென்ன?

அ. மேசக்

ஆ. காம்பீன்

இ. ஹைஷென்

ஈ. லிசா



- ❖ "மேசக்" (கம்போடியச்சொல்) என்ற ஆற்றல்மிக்க சூறாவளியானது வட கொரியாவைத் தாக்கியதுடன், அப்பகுதியில் கனமழை மற்றும் வெள்ளத்துக்கும் காரணமாகியுள்ளது. ஒரு வாரத்திற்குள்ளாக கொரிய தீபகற்பத்தைத் தாக்கிய இரண்டாவது சூறாவளியாகும் இந்த மேசக். பவி என்ற மற்றொரு சக்திவாய்ந்த சூறாவளி, ஆகஸ்ட் கடைசி வாரத்தில், அந்நாட்டில் நிலச்சரிவை ஏற்படுத்தியது. தென் கொரியாவின் பிற பிராந்தியங்களிலும் இந்தச் சூறாவளி தாக்கியது.

10. இம்மாதம் நடைபெற்ற BIMSTEC கூட்டம், எந்த நாட்டின் தலைமையில் ஏற்பாடு செய்யப்பட்டது?

அ. இந்தியா

ஆ. வங்கதேசம்

இ. இலங்கை

ஈ. மியான்மர்



- ❖ இலங்கையின் தலைமையில், BIMSTEC'இன் (Bay of Bengal Initiative for Multi-sectoral Technical and Economic Cooperation) ஒரு முக்கிய கூட்டம் மெய்நிகராக நடைபெற்றது. இந்தக் கூட்டத்தின்போதான விவாதங்கள், COVID-19 தொற்றின் பல்வேறு சவால்களைக் கையாள அதன் உறுப்புநாடுகளிடையே ஒத்துழைப்பை விரிவுபடுத்துவதற்கான வழிகள் குறித்து தனது கவனத்தைச் செலுத்தின. BIMSTEC என்பது இந்தியா, வங்கதேசம், மியான்மர், இலங்கை, தாய்லாந்து, பூட்டான் & நேபாளம் ஆகியவற்றின் ஒரு பன்னாட்டுக் குழுமமாகும்.

நடப்பு நிகழ்வுகள்

1.எந்த நாட்டிலிருந்து வைட்டமின் C இறக்குமதி செய்வது தொடர்பாக, இந்தியா, இறக்குமதி மிகு குவிப்பு எதிர்ப்பு விசாரணையைத் தொடங்கியுள்ளது?

அ. ஐக்கிய அமெரிக்க நாடுகள்

ஆ. சீனா

இ. இரஷ்யா

ஈ. பிரேசில்



- ❖ வர்த்தக தீர்வுகள் தலைமை இயக்குநரகம் (DGTR) அண்மையில் வெளியிட்டுள்ள அறிக்கையின்படி, இந்தியா, அண்மையில், சீனாவிலிருந்து வைட்டமின் C இறக்குமதி செய்வது தொடர்பாக, இறக்குமதி மிகு குவிப்பு எதிர்ப்பு (anti-dumping) விசாரணையைத் தொடங்கியுள்ளது. முன்னதாக, பஜாஜ் ஹெல்த் கேர் நிறுவனமானது அதன் சந்தைப்பங்கு, இலாபங்கள் மற்றும் உள்நாட்டு தொழிற்துறைக்கு இந்த இறக்குமதி மிகுகுவிப்பு, மிகுசேதம் ஏற்படுத்துவதாக DGTR'க்கு புகாரளித்தது. மருந்து நிறுவனங்களால், பேரளவில் இந்த வைட்டமின் சி பயன்படுத்தப்படுவது குறிப்பிடத்தக்கது.

2.இந்திய பொது நிர்வாக நிறுவனத்தின் தலைவர் யார்?

அ. பிரதமர்

ஆ. குடியரசுத்தலைவர்

இ. குடியரசுத்துணைத்தலைவர்

ஈ. பணியாளர் அமைச்சர்



- ❖ இந்திய பொது நிர்வாக நிறுவனம் என்பது மத்திய பணியாளர் அமைச்சகத்தின்கீழ் இயங்கிவரும் ஒரு ஆராய்ச்சி மற்றும் பயிற்சி அமைப்பாகும். குடியரசுத்துணைத்தலைவர் வெங்கையா, இதன் பதவிவழித் தலைவராவார். மத்திய பழங்குடியினர் நலத்துறை அமைச்சர் ஸ்ரீ அர்ஜுன் முண்டா தலைமையில், மெய்நிகராக, பழங்குடியின நலத்துறை அமைச்சகமும் இந்திய பொதுநிர்வாக நிறுவனமும் இணைந்து அண்மையில் நடைபெற்ற இரண்டு நாள், "தேசிய பழங்குடி ஆராய்ச்சி மாநாட்டை" நடத்தின.

3.முதன்முறையாக மெய்நிகராக நடந்த விருதுவழங்கும் விழாவில், எத்தனை ஆசிரியப்பெருமக்களுக்கு, இந்தியக் குடியரசுத்தலைவர், தேசிய விருதை வழங்கினார்?

அ. 17

ஆ. 27

இ. 37

ஈ. 47



- ❖ சர்வப்ள்ளி இராதாகிருட்டிணனின் பிறந்தநாளைக்கொண்டாடும் ஆசிரியர் நாளன்று, இந்தியக்குடியரசு -சுத்தலைவர் இராம்நாத் கோவிந்த், ஆசிரியப்பெருமக்களுக்கு தேசிய விருதை வழங்கினார்.

- ❖ கல்வியை மேம்படுத்துவதில் தன்னலமற்ற பங்களிப்பு செய்தமைக்காக, நாடு முழுவதிலும் இருந்து 47 ஆசிரியப்பெருமக்களுக்கு, மதிப்புமிக்க இவ்விருது வழங்கப்பட்டது. விருது பெற்றோருள் சுமார் 40 சதவீதத்தினர் பெண்களாவர். மேலும், முதன்முறையாக, இவ்விழா, மெய்நிகராக நடந்தேறியது.

4. "From Insights to Action: Gender Equality in the wake of COVID-19" என்ற அறிக்கையை வெளியிட்ட அமைப்பு எது?

அ. ஐநா பெண்கள் அமைப்பு

ஆ. உலக வங்கி

இ. பன்னாட்டுச் செலவாணி நிதியம்

ஈ. உலக பொருளாதார மன்றம்



- ❖ ஐநா பெண்கள் அமைப்பானது ஐநா வளர்ச்சித்திட்டத்துடன் இணைந்து, "From Insights to Action: Gender Equality in the wake of COVID-19" என்ற தலைப்பில் ஓர் அறிக்கையை வெளியிட்டது. 2021ஆம் ஆண்டளவில், COVID-19 கொள்ளைநோயானது பெண்களைப்பெரிதும் பாதிக்கும் என்றும் மேலும் 47 மில்லியன் பெண்கள் மற்றும் சிறுமிகளை அது தீவிர வறுமையில் தள்ளும் என்றும் அந்த அறிக்கை எடுத்துக்கூறியுள்ளது. தெற்காசியாவில் பாலின வறுமை இடைவெளி மோசமடையும் என்றும் தெற்கு ஆசியாவிலும் துணை சகாரா ஆப்பிரிக்காவிலும் வறுமை மோசமடையும் என்றும் இது எச்சரித்துள்ளது.

5. பணப்பரிவர்த்தனை சம்பந்தப்பட்ட இணையவழி விளையாட்டுகளுக்கு தடைவிதிக்கும் மசோதாவுக்கு, ஒப்புதல் அளித்துள்ள மாநில அரசு எது?

அ. தமிழ்நாடு

ஆ. ஆந்திர பிரதேசம்

இ. தெலுங்கானா

ஈ. கர்நாடகா



- ❖ பணப்பரிவர்த்தனைகளை உள்ளடக்கிய இணையவழி விளையாட்டுகளுக்குத் தடை விதிப்பதற்காக, ஆந்திர பிரதேச மாநில விளையாட்டுச் சட்டம், 1974'ஐ திருத்துவதற்கு ஆந்திர மாநில அமைச்சரவை ஒப்புதல் அளித்துள்ளது. முன்மொழியப்பட்ட இந்தத் திருத்தத்தின்படி, ரம்மி மற்றும் போக்கர் உள்ளிட்ட விளையாட்டுகளை விளையாடுவோருக்கு 6 மாத சிறைத்தண்டனையும், விளையாட்டுகளை ஏற்பாடு செய்பவர்களுக்கு ஓராண்டு சிறைத்தண்டனையும் விதிக்கப்படும். பணப்பரிவர்த்தனைகளை உள்ளடக்கிய இணையவழி விளையாட்டுத்தொழிலானது ஆண்டுதோறும் 30% அளவுக்கு வளர்கிறது.

6. இந்திய தானியங்கி உற்பத்தியாளர்கள் சங்கத்தின் (SIAM) புதிய தலைவராக நியமிக்கப்பட்டுள்ளவர் யார்?

அ. கெனிச்சி அயுகாவா

ஆ. சுங் மோங்-கூ

இ. கியூன்டர் புச்செக்

ஈ. காசு நக்கனிஷி



- ❖ இந்திய தானியங்கி உற்பத்தியாளர்கள் சங்கம் அதன் புதிய தலைவராக கெனிச்சி அயுகாவாவைத் தேர்ந்தெடுத்துள்ளது. கடந்த 2013ஆம் ஆண்டு முதல் மாருதி சுசுகி இந்தியா நிறுவனத்தின் நிர்வாக இயக்குநராகவும், தலைமைச் செயல் அதிகாரியாகவும் அவர் பணியாற்றி வருகிறார். முன்னதாக, SIAM இன் துணைத்தலைவராக பணியாற்றிய அவர், இராஜன் வதேராவைத் தொடர்ந்து இப்பதவிக்கு வரவுள்ளார். அசோக் லேலண்டின் விபின் சோந்தி, துணைத்தலைவராக தேர்ந்தெடுக்கப்பட்டார்.

7. கூடுதலாக 3053 ஹெக்டேர் பரப்புக்கு விரிவாக்கம் செய்யப்படவுள்ள இந்தியத்தேசியப்பூங்கா எது?

அ. காசிரங்கா தேசியப்பூங்கா

ஆ. ராந்தம்போர் தேசியப்பூங்கா

இ. அமைதிப் பள்ளத்தாக்கு தேசியப்பூங்கா

ஈ. கிர் தேசியப்பூங்கா



- ❖ ஆசிய ஒற்றைக்கொம்பு காண்டாமிருகங்களின் வாழ்விடமான அஸ்ஸாம் மாநிலத்தில் அமைந்துள்ள காசிரங்கா தேசியப்பூங்கா, கூடுதலாக 3053 ஹெக்டேர் பரப்புக்கு விரிவாக்கம் செய்யப்படவுள்ளது. இந்தத் தேசியப்பூங்காவிற்கு ஏழாம், எட்டாம் மற்றும் ஒன்பதாம் தலங்களை சேர்க்க ஒப்புதல் அளிக்கும் அறிவிப்பை அஸ்ஸாம் மாநில அரசு வெளியிட்டுள்ளது. இந்தக் கூடுதல் பகுதிகளுள், ஆக்கிரமிப்புக்கு உள்ளாகக்கூடிய ஆற்றிடைத்தீவுப்பகுதிகளும் அடங்கும்.

8. இரயில்வே வளாகங்களில் இரப்பது தொடர்பாக, எச்சட்டத்தைத் திருத்துதற்கு, இரயில்வே அமைச்சகம் முன்மொழிந்துள்ளது?

அ. இரயில்வே சட்டம்

ஆ. இரத்தல் தடுப்பு சட்டம்

இ. இந்திய தண்டனைச் சட்டம்

ஈ. போக்குவரத்துச்சட்டம்



- ❖ இரயில்வே சட்டம், 1989 இன் 144ஆவது பிரிவில் திருத்தம் மேற்கொள்வதற்கு இரயில்வே அமைச்சகம் முன்மொழிந்துள்ளது. இச்சட்டத்தின் தற்போதைய விதியின்படி, இரயில்கள் & இரயில் நிலையங்களில் இரத்தல் என்பது ஒரு குற்றமாகும். மேலும், இது ஓராண்டு சிறைத்தண்டனை அல்லது ₹2000/- அபராதத்திற்கும் வழிவகுக்கிறது. இரயில்கள் மற்றும் இரயில்வே வளாகங்கள் உள்ளிட்ட இரயில்வே சொத்துக்களில் இரக்க அனுமதிக்கப்படாது என்று கூறி இந்தப்பிரிவு மாற்ற உத்தேசிக்கப்பட்டுள்ளது.

9. SVAYEM என்ற சுயவேலைவாய்ப்பு திட்டத்தை மீண்டும் தொடங்கியுள்ள மாநிலம் எது?

அ. மகாராஷ்டிரா

ஆ. தெலுங்கானா

இ. அஸ்ஸாம்

ஈ. பீகார்

অসম চৰকাৰ



GOVERNMENT OF ASSAM

- ❖ அஸ்ஸாம் மாநில அரசானது அம்மாநிலத்தைச் சார்ந்த இரண்டு இலட்சம் இளையோர்க்கு, சுயதொழில் வாய்ப்பினை வழங்குவதை நோக்கமாகக்கொண்ட, "SVAYEM" என்ற பழைய திட்டத்தை மீண்டும் தொடங்கியுள்ளது. Swami Vivekananda Assam Youth Empowerment என்பதன் சுருக்கந்தான் SVAYEM. இந்தத் திட்டம், தேர்ந்தெடுக்கப்பட்ட இளையோர்க்கு அவர்களின் தொழிலைத் தொடங்குவதற்காக ₹50,000 நிதியை தொடக்க மூலதனமாக வழங்கும். இத்திட்டத்தின் மொத்த செலவினம் ₹1000 கோடி.

10. அண்மையில் நடைபெற்ற 48ஆவது ஆண்டு உலக ஓப்பன் செஸ் போட்டியில் வென்றவர் யார்?

அ. P இனியன்

ஆ. ஸ்வயம்ஸ் மிஸ்ரா

இ. P கார்த்திகேயன்

ஈ. கார்த்திக் வெங்கடராமன்



- ❖ அண்மையில் நடத்தப்பட்ட 48ஆம் ஆண்டு உலக ஓப்பன் செஸ் போட்டியில், இந்திய இளம் கிராண்ட் மாஸ்டர் P இனியன் வெற்றிபெற்றார். COVID-19 தொற்றுநோய் காரணமாக, இந்தப்போட்டி ஆன்லைன் முறையில் நடத்தப்பட்டது. மூன்று சுற்றுகளாக நடத்தப்பட்ட இந்த நிகழ்வில், 16 நாடுகளைச் சார்ந்த 122 போட்டியாளர்கள் பங்கேற்றனர்.

நடப்பு நிகழ்வுகள்

1. COVID-19 தொற்றை எதிர்த்துப் போராடுவதற்கு காங்கோ மற்றும் தெற்கு சூடானுக்கு உதவுவதற்காக, ஐநா பணிக்குழுவுக்கு தனது வல்லுநர் குழுக்களை அனுப்பவுள்ள நாடு எது?

அ. ஐக்கிய அமெரிக்க நாடுகள்

ஆ. சீனா

இ. இந்தியா

ஈ. பிரேசில்



- ❖ இந்தியாவின் ஐநா அமைதிகாக்கும் படையினரின் ஓர் அண்மைய அறிக்கையின்படி, தெற்கு சூடான் மற்றும் காங்கோ மக்களாட்சிக் குடியரசு (DRC) ஆகியவற்றில் ஐநா அமைதிகாக்கும் படையினரால் மேற்கொள்ளப்பட்டு வரும் நடவடிக்கைகளுக்கு ஆதரவாக இந்தியா இரண்டு நிபுணர்கள் குழுக்களை அனுப்பவுள்ளது. இந்நடவடிக்கை, அவ்விருநாடுகளிலும் COVID-19 சவாலை எதிர்கொள்ளும் நோக்கம் கொண்டது. 15 நிபுணர்களைக் கொண்ட ஒரு குழு DRC'இல் உள்ள கோமாவுக்கு அனுப்பப்படும்.
- ❖ மேலும் 15 நிபுணர்களைக்கொண்ட மற்றொரு குழு தென் சூடானில் உள்ள ஜிபாவுக்கு அனுப்பப்படும். இது, இந்திய அமைதிகாக்கும் படையினரால் நிர்வகிக்கப்படும் மருத்துவ வசதிகளை வலுப்படுத்தவும் COVID-19 தொற்றுநோயை எதிர்த்துப்போராடவும் அந்த இருநாடுகளுக்கும் உதவும்.

2. உலகம் முழுவதும், 'பன்னாட்டுத் தொண்டு நாள்' அனுசரிக்கப்படுகிற தேதி எது?

அ. செப்டம்பர் 5

ஆ. செப்டம்பர் 6

இ. செப்டம்பர் 7

ஈ. செப்டம்பர் 8



International Day
of Charity

- ❖ ஒவ்வோர் ஆண்டும் செப்டம்பர் 5 அன்று உலகம் முழுவதும் சர்வதேச தொண்டு நாள் அனுசரிக்கப்படுகிறது. தன்னார்வ மற்றும் கொடை நடவடிக்கைகளில் ஈடுபடுவதற்கு மக்களையும் தன்னார்வ தொண்டு நிறுவனங்களையும் ஊக்குவிப்பதே இந்நாளின் நோக்கமாகும். செப்டம்பர் 5-அன்னை தெரசாவின் நினைவு நாளையும் குறிக்கிறது. கொல்கத்தாவில் மேற்கொண்ட தொண்டுகளுக்காக அவர் அறியப்படுகிறார். கடந்த 1979ஆம் ஆண்டில், அமைதிக்கான 'நோபல்' பரிசு அவருக்கு வழங்கப்பட்டது.

3. அரசியலமைப்பின் அடிப்படை கட்டமைப்பு குறித்த இந்திய உச்சநீதிமன்றத்தின் தீர்ப்பில் மனுதாரராக இருந்தவரும் அண்மையில் காலமானவருமானவர் யார்?

அ. கேசவானந்த பாரதி

ஆ. நரேந்திர குமார் சுவைன்

இ. S மொஹிந்தர்

ஈ. இராமகிருஷ்ணா பாபா பாட்டீல்



- ❖ கடந்த 1973ஆம் ஆண்டில், அரசியலமைப்பின் அடிப்படை கட்டமைப்பு குறித்த உச்சநீதிமன்ற தீர்ப்பின் மனுதாரராக இருந்த கேசவானந்த பாரதி, அண்மையில் காலமானார். கேரளாவின் காசர்கோடுவில் உள்ள ஒரு மடத்தின் தலைவராக இருந்த அவர், கடந்த 1969ஆம் ஆண்டு கேரள அரசாங்கத்தின் நிலச்சீர்திருத்தச் சட்டத்தை சவால்செய்து உச்சநீதிமன்றத்தை நாடினார். அரசியலமைப்பின் அடிப்படை கட்டமைப்பானது உடைக்க முடியாதது என்றும் நாடாளுமன்றத்தால் திருத்தஞ்செய்யமுடியா என்றும் இந்திய உச்சநீதிமன்றம் தீர்ப்பளித்தது.

4.ஜப்பானைத் தாக்கிவிட்டு தற்போது தென்கொரியாவை நெருங்கிவரும் சூறாவளியின் பெயரென்ன?

அ. ஹைடென்

ஆ. சின்லாகு

இ. ஹாகுபிட்

ஈ. பவி



- ❖ ஜப்பானிய வானிலை ஆய்வுமையத்தின்படி, ஹைடென் சூறாவளி ஜப்பானைத் தாக்கியதோடு அங்கு கடுமையான காற்றுக்கும் பெருமழைக்கும் காரணமாக மாறியுள்ளது. 'ஹைடென்' என்றால் சீன மொழியில், 'கடற்கடவுள்' எனப்பொருளாகும். மணிக்கு 180 கிமீ மேற்பட்ட வேகத்தில் வீசிய காற்றுக்கு காரணமான இந்தச்சூறாவளி, கியுஷூ தீவில் உள்ள ஒகினாவாவின் சில பகுதிகளை சேதப்படுத்தியது. தற்போது இச்சூறாவளி, தென்கொரியாவின் சிலபகுதிகளை நெருங்கும் என்று மதிப்பிடப்பட்டுள்ளது.

5.கீழ்க்காணும் எந்த உணவுப்பொருளை மதிய உணவுத்திட்டத்தில் சேர்ப்பதற்கு, இந்தியக் குடியரசுத் துணைத்தலைவர் பரிந்துரைத்துள்ளார்?

அ. பால்

ஆ. முட்டை

இ. இறைச்சி

ஈ. பழங்கள்



- ❖ குழந்தைகளின் ஊட்டச்சத்து அளவை மேம்படுத்துவதற்காக காலை உணவிலோ/மதிய உணவிலோ பாலைச்சேர்க்கலாம் என இந்தியக் குடியரசுத்துணைத்தலைவர் M வெங்கையா எண்ணம் தெரிவித்தார். மத்திய பெண்கள் மற்றும் குழந்தைகள் நல அமைச்சர் ஸ்மிரதி இரானியுடன் பேசும்போது இந்த எண்ணத்தை வெங்கையா தெரிவித்தார்.
- ❖ மதிய உணவுத்திட்டத்தில் பாலைச் சேர்க்க அனைத்து மாநிலங்களுக்கும் பரிந்துரைக்க, மத்திய அரசு பரிசீலிக்கும் என்று இந்தியக்குடியரசுத்துணைத்தலைவரிடம் அமைச்சர் உறுதியளித்தார்.

6.முதலாம் உலக சூரிய ஆற்றல் உற்பத்தி தொழில்நுட்ப உச்சிமாநாட்டை நடத்திய அமைப்பு எது?

அ. பன்னாட்டு அணுவாற்றல் நிறுவனம்

ஆ. பன்னாட்டு சூரிய ஆற்றல் உற்பத்தி கூட்டணி

இ. ஐநா சுற்றுச்சூழல் திட்டம்

ஈ. உணவு மற்றும் வேளாண் அமைப்பு



- ❖ முதலாம் உலக சூரிய ஆற்றல் உற்பத்தி தொழில்நுட்ப உச்சிமாநாட்டை (WSTS) 2020 செப்.8 அன்று பன்னாட்டு சூரிய ஆற்றல் உற்பத்தி கூட்டணி (ISA) நடத்தியது. 149 நாடுகளைச் சேர்ந்த 25000 க்கும் மேற்பட்ட பங்கேற்பாளர்கள் மற்றும் பல புகழ்பெற்ற நீதிபதிகள், இவ்வுச்சிமாநாட்டில் பங்கேற்றனர். இக் கூட்டணியின் தலைவரும், இந்திய புதிய & புதுப்பிக்கத்தக்க எரிசக்தித் துறையின் அமைச்சருமான RK சிங், முதன்மை அறிவியல் ஆலோசகரான K விஜய இராகவனுடன் இதில் பங்கேற்றார்.

7.முதலாவது கஞ்சா மருந்துத்திட்டம் அமைக்கப்படவுள்ள மாநிலம் / யூனியன் பிரதேசம் எது?

அ. இலட்சத்தீவுகள்

ஆ. ஜம்மு - காஷ்மீர்

இ. சிக்கிம்

ஈ. அஸ்ஸாம்



- ❖ பிரதமர் அலுவலகத்திலிருந்து வந்த செய்தியின்படி, ஜம்முவில் அமைந்துள்ள இந்திய ஒருங்கிணைந்த மருத்துவ நிறுவனத்தில் (IIM), நாட்டின் முதலாவது கஞ்சா மருந்துத்திட்டம் அமைக்கப்படவுள்ளது. இத் திட்டம், ஜம்மு-காஷ்மீர் யூனியன் பிரதேசமாக ஆன பிறகு மேற்கொள்ளப்படும் முதல் முதன்மை அயல் நாட்டு முதலீட்டில் அமையும் திட்டமாகும். இது, கனடாவுடன் இணைந்து நிறுவப்படும். கஞ்சாவிலிருந்து தயாரிக்கப்படும் மருந்து, வலி நிவாரணி தயாரிக்க பயன்படுகிறது.

8.ஆண்டுதோறும் நடைபெறும் இந்தோ-பசிபிக் வர்த்தக கருத்துக்களம், எதிர்வரும் அக்டோபர் மாதத்தில், எந்த நாட்டில் நடைபெறவுள்ளது?

அ. பிலிப்பைன்ஸ்

ஆ. வியட்நாம்

இ. இந்தியா

ஈ. இலங்கை



- ❖ மூன்றாவது இந்தோ-பசிபிக் வர்த்தக கருத்துக்களமானது, எதிர்வரும் 2020 அக்டோபர்.28 மற்றும் 29 ஆகிய தேதிகளில் வியட்நாமின் தலைநகரமான ஹனோய் நகரில் நடைபெறவுள்ளது. அமெரிக்க-ASEAN வணிகக் கவுன்சில் மற்றும் பிற வர்த்தக சங்கங்கள், வியட்நாம் அரசாங்கம் ஆகியவற்றுடன் இணைந்து இந்தக் கருத்துக்களத்தை ஐக்கிய அமெரிக்க நாடுகள் அரசு நடத்தவுள்ளது. உட்கட்டமைப்பு, டிஜிட்டல் பொருளாதாரம், சந்தை இணைப்பு, நலவாழ்வு மற்றும் பொருளாதார மீட்சி ஆகியவற்றில் இந்தக் கருத்துக்களம் முக்கிய கவனம் செலுத்தும்.

9. 'காதி அகர்பத்தி ஆத்மநிர்பார் மிஷன்' என்ற திட்டத்தை செயல்படுத்துகிற அமைச்சகம் எது?

அ. கல்வி அமைச்சகம்

ஆ. பழங்குடியினர் நலத்துறை அமைச்சகம்

இ. MSME அமைச்சகம்

ஈ. தொழிலாளர் நல அமைச்சகம்



- ❖ 'காதி அகர்பத்தி தற்சார்பு இந்தியா திட்ட'த்தை மத்திய MSME அமைச்சகம் செயல்படுத்தி வருகிறது. வேலையற்றோர் மற்றும் புலம்பெயர்ந்த தொழிலாளர்களுக்கு வேலைவாய்ப்பை உருவாக்குவதை நோக்கமாகக்கொண்ட இத்திட்டம், கைவினைஞர்களுக்கும் உள்ளூர் அகர்பத்தி தொழிற்சாலைகளுக்கும் ஆதரவளிக்கிறது. இந்தத் துறையில் இந்தியாவை தன்னம்பிக்கைகொள்ளச்செய்ய, திட்டத்தின் மொத்த மதிப்பீடு ₹55 கோடிக்கும் அதிகமாக உயர்த்தப்பட்டுள்ளது.
- ❖ இதில் 1,500 கைவினைஞர்களுக்கு உடனடி ஆதரவு மற்றும் ₹2.20 கோடி செலவில் இரண்டு சிறப்பு மையங்களை உருவாக்குதல் ஆகியவை அடங்கும்.

10. மின்னணு மற்றும் வன்பொருள் உற்பத்திக்கான கொள்கையை அறிவித்துள்ள மாநிலம் எது?

அ. தமிழ்நாடு

ஆ. ஒடிசா

இ. அஸ்ஸாம்

ஈ. கேரளா



- ❖ தமிழ்நாடு அரசாங்கம் புதிய மின்னணு மற்றும் வன்பொருள் உற்பத்தி கொள்கையை அறிவித்துள்ளது. இந்தக்கொள்கை, 2025ஆம் ஆண்டில் மாநிலத்தின் மின்னணு தொழில் உற்பத்தியை 100 பில்லியன் டாலராக உயர்த்துவதை நோக்கமாகக்கொண்டுள்ளது. வரும் 2024ஆம் ஆண்டளவில் 1,00,000'க்கும் மேற்பட்ட மக்களுக்கு திறன் பயிற்சி அளிப்பதற்கும், மின்னணு தொழிற்சாலைகளில் மாநிலத்தின் மனித வள தேவையை பூர்த்திசெய்வதற்கும் இந்தக்கொள்கை முற்படுகிறது.

நடப்பு நிகழ்வுகள்


1. பன்னாட்டு எழுத்தறிவு நாள் கொண்டாடப்படுகிற தேதி எது?

அ. செப்டம்பர் 8

ஆ. செப்டம்பர் 9

இ. செப்டம்பர் 10

ஈ. செப்டம்பர் 11



- ❖ பன்னாட்டு எழுத்தறிவு நாளானது ஒவ்வோர் ஆண்டும் செப்.8 அன்று உலகம் முழுவதும் கொண்டாடப்படுகிறது. முதலாவது பன்னாட்டு எழுத்தறிவு நாள், கடந்த 1966ஆம் ஆண்டு நடைபெற்ற UNESCO பொதுமாநாட்டின்போது அறிவிக்கப்பட்டது. உலகெங்கிலும் உள்ள தனிநபர்களுக்கும் சமூகங்களுக்கும் எழுத்தறிவின் முக்கியத்துவத்தை எடுத்துக்காட்டுவதை இந்த நாள் நோக்கமாகக்கொண்டுள்ளது. "Literacy teaching and learning in the Covid-19 crisis and beyond" என்பது நடப்பாண்டில் (2020) வரும் இந்த நாளுக்கான கருப்பொருளாகும்.

2. எந்த அரசாங்கத் திட்டத்துக்கான புதிய இலச்சினையை, மத்திய வேளாண் அமைச்சர் நரேந்திர சிங் தோமர், அண்மையில் அறிமுகப்படுத்தினார்?

அ. தேசிய மூங்கில் இயக்கம்

ஆ. தேசிய தேனீ வளர்ப்பு இயக்கம்

இ. தேசிய தோட்டக்கலை இயக்கம்

ஈ. தேசிய கால்நடை பராமரிப்பு இயக்கம்



- ❖ மத்திய வேளாண் மற்றும் உழவர்நலத்துறை அமைச்சரான நரேந்திர சிங் தோமர், அண்மையில், குஜராத், மத்திய பிரதேசம், மகாராஷ்டிரா, ஒடிசா, அஸ்ஸாம், நாகாலாந்து, திரிபுரா, உத்தரகண்ட் மற்றும் கர்நாடகா ஆகிய 9 மாநிலங்களிலும் சேர்த்து மொத்தம் 22 மூங்கில் தொகுதிகளை திறந்து வைத்தார். போட்டியின்மூலம் தேர்ந்தெடுக்கப்பட்ட தேசிய மூங்கில் இயக்கத்துக்கான இலச்சினையையும் அவர் வெளியிட்டார். மஞ்சள்-பச்சை வண்ணத்திலான இப்புதிய இலச்சினை, தொழிற்துறை சக்கரம் மற்றும் மூங்கில் கண்டுகளுடன் கூடிய உழவர் பெருமக்களை தன்னகத்தே கொண்டுள்ளது.

3. தில்லி-மீரட் RRTS வழித்தடத்திற்கு, \$500 மில்லியன் அமெரிக்க டாலர்களை கடனாக வழங்கவுள்ள நிறுவனம் எது?

அ. ஆசிய உட்கட்டமைப்பு & முதலீட்டு வங்கி

ஆ. உலக வங்கி

இ. ஆசிய வளர்ச்சி வங்கி

ஈ. BRICS வங்கி



- ❖ தில்லி-மீரட் பிராந்திய விரைவுப் போக்குவரத்து அமைப்பு (RRTS) வழித்தடத்தை உருவாக்குவதற்காக ஆசிய வளர்ச்சி வங்கியும் இந்திய அரசும் அண்மையில், \$500 மில்லியன் அமெரிக்க டாலர் மதிப்புடைய கடனொப்பந்தத்தில் கையெழுத்திட்டன.
- ❖ இந்தியாவின் தேசிய தலைநகரப் பிராந்தியத்தில் (NCR) அதி நவீன, அதிவேக 82 கிலோமீட்டர் RRTS வழித்தடத்தை நிர்மாணிப்பதற்காக வழங்கப்படவுள்ள மொத்த \$1 பில்லியன் டாலர் மதிப்பிலான கடன் தொகுப்பில் இது முதல் தவணையாகும். தில்லியை பிற நகரங்களுடன் இணைப்பதற்காக, NCR பிராந்திய திட்டம், 2021 இன்கீழ், மொத்தம் 3 இரயில் வழித்தடங்களும் திட்டமிடப்பட்டுள்ளன.

4.பாகல்பூர் மற்றும் வாரணாசியில், புதிய திறன்வளர்ப்பு மற்றும் தொழில்நுட்ப ஆதரவு மையங்களை அமைக்கவுள்ள நிறுவனம் எது?

அ. CIPET

ஆ. பூச்சிக்கொல்லி தொழில்நுட்பத்தை உருவாக்கும் நிறுவனம்

இ. CSIR - மத்திய உணவு தொழில்நுட்ப ஆராய்ச்சி நிறுவனம்

ஈ. CSIR - மத்திய மருந்து ஆராய்ச்சி நிறுவனம்



- ❖ மத்திய இரசாயனம் மற்றும் உரங்கள் அமைச்சகத்தின்கீழ் இயங்கிவரும் மத்திய பெட்ரோகெமிக்கல் பொறியியல் மற்றும் தொழில்நுட்ப நிறுவனம் (CIPET), இரு திறன்வளர்ப்பு மற்றும் தொழில்நுட்ப ஆதரவு மையங்களை பாகல்பூர் (பீகார்) மற்றும் வாரணாசியில் (உத்தரபிரதேசம்) விரைவில் அமைக்கவுள்ளது. பெட்ரோகெமிக்கல் மற்றும் அதை சார்ந்த துறைகளில் வேலைவாய்ப்புகளைப் பெறுவதற்காக பட்டயம் மற்றும் திறன் மேம்பாட்டு பயிற்சிகள், ஆண்டுதோறும் தலா 1000 இளையோர்க்கு இம்மையங்களின் மூலம் வழங்கப்படவுள்ளது.

5.கடந்த 2019 ஆம் ஆண்டுக்கான, 'இந்திரா காந்தி அமைதிப்பரிசு' யாருக்கு வழங்கப்பட்டுள்ளது?

அ. டேவிட் அட்டன்பரோ

ஆ. டேவிட் மால்பாஸ்

இ. ரத்தன் டாடா

ஈ. முகேஷ் அம்பானி



- ❖ பிரிட்டிஷ் ஒளிபரப்பாளரான டேவிட் அட்டன்பரோவுக்கு, கடந்த 2019 ஆம் ஆண்டுக்கான 'இந்திரா காந்தி அமைதிப்பரிசு' வழங்கப்பட்டுள்ளது. இந்தியாவின் முன்னாள் பிரதமர் மன்மோகன் சிங், மெய்நிகராக நடைபெற்ற ஒரு நிகழ்வில் அவருக்கு இந்தப் பரிசினை வழங்கினார். "அமைதி, நிராயுதபாணியாக்கம் மற்றும் வளர்ச்சிக்கான இந்திரா காந்தி பரிசு", 1986 இல் நிறுவப்பட்டது. சர்வதேச அமைதியை அடைய உழைக்கும் தனிநபர்கள் / நிறுவனங்களுக்கு இந்தப்பரிசு வழங்கப்படுகிறது. பாராட்டுச் சான்றிதழுடன் கூடிய ₹25 இலட்சம் ரொக்கப்பரிசினை இவ்விருது கொண்டுள்ளது.

6. COVID-19 தடுப்பூசிகளை அதிக அளவில் கொள்முதல் செய்யும் நிறுவனம் எது?

அ. உலக நலவாழ்வு அமைப்பு

ஆ. UNICEF

இ. UNESCO

ஈ. AIIMS



- ❖ COVID-19 தடுப்பூசிகளை வாங்குவதிலும் வழங்குவதிலும் UNICEF முன்னணியில் உள்ளது. இது, உலகின் மிகப்பெரிய & மிகவிரைவான தடுப்பூசி கொள்முதல் மற்றும் விநியோக செயல்முறையாக இருக்கலாம் எனக்கருதப்படுகிறது. அமெரிக்க நலவாழ்வு அமைப்புடன் (PAHO) இணைந்து, UNICEF, 92 குறைந்த & நடுத்தர வருவாய்கொண்ட நாடுகளுக்கு, COVID-19 தடுப்பூசிகளை வழங்குவதற்கான முயற்சிகளில் தன்னை ஈடுபடுத்திக்கொண்டுள்ளது.

7. COVID-19 தொற்றால் பாதிக்கப்பட்டுள்ள கடன்களை மறுசீரமைப்பது தொடர்பாக, ரிசர்வ் வங்கியால் (RBI) அமைக்கப்பட்ட குழுவின் தலைவர் யார்?

அ. உதய் கோடக்

ஆ. உஷா தோரத்

இ. K V காமத்

ஈ. உர்ஜித் படேல்



- ❖ கட்டுமானம், மனை வணிகம், சுரங்கம், வாகனத்துறை உள்ளிட்ட இருபத்தாறு துறைகளில் கடன் மறுசீரமைப்புத் திட்டத்தை செயல்படுத்தலாம் என்ற K V காமத் குழுவின் பரிந்துரையை இந்திய ரிசர்வ் வங்கி (RBI) ஏற்றுக்கொண்டுள்ளது. கடன் மறுசீரமைப்பு உட்பட அந்தக்குழு வழங்கிய பரிந்துரைகளை ஏற்றுக்கொண்டதாக ரிசர்வ் வங்கி தெரிவித்துள்ளது.
- ❖ COVID சூழலில் பொருளாதார நெருக்கடியில் சிக்கியுள்ள நிறுவனங்களுக்காக கடன் மறுசீரமைப்புத் திட்டங்களை அறிவிப்பது தொடர்பாக பரிந்துரைக்க, மூத்த வங்கியாளர் K V காமத் தலைமையிலான குழுவை இந்திய ரிசர்வ் வங்கி கடந்த ஆகஸ்ட் மாதம் அமைத்தது.

8. NSO'இன் ஓர் அண்மைய அறிக்கையின்படி, எந்த மாநிலமானது எழுத்தறிவு விகிதத்தில் முதலிடம் வகிக்கிறது?

அ. குஜராத்

ஆ. உத்தர பிரதேசம்

இ. கேரளா

ஈ. மத்திய பிரதேசம்



- ❖ தேசிய மாதிரி கணக்கெடுப்பின் எழுபத்தைந்தாவது சுற்றின் ஒருபகுதியாக, அண்மையில், தேசிய புள்ளிவிவர அலுவலகம் (NSO) 'Household Social Consumption: Education in India' குறித்த அறிக்கையை வெளியிட்டுள்ளது. இந்த அறிக்கையின்படி, நாட்டின் கல்வியறிவில் 96.2 சதவீதத்துடன் கேரள மாநிலம் முதலிடம் வகிக்கிறது. தில்லி (88.7%), உத்தரகண்ட் (87.6%), ஹரிமாச்சல பிரதேசம் (86.6%), அஸ்ஸாம் (85.9%) ஆகிய மாநிலங்கள் அடுத்த இடங்களை வகிக்கின்றன. அதேசமயம் ஆந்திர பிரதேசம் (66.4%) கடைசி இடம்பிடித்துள்ளது.
- ❖ இதில், எட்டாமிடத்தில் தமிழ்நாடு உள்ளது. தமிழ்நாட்டில், கிராமப்புறத்தில் 77.5 சதவீத மக்களும், நகரப் புறத்தில் 89% மக்களும் ஒட்டுமொத்தத்தில் 82.9% பேர் கல்வியறிவு பெற்றவர்களாக உள்ளனர்.

9. இந்திய இரயில்வேயின் இரயில்வே பாதுகாப்புப்படையால் தடைசெய்யப்பட்ட சட்டத்துக்குப் புறம்பான மென்பொருளின் பெயரென்ன?

அ. டிக்-டாக்

ஆ. பப்ஜி

இ. ரியல் மேங்கோ

ஈ. ரியல் ஆப்பிள்



- ❖ இந்திய இரயில்வேயின் இரயில்வே பாதுகாப்புப்படையின் (RPF) நாடு தழுவிய விசாரணையில், "ரியல் மேங்கோ" என்ற சட்டத்துக்குப் புறம்பான மென்பொருளின் செயல்பாடு சீர்குலைக்கப்பட்டது. பயணிகள் இரயில்சேவைகள் மறுதொடக்கம் செய்யப்பட்டபின்னர், தரகு செயல்பாடுகள் அதிகரித்ததன் காரணமாக இந்த விசாரணை மேற்கொள்ளப்பட்டது. இந்தச் சட்டவிரோத மென்பொருளின் செயல்பாட்டில் ஈடுபட்ட கிங் பின் (அமைப்பு உருவாக்குநர்) மற்றும் முக்கிய மேலாளர்கள் உட்பட ஐம்பது குற்றவாளிகளை RPF இதுவரை கைது செய்துள்ளது.

10. அண்மைச் செய்திகளில் இடம்பெற்ற, பத்திரிகா வாயில் அமைந்துள்ள நகரம் எது?

அ. வாரணாசி

ஆ. ஜெய்ப்பூர்

இ. போபால்

ஈ. அகமதாபாத்



- ❖ ஜெய்ப்பூரில் அமைந்துள்ள பத்திரிகா வாயிலை, பிரதமர் மோடி, செப்டம்பர் 8 அன்று மெய்நிகராக திறந்து வைத்தார். இந்த அடையாள நுழைவு வாயிலை, ஜெய்ப்பூரின் ஜவஹர்லால் நேரு மார்க் பகுதியில், பத்திரிகா குழுமம் கட்டியுள்ளது.
- ❖ பத்திரிகா குழுமத்தின் தலைவர் எழுதிய இரு நூல்களையும் பிரதமர் மோடி அப்போது வெளியிட்டார். இந்நினைவுச்சின்னம், அப்பகுதியில், சுற்றுலாவை அதிகரிக்கும் என்று எதிர்பார்க்கப்படுகிறது.

நடப்பு நிகழ்வுகள்

1. சமூக வலைத்தளங்களில் போலி தகவல்களைக் கட்டுப்படுத்துவதற்காக, 'அசோல் சினி' என்றவொரு பரப்புரைத் திட்டத்தை தொடங்கியுள்ள நாடு எது?

அ. வங்கதேசம்

ஆ. மியான்மர்

இ. இலங்கை

ஈ. பாகிஸ்தான்



- ❖ சமூக வலைத்தளங்களில் போலி தகவல்களைக் கட்டுப்படுத்துவதற்காக, வங்கதேசம், அண்மையில், 'அசோல் சினி' என்ற நாடு தழுவிய பரப்புரைத்திட்டத்தை தொடங்கியது. 'மெய்யான அடையாளம்' எனப் பொருள்படும் 'அசோல் சினி' பரப்புரைத்திட்டமானது, போலி தகவல்களையும் வதந்திகளையும் தடுக்க டிஜிட்டல் கல்வியறிவை உருவாக்குவதை நோக்கமாகக் கொண்டுள்ளது. இந்த மூன்று மாத கால பரப்புரைத்திட்டத்தைச் செயல்படுத்த, durbar21.org என்ற டிஜிட்டல் தளம் உருவாக்கப்பட்டுள்ளது.

2. கால்நடைகளை நிர்வகிப்பதற்காக, பிரதமர் தொடங்கியுள்ள புதிய தளத்தின் பெயர் என்ன?

அ. e-Gopala App

ஆ. e-Livestock App

இ. e-Gaumata App

ஈ. e-Animal Info



- ❖ 'இ-கோபாலா' செயலி எனப் பெயரிடப்பட்ட, கால்நடைகளை நிர்வகிப்பதற்கான புதிய தளத்தை பிரதமர் தொடங்கியுள்ளார். இந்தச் செயலி, இன மேம்பாட்டுச்சந்தையாக செயல்படும். கால்நடைகளின் வித்துச் சோற்றை (germplasm) வாங்குவது மற்றும் விற்பது உள்ளிட்ட கால்நடைகளை நிர்வகிப்பதுபற்றிய தகவல்களையும் இத்தளம் வழங்குகிறது. கால்நடைகள், விலங்குகளின் ஊட்டச்சத்து மற்றும் பாரம்பரிய மருத்துவ சிகிச்சைக்கான தரமான இனப்பெருக்க சேவைகளையும் இது உறுதிசெய்கிறது. தடுப்பூசி மற்றும் கன்று ஈன்றதை நினைவூட்டுவதற்கான எச்சரிக்கை அறிவிப்புகளையும் இது அனுப்புகிறது.

3. பசுவதைக்கு தடை விதிக்கவுள்ள இந்தியாவின் அண்டை நாடு எது?

அ. வங்கதேசம்

ஆ. நேபாளம்

இ. இலங்கை

ஈ. சீனா



- ❖ சமீபத்திய ஊடக அறிக்கையின்படி, இலங்கையின் ஆளுங்கட்சியான இலங்கை பொருசனா பெரமுனா (SLPP), பசுவதைக்கு தடைவிதிக்கும் திட்டத்திற்கு ஒப்புதல் அளித்துள்ளது. நாட்டில், சுமார் 99% மக்கள் இறைச்சி உண்ணுபவர்களாக உள்ளனர். அதேசமயம், பெரும்பான்மையான ஹிந்துக்களும் பௌத்த

மக்களும் மாட்டிறைச்சி உண்ணுபவர்களாக இல்லை. மகிந்த ராஜபக்சு தலைமையிலான SLPP கட்சி, கடந்த மாதம் நடந்த நாடாளுமன்றத் தேர்தலில், 2/3 பங்கு பெரும்பான்மையை வென்றது.

4. அண்மையில் கொடியசைத்து தொடங்கிவைக்கப்பட்ட நாட்டின் இரண்டாவது கிசான் இரயில், நாட்டின் எந்த இரண்டு நகரங்களை இணைக்கின்றது?

அ. பெங்களூர் - மும்பை

ஆ. சென்னை - தில்லி

இ. அனந்தபூர் - தில்லி

ஈ. ஹைதராபாத் - கொல்கத்தா



❖ நாட்டின் இரண்டாவதும் தென்னிந்தியாவின் முதலாவதுமான கிசான் இரயில் சேவை, அண்மையில், கொடியசைத்து தொடக்கி வைக்கப்பட்டது. இது, ஆந்திர பிரதேச மாநிலத்தின் அனந்தபூரை தில்லியில் உள்ள ஆதர்ஷ் நகர் இரயில் நிலையத்துடன் இணைக்கும். இந்த இரயிலை மத்திய வேளாண் துறை அமைச்சர் நரேந்திர சிங் தோமர் கொடியசைத்து தொடக்கிவைத்தார். கிசான் ரயில் திட்டம், 2020-21 வரவுசெலவுத் திட்டத்தில், வேளாண் உற்பத்திப் பொருட்களின் போக்குவரத்துக்காக அறிவிக்கப்பட்டது.

5. எந்த மத்திய அமைச்சகம் அதன் அனைத்து திட்டங்களுக்கும் 33 செயல்திட்டங்கள் அடங்கிய ஒரு நூலை வெளியிட்டுள்ளது?

அ. வேளாண் மற்றும் உழவர்நல அமைச்சகம்

ஆ. சமூக நீதி மற்றும் அதிகாரமளித்தல் அமைச்சகம்

இ. நலவாழ்வு மற்றும் குடும்பநல அமைச்சகம்

ஈ. வீட்டுவசதி மற்றும் நகர்ப்புற வறுமை ஒழிப்பு அமைச்சகம்



❖ 2020-21 ஆம் ஆண்டில் சமூக நீதி மற்றும் அதிகாரமளித்தல் துறையின் அனைத்து திட்டங்களுக்கான 33 செயல்திட்டங்கள் அடங்கிய நூலொன்றை மத்திய சமூக நீதி மற்றும் அதிகாரமளித்தல் அமைச்சர் தாவர்சந்த் கெலோட் வெளியிட்டுள்ளார். மத்திய அமைச்சகம், மாநில அரசுகள் மற்றும் அரசு-சாரா நிறுவனங்கள் ஆகியவற்றுக்கு வழங்கப்பட்டுள்ள இலக்குகளை எட்டுவதற்காக, விரிவான செயல் திட்டம் ஒன்றை சமூக நீதி மற்றும் அதிகாரமளித்தல் துறை வெளியிடுவது இதுவே முதல்முறையாகும்.

6. தென்னிந்தியாவின் முதல் ஒருங்கிணைந்த வான்வழி அவசர ஊர்தி சேவையை அறிமுகம் செய்துள்ள மாநில அரசு எது?

அ. தமிழ்நாடு

ஆ. கர்நாடகா

இ. கேரளா

ஈ. ஆந்திர பிரதேசம்



❖ கர்நாடக மாநில முதலமைச்சர் B S எடியூரப்பா, அண்மையில், ஒருங்கிணைந்த வான்வழி அவசர ஊர்தி சேவையை தொடங்கிவைத்தார். தென்னிந்தியாவிலிருந்து தொடங்கப்படும் முதல் சேவையான இதில்

சிக்கலான COVID-19 நோயாளிகளைக் கொண்டுசெல்வதற்கான ஜெர்மனிய தனிமைப்படுத்தும் வசதி உள்ளது. இதனை, ஒரு வானூர்தி தொழினுட்ப நிறுவனத்துடன் ஒருங்கிணைந்து, ICATT உருவாக்கி உள்ளது. அதிக சாலைப்போக்குவரத்து இருந்தபோதிலும், இச்சேவை, மருத்துவ அவசரநிலைகளுக்கு சேவையாற்றும் என்று எதிர்பார்க்கப்படுகிறது.

7. 'இணையவழியிலான நுகர்வோர் புகார் தாக்கல் முறை'யை அறிமுகப்படுத்தியுள்ள மாநில / யூனியன் பிரதேச அரசு எது?

அ. பீகார்

ஆ. உத்தரபிரதேசம்

இ. புது தில்லி

ஈ. புதுச்சேரி



❖ புது தில்லி முதலமைச்சர் அரவிந்த் கெஜ்ரிவால், தில்லி அரசின் 'இணையவழியிலான நுகர்வோர் புகார் தாக்கல் முறை'யை அண்மையில் தொடங்கிவைத்தார். இந்த அமைப்பு, மெய்நிகர் பயன்முறையின் மூலம், புகார்களை பதிவுசெய்ய, மக்களுக்கு உதவுவதை நோக்கமாகக்கொண்டுள்ளது. இந்த டிஜிட்டல் சேவை, COVID-19 தொற்றுநோய்க்கு இடையே சமூக இடைவெளியை கடைபிடிக்க பொதுமக்களுக்கு உதவுகிறது. கடந்த ஜூலை மாதம், தில்லி அரசாங்கம் ஒரு e-RTI தளத்தை அறிமுகப்படுத்தியது; அது, குடிமக்களுக்கு, இணையவழியில் தகவல் உரிமை (RTI) விண்ணப்பத்தை தாக்கல்செய்ய உதவுகிறது.

8. e-KYC ஆதார் அங்கீகரிப்பை மேற்கொள்வதற்கு, எந்த அமைப்புக்கு, SEBI ஒப்புதல் அளித்துள்ளது?

அ. BSE

ஆ. NSE

இ. NABARD

ஈ. NHB



❖ e-KYC ஆதார் அங்கீகாரத்தை மேற்கொள்ளக்கூடிய நிறுவனங்களின் பட்டியலில், SEBI, தேசிய பங்குச் சந்தையை (NSE) சேர்த்துள்ளது. முன்னதாக, 2020 மே மாதத்தில், e-KYC (மின்னணு முறையில் – உங்கள் வாடிக்கையாளரை அறிந்துகொள்ளுங்கள்) ஆதார் அங்கீகாரத்தை மேற்கொள்ள அனுமதித்த எட்டு நிறுவனங்களின் பட்டியலை SEBI வெளியிட்டது. சில விதிமுறைகள் மற்றும் நிபந்தனைகளுக்கு இணங்க, UIDAI இன் ஆதார் அங்கீகரிப்புச்சேவையை, NSE மேற்கொள்ளலாம் என SEBI கூறியுள்ளது.

9. அண்மையில் எந்த நாட்டோடு, இந்தியா, முதன்முறையாக, கூட்டு ஆணையக் கூட்டத்தை நடத்தியது?

அ. அங்கோலா

ஆ. அர்ஜென்டினா

இ. கியூபா

ஈ. கோஸ்ட்டா ரிக்கா



- ❖ இந்தியாவுக்கும் அங்கோலாவுக்கும் இடையிலான முதல் கூட்டு ஆணையக்கூட்டம் அண்மையில் நடந்தது. இக்கூட்டத்திற்கு வெளியுறவு அமைச்சர் S ஜெய்சங்கரும், அங்கோலா வெளியுறவு அமைச்சர் டெட் அன்டோனியோவும் இணைந்து தலைமைதாங்கினர். இந்தக்கூட்டத்தின்போது, இருநாடுகளும் தங்கள் வணிக உறவைப் பன்முகப்படுத்துதற்கு ஒப்புக்கொண்டன. நலவாழ்வு, மருந்துகள், பாதுகாப்பு, வேளாண் ஆகிய துறைகளில் ஒத்துழைப்பு நல்குவது குறித்து இருவரும் விவாதித்தனர்.

10. ஐநா உலக உணவுத்திட்டமானது எந்த இந்திய மாநிலத்துடன் கூட்டிணைந்து, நிரப்பு ஊட்டச்சத்து (supplementary nutrition) உற்பத்தி அலகுகளை அமைக்கவுள்ளது?

அ. பீகார்

ஆ. உத்தர பிரதேசம்

இ. உத்தரகண்ட்

ஈ. ஜார்க்கண்ட்



- ❖ ஐநா அவையின் உலக உணவுத்திட்டமும் (WFP) உத்தர பிரதேச மாநில ஊரக வாழ்வாதாரத் திட்டமும் இணைந்து இருநாற்றுக்கும் மேற்பட்ட நிரப்பு ஊட்டச்சத்து உற்பத்தி அலகுகளை நிறுவவுள்ளன. இது, ஒருங்கிணைந்த சிறார்கள் மேம்பாட்டு சேவைகள் திட்டத்தின்கீழ் மேற்கொள்ளப்படவுள்ளது. இந்தக் கூட்டணி, எதிர்வரும் 2023 ஆம் ஆண்டுக்குள், 18 மாவட்டங்களைச் சார்ந்த கிட்டத்தட்ட 33 இலட்சம் பயனாளிகளை சென்றடைய நோக்கங்கொண்டுள்ளது.

நடப்பு நிகழ்வுகள்


1. பொருட்கள் & சேவைகளை இருநாட்டு படைகள் பரஸ்பரம் வழங்குவது தொடர்பாக, எந்த நாட்டுடனான ஒப்பந்தத்தில், இந்தியா, கையெழுத்திட்டுள்ளது?

அ. ஜப்பான்

ஆ. பிரான்ஸ்

இ. ஜெர்மனி

ஈ. பிரேசில்



❖ கூட்டுப்பயிற்சியில், பொருட்கள் & சேவைகளை இருநாட்டு படைகள் பரஸ்பரம் வழங்குவது தொடர்பாக இந்தியா மற்றும் ஜப்பான் ஆகியவை ஒப்பந்தத்தில் கையெழுத்திட்டன. இருதரப்பு கூட்டுப்பயிற்சி நடவடிக்கைகள், ஐநா அமைதிப்பணி நடவடிக்கைகள், பன்னாட்டு நிவாரண நடவடிக்கைகள் போன்றவற்றில் ஈடுபடும்போது, பொருட்கள் & சேவைகளை இருநாட்டு இராணுவப்படைகள் பரஸ்பரம் பரிமாறிக் கொள்வதில் ஒத்துழைப்புடன் செயல்பட இந்த ஒப்பந்தம் வழிவகுக்கிறது.

2. அண்மைச்செய்திகளில் இடம்பெற்ற 'PNGRB' மற்றும் 'CGD அங்கீகாரம்' ஆகியவற்றுடன் தொடர்புடைய அமைச்சகம் எது?

அ. வீட்டுவசதி மற்றும் நகர்ப்புற வறுமை ஒழிப்பு அமைச்சகம்

ஆ. பெட்ரோலிய மற்றும் இயற்கை எரிவாயு அமைச்சகம்

இ. புதிய மற்றும் புதுப்பிக்கத்தக்க எரிசக்தி அமைச்சகம்

ஈ. எரிசக்தி அமைச்சகம்



❖ 56 இயற்கை எரிவாயு மையங்களை மத்திய பெட்ரோலியம் மற்றும் இயற்கை எரிவாயு அமைச்சர் தர்மேந்திர பிரதான் நாட்டுக்கு அர்ப்பணித்தார். நாட்டுக்கு அர்ப்பணிக்கப்பட்ட 56 இயற்கை எரிவாயு மையங்கள் 13 மாநிலங்கள் மற்றும் ஒரு யூனியன் பிரதேசத்தில் பரவியுள்ளன. அவை சண்டிகர், பீகார், ஹரியானா, குஜராத், ஜார்க்கண்ட், கேரளா, மத்திய பிரதேசம், மகாராஷ்டிரா, பஞ்சாப், இராஜஸ்தான், உத்தர பிரதேசம், உத்தரகண்ட், மேற்கு வங்கம் மற்றும் ஆந்திர பிரதேசம் ஆகும்.

❖ பதினொராவது நகர எரிவாயு விநியோக (CGD) அங்கீகார சுற்றுக்களை தொடங்க, பெட்ரோலிய மற்றும் இயற்கை எரிவாயு ஒழுங்குமுறை வாரியம் (PNGRB) செயல்பட்டு வருவதாகவும் அமைச்சர் கூறினார். இந்த ஒழுங்குமுறை வாரியமானது வண்டிகளுக்கும், வீடுகளுக்கும் சமையல் எரிவாயுவை வழங்கும் சில்லறை வணிக CNG நிறுவனங்களுக்கு உரிமம் அளிக்கிறது.

3. எந்த அமைச்சகத்தின்கீழ், தேசிய அறிவியல் & தொழில்நுட்ப தொழில்முனைவோர் மேம்பாட்டு வாரியம் (NSTEDB) செயல்பட்டு வருகிறது?

அ. கல்வி அமைச்சகம்

ஆ. திறன் மேம்பாடு மற்றும் தொழில்முனைவு அமைச்சகம்

இ. அறிவியல் மற்றும் தொழில்நுட்ப அமைச்சகம்



ஈ. வணிகம் மற்றும் தொழிற்சாலை அமைச்சகம்

- ❖ தேசிய அறிவியல் மற்றும் தொழில்நுட்ப தொழில்முனைவோர் மேம்பாட்டு வாரியமானது (NSTEDB) மத்திய அறிவியல் மற்றும் தொழில்நுட்ப அமைச்சகத்தின் அறிவியல் மற்றும் தொழில்நுட்பத் துறையின் உதவியுடன் செயல்பட்டு வருகிறது. புத்தாக்கம், தொழில்முனைவோர் & அடைவு வினையூக்கத்தில் தேசிய அறிவியல் & தொழில்நுட்ப தொழில்முனைவோர் மேம்பாட்டு வாரியத்தின் (NSTED) பயணம் குறித்த அறிக்கையை சமீபத்தில் அறிவியல் மற்றும் தொழில்நுட்பத் துறை வெளியிட்டது.

4.கப்பல் அமைச்சகத்தால் தொடங்கப்பட்ட புதிய குறைதீர்ப்புத் தளத்தின் பெயர் என்ன?

அ. SAROD - துறைமுகங்கள்

ஆ. SAROJ - துறைமுகங்கள்

இ. SHIMOGA - துறைமுகங்கள்

ஈ. SPEAK - துறைமுகங்கள்



- ❖ கடல்சார் பிரச்சனைகளை எளிதில் தீர்க்கும் 'SAROD - துறைமுகங்கள் (Society for Affordable Redressal of Disputes)' அமைப்பை மத்திய கப்பல் போக்குவரத்துத் துறை இணையமைச்சர் மன்சூக் மாண்டவியா காணொளிவழியில் தொடங்கிவைத்தார்.
- ❖ SAROD-துறைமுகங்கள், சங்கங்கள் பதிவுச் சட்டத்தின்கீழ் நிறுவப்பட்டுள்ளன. மேலும், தொழில்நுட்ப வல்லுநர்கள் குழுவுடனான மோதல்களை, நடுவர்களாக இருந்து தீர்வுகாண்பதை இது நோக்கமாகக் கொண்டுள்ளது. இது, சட்ட செலவுகளையும் நேரத்தையும் மிச்சப்படுத்தும் என எதிர்பார்க்கப்படுகிறது. இது, NHA ஆல் நிறுவப்பட்ட SAROD-சாலைகள் அமைப்பு போன்று செயல்படுகிறது.

5.அமெரிக்காவைச் சார்ந்த விண்வெளி நிறுவனமான நார்த்ரோப் கிரம்மன், தனது விண்கலத்திற்கு, இந்திய வம்சாவளியைச் சேர்ந்த எந்த விண்வெளி வீரர் / வீராங்கனையின் பெயரைச் சூட்டியுள்ளது?

அ. இராகேஷ் சர்மா

ஆ. கல்பனா சாவ்லா

இ. சுனிதா வில்லியம்ஸ்

ஈ. லாரல் கிளார்க்

**NORTHROP
GRUMMAN**

- ❖ அமெரிக்காவைச் சார்ந்த விண்வெளி மற்றும் பாதுகாப்பு நிறுவனமான நார்த்ரோப் கிரம்மன் தனது விண்கலத்திற்கு விண்வெளிக்குச் சென்ற இந்திய வம்சாவளியைச் சார்ந்த முதல் பெண்மணியான கல்பனா சாவ்லாவின் பெயரைச் சூட்டியுள்ளது. இந்நிறுவனம் தனது NG-14 சிக்னஸ் விண்கலத்திற்கு 'SS கல்பனா சாவ்லா' எனப் பெயரிட்டுள்ளது.
- ❖ இந்த நிறுவனம் அதன் ஒவ்வொரு சிக்னஸ் கலத்துக்கும் மனித விண்வெளிப்பயணத்தில் தனிப்பட்ட சாதனை புரிந்தோரின் பெயரைச்சூட்டுவதை வழக்கமாகக் கொண்டுள்ளது.

6. ஐந்து விண்மீன் சிற்றூர்கள் (5 Star Villages) என்ற புதிய திட்டத்தை தொடங்கியுள்ள அரசுத்துறை எது?

அ. வேளாண்மை, கூட்டுறவு & உழவர் நலத்துறை

ஆ. அறிவியல் & தொழில்நுட்பத்துறை

இ. நிதியியல் சேவைகள் துறை

ஈ. அஞ்சல் துறை



- ❖ நாட்டின் உட்புற சிற்றூர்களில், இந்திய அஞ்சல் துறையின் திட்டங்கள் மற்றும் சேவைகள் குறித்து விழிப்புணர்வை ஏற்படுத்துவதற்காக, 5 விண்மீன் சிற்றூர்கள் என்ற புதிய திட்டத்தை இந்திய அஞ்சல் துறை அறிமுகப்படுத்தியுள்ளது. சுகன்யா சம்ரிதி கணக்குகள், PPF கணக்குகள், பிரதமர் சரக்டா பீமா யோஜனா கணக்கு, பிரதமர் ஜீவன் ஜோதி பீமா யோஜனா கணக்கு மற்றும் பிற சேமிப்புக்கணக்குகள் மற்றும் தொடர் வைப்புக்கணக்குகள் உள்ளிட்டவை குறித்து விழிப்புணர்வு ஏற்படுத்தப்படும்.

7. US ஓப்பன் அரையிறுதிப் போட்டிக்கு, தொடர்ந்து 11ஆவது முறையாக தேர்ச்சி பெற்றுள்ள விளையாட்டு வீராங்கனை யார்?

அ. செரீனா வில்லியம்ஸ்

ஆ. கரோலினா பில்ஸ்கோவா

இ. சோபியா கென்

ஈ. ஜோகன்னா கொன்டா



- ❖ US ஓப்பன் அரையிறுதிப் போட்டிக்கு, செரீனா வில்லியம்ஸ், தொடர்ந்து 11ஆவது முறையாக தேர்ச்சி பெற்றுள்ளார். இதன்மூலம், US ஓப்பனில் தொடர்ச்சியாக 11 முறை அரையிறுதிக்குள் நுழைந்த பெண் என்ற பெருமையை அவர் பெறுகிறார்.
- ❖ 38 வயதான செரீனா வில்லியம்ஸ், 6 US ஓப்பன் உட்பட 23 கிராண்ட்ஸ்லாம் ஒற்றையர் பட்டங்களை வென்றுள்ளார். US ஓப்பனில், நான்கு முறை இரண்டாமிடம் பெற்றுள்ளார்.

8. டிஜிட்டல் கொடுப்பனவு குறியீட்டை (Digital Payment Index) உருவாக்க முடிவுசெய்துள்ள அமைப்பு எது?

அ. இந்திய ரிசர்வ் வங்கி (RBI)

ஆ. NITI ஆயோக்

இ. இந்திய தேசிய கொடுப்பனவுக் கழகம்

ஈ. பாரத வங்கி (SBI)



- ❖ டிஜிட்டல் கொடுப்பனவு குறியீட்டை வகுப்பதன்மூலம் இந்தியாவில் டிஜிட்டல் முறையில் கட்டணம் செலுத்தும் அளவை அளவிட ரிசர்வ் வங்கி (RBI) முடிவுசெய்துள்ளது. இந்தக் குறியீடானது ஏற்கனவே உள்ள முறைகளில் புதுமைகளை மதிப்பிடும் மற்றும் டிஜிட்டல் இடைவெளிகளை குறைக்க உதவும். டிஜிட்டல் கொடுப்பனவு தொடர்பான நந்தன் நிலகேனி குழு அளித்த பரிந்துரைகளின் அடிப்படையில், டிஜிட்டல் கொடுப்பனவு குறியீட்டின் உருவாக்கம் அமைந்துள்ளது.

9. போர்ப்ஸின் அமெரிக்க செல்வந்தர்கள் பட்டியலில், முதலிடம் பிடித்த தொழில்முனைவோர் யார்?

- அ. பில் கேட்ஸ்
 ஆ. டொனால்ட் டிரம்பு
 இ. ஜெப் பெசோஸ்
 ஈ. வாரன் பபெட்



- ❖ போர்ப்ஸின் பணக்கார அமெரிக்கர்களின் பட்டியலில், அமேசானின் தலைமை நிர்வாகியும் இணை நிறுவனருமான ஜெப் பெசோஸ் முதலிடத்தில் உள்ளார். போர்ப்ஸின் பட்டியலின்படி தொடர்ச்சியாக மூன்றாம் முறையாக அவர் முதலிடத்தைப் பிடித்துள்ளார். அவரைத்தொடர்ந்த இடத்தில் மைக்ரோசாப்ட் இணை நிறுவனர் பில் கேட்ஸ் உள்ளார். போர்ப்ஸ் மற்றும் புளூம்பெர்க் செல்வந்தர்கள் குறியீட்டின்படி, \$200 பில்லியன் அமெரிக்க டாலர் மதிப்புடைய சொத்துக்களைக் கொண்டுள்ள முதல் நபராக ஜெப் பெசோஸ் மாறியுள்ளார்.

10. புலம்பெயர் தொழிலாளர்களின் நலன் தொடர்பாக, மாநிலங்களுக்கு வழிகாட்டுதல்களை வெளியிட்ட அமைச்சகம் எது?

- அ. தொழிலாளர் & வேலைவாய்ப்பு அமைச்சகம்
 ஆ. சமூக நீதி & அதிகாரமளித்தல் அமைச்சகம்
 இ. உள்துறை அமைச்சகம்
 ஈ. நிதி அமைச்சகம்



- ❖ COVID-19 காரணமாக இலக்கு மாநிலங்களுக்குத் திரும்பும் புலம்பெயர்ந்த தொழிலாளர்களின் நலன் தொடர்பான வழிகாட்டுதல்களை மத்திய தொழிலாளர் & வேலைவாய்ப்பு அமைச்சகம் வெளியிட்டது. புலம்பெயர்ந்தோருக்கு விலையில்லா COVID-19 பரிசோதனைகளை நடத்துதற்கு மாநிலங்கள் மற்றும் யூனியன் பிரதேசங்களுக்கு அமைச்சகம் அறிவுறுத்தியுள்ளது. மேலும், தற்போதிருக்கும் மாநிலங்களில் இருந்து பிறிதொரு மாநிலத்திற்குச் செல்லும் அனைத்து தொழிலாளர்களின் தகவல்களும் அடங்கிய தரவுத்தளத்தையும் பராமரிக்க அமைச்சகம் அறிவுறுத்தியுள்ளது.

நடப்பு நிகழ்வுகள்

1. 2016-17 ஆம் ஆண்டு முதல் 2018-19 ஆம் ஆண்டு வரை, இந்தியாவின் பாதுகாப்பு தளவாடங்கள் ஏற்றுமதி, எத்தனை சதவீதம் அதிகரித்துள்ளது?

- அ. 100%
ஆ. 300%
இ. 500%
ஈ. 700%



❖ 2016-17 ஆம் ஆண்டில் ₹1521 கோடியிலிருந்து இந்தியாவின் பாதுகாப்பு தளவாடங்கள் ஏற்றுமதி, 700% அதிகரித்து, 2018-19 ஆம் ஆண்டில் ₹10,745 கோடியாக உயர்ந்துள்ளது என்று பாதுகாப்புப் படைத் தலைவர் ஜெனரல் பிபின் ராவத் தெரிவித்துள்ளார். மேலும், 2019 ஆம் ஆண்டு நிலவரப்படி, உலகின் சிறந்த பாதுகாப்பு தளவாடங்கள் ஏற்றுமதியாளர்கள் பட்டியலில், இந்தியா 19 ஆவது இடத்தில் உள்ளது. இது, இதுவரை அடைந்த இந்தியா மிகவுயர்ந்த தரநிலையாகும்.

2. POCSO தொடர்பான வழக்குகளை மேற்பார்வையிட, கேரளாவின் ஒவ்வொரு மாவட்டத்திலும் ஒரு பெண் இ. கா. ப அதிகாரியை நியமிக்க உத்தரவிட்டுள்ள அமைப்பு எது?

- அ. இந்திய உச்சநீதிமன்றம்
ஆ. பெண்கள் & குழந்தைகள் மேம்பாட்டு அமைச்சகம்
இ. கேரள உயர்நீதிமன்றம்
ஈ. தேசிய பெண்கள் ஆணையம்



❖ பாலியல் குற்றங்களிலிருந்து சிறார்கள்ளைப் பாதுகாத்தல் சட்டம் (POCSO) தொடர்பாக கேரள மாநில உயர்நீதிமன்றம், அம்மாநிலத்திற்கு பல்வேறு உத்தரவுகளை பிறப்பித்துள்ளது. POCSO சட்டத்தின்கீழ் விசாரிக்கப்படும் வழக்குகளை மேற்பார்வையிடுவதற்கு, ஒவ்வொரு மாவட்டத்திலும் ஒரு பெண் IPS அதிகாரியை நியமிக்க, உயர்நீதிமன்றம், மாநிலத்திற்கு உத்தரவிட்டுள்ளது. பாதிக்கப்பட்டவர்களைப் பாதுகாப்பதற்கு, உதவி மையத்தை நிறுவவும் உச்சநீதிமன்றம் அறிவுறுத்தியுள்ளது.

3. 'iStartup 2.0' என்ற பெயரில் துளிர் நிறுவனங்களுக்கான திட்டத்தை அறிமுகப்படுத்தியுள்ள இந்திய வங்கி எது?

- அ. பாரத வங்கி
ஆ. ஐசிஐசிஐ வங்கி
இ. HDFC வங்கி
ஈ. ஆக்ஸிஸ் வங்கி



❖ இந்தியாவின் முன்னணி தனியார் துறை வங்கியான ஐசிஐசிஐ வங்கி, 'iStartup 2.0' என்ற பெயரில் துளிர் நிறுவனங்களுக்கான பிரத்யேக திட்டத்தை அறிமுகப்படுத்தியுள்ளது.

- ❖ இத்திட்டத்தின்கீழ், 10 ஆண்டுகாலம் தடையின்றி நடைபெற்று வரும் புதிய வணிகங்களுக்கு, நடப்புக் கணக்கை உருவாக்க முடியும். பெருநிறுவன விவகாரங்கள் அமைச்சகத்தின் வலைத்தளத்துடன் ICICI வங்கி தனது API'களை ஒருங்கிணைத்துள்ளது.

4. ஓமன் கடலில், 'சோல்பாகர்-99' என்ற பெயரில் கடற்படைப் பயிற்சியை நடத்துகிற நாடு எது?

அ. ஈரான்

ஆ. ஓமன்

இ. ஐக்கிய அரபு அமீரகம்

ஈ. பிரான்ஸ்



- ❖ ஈரானிய கடற்படையானது ஓமானிய கடலில், 'சோல்பாகர்-99' என்ற பெயரிலான மூநாள் பயிற்சியை உத்திசார் முக்கியத்துவமிக்க ஹார்முஸ் நீரிணையில் தொடங்கியுள்ளது. போர்க்கப்பல்கள், நீர்மூழ்கிக் கப்பல்கள், வானூர்தி மற்றும் ஆளில்லா வானூர்தி ஆகியவற்றில் பொருத்தப்பட்ட, கடலோரத்திலிருந்து கடலுக்குள் ஏவக்கூடிய எறிகணைகள் மற்றும் இரண்டு நிலப்பரப்புக்குள்ளாக ஏவக்கூடிய எறிகணை அமைப்புகள் ஆகியவற்றை ஈரானிய கடற்படை பரிசோதனை செய்யும் என்று எதிர்பார்க்கப்படுகிறது. நாட்டின் நிலப்பரப்புகளை பாதுகாக்க, தற்காப்பு உத்திகளை வகுப்பதும் இப்பயிற்சியின் நோக்கமாகும்.

5. எல்லைப் பிரச்சனைகளுக்கு தீர்வுகாண்பதற்காக, எந்த அண்டை நாட்டுடனான 5 அம்ச திட்டத்திற்கு இந்தியா ஒப்புக்கொண்டுள்ளது?

அ. நேபாளம்

ஆ. சீனா

இ. பாகிஸ்தான்

ஈ. வங்கதேசம்



- ❖ ஆதிக்க எல்லைக்கோடு (LAC) தொடர்புடைய 5 அம்ச திட்டத்திற்கு இந்தியாவும் சீனாவும் சமீபத்தில் ஒப்புக்கொண்டுள்ளன. மாஸ்கோவில் நடந்த ஷாங்காய் ஒத்துழைப்பு அமைப்பு (SCO) கூட்டத்தின் ஒருபகுதியாக, இந்திய வெளியுறவு அமைச்சர் S ஜெய்சங்கரும் சீன வெளியுறவு அமைச்சர் வாங் யியும் உத்திசார் முக்கியத்துவமிக்க பேச்சுவார்த்தைகளை நடத்தினர். அந்தப் பேச்சுவார்த்தை, படைகளை எல்லைகளிலிருந்து திரும்பப்பெறுவது மற்றும் பட்டங்களை தணிப்பது ஆகியவற்றை மையமாகக் கொண்டு நடைபெற்றது.

6. ஆசியாவின் மிகப்பெரிய விமான கண்காட்சியான, 'ஏரோ இந்தியா-21' நிகழ்வை தொகுத்து வழங்கும் இந்திய நகரம் எது?

அ. குருகிராம்

ஆ. பெங்களூரு

இ. விசாகப்பட்டினம்

ஈ. கொல்கத்தா



- ❖ பதிமூன்றாவது 'ஏரோ இந்தியா-21' வானூர்தி கண்காட்சி, கர்நாடகா மாநிலம் ஏலகங்காவில் உள்ள வான்படை தளத்தில், 2021 பிப்.3 முதல் 7 வரை நடைபெறவுள்ளது. இதற்காக <https://aeroindia.gov.in> என்ற இணையதளத்தை, பாதுகாப்புத்துறை அமைச்சர் இராஜ்நாத் சிங் தொடங்கிவைத்தார்.
- ❖ இந்த இணையதளம், கண்காட்சியில் பங்கேற்கும் விமான நிறுவனங்களுக்கும், பார்வையாளர்களுக்கும், இந்நிகழ்ச்சி தொடர்பான சேவைகள் மற்றும் தகவல்களை ஆன்லைன்மூலம் மட்டும் வழங்கும். அதோடு பாதுகாப்புத்துறை அமைச்சகத்தின் அண்மைய கொள்கைகள், நடவடிக்கைகள், உள்நாட்டு தயாரிப்பு வானூர்திகள் மற்றும் உலங்கு வானூர்திகள் பற்றிய தகவல்களும் இடம்பெற்றிருக்கும்.

7. 'பருவநிலை மாற்றத்தை எதிர்கொள்ளும் ஸ்மார்ட் நகரங்களை உருவாக்குவதற்கான கட்டமைப்பை' அறிமுகப்படுத்தியுள்ள மத்திய அமைச்சகம் எது?

அ. சுற்றுச்சூழல், வனம் & காலநிலை மாற்ற அமைச்சகம்

ஆ. வீட்டுவசதி & நகர்ப்புற வறுமை ஒழிப்பு அமைச்சகம்

இ. வேளாண்மை & உழவர் நலத்துறை அமைச்சகம்

ஈ. சாலைப் போக்குவரத்து & நெடுஞ்சாலைகள் அமைச்சகம்

- ❖ பருவநிலை மாற்றத்தை எதிர்கொள்ளும் பொலிவுறு நகர்களை உருவாக்குவதற்கான கட்டமைப்பை, மத்திய வீட்டுவசதி மற்றும் நகர்ப்புற வறுமையொழிப்பு இணையமைச்சர் ஹர்தீப் சிங் பூரி தொடங்கி வைத்தார். திட்டமிடுதல், முதலீடு திட்டங்களை அமல்படுத்தும்போது, அனைத்து விதமான பருவநிலை மாற்றங்களையும் எதிர்கொள்ளும் வகையிலான தெளிவான கட்டமைப்பை வழங்குவதே CSCAF 2.0 (Climate Smart Cities Assessment Framework) இன் நோக்கமாகும்.
- ❖ தேசிய நகர்ப்புற விவகாரங்கள் நிறுவனத்தின்கீழ் உள்ள நகரங்களுக்கான காலநிலை மையம், இந்த திட்டத்தை செயல்படுத்தும். நடைபாதசாரிகளுக்கு உதவும் நோக்குடைய, 'Streets for People Challenge' என்ற நிகழ்ச்சியையும் அமைச்சர் தொடங்கிவைத்தார்.


8. உலக நலவாழ்வு அமைப்பின், 'Countdown to 2023' என்ற அண்மைய அறிக்கையின்படி, ஆண்டுக்கு ஐந்து இலட்சம் இறப்புகளை ஏற்படுத்தும் என மதிப்பிடப்பட்டுள்ள நோய் எது?

அ. இதய நோய்

ஆ. புற்றுநோய்

இ. நீரழிவு நோய்

ஈ. காசநோய்



- ❖ உலக நலவாழ்வு அமைப்பானது சமீபத்தில், 'கவுண்டவுன் டூ 2023: உலகளாவிய மாறுபக்க கொழுப்பு ஒழிப்பு (trans fat) – 2020 பற்றிய WHO அறிக்கை' என்ற தலைப்பில் ஓர் அறிக்கையை வெளியிட்டது. இந்த அறிக்கையின்படி, நூற்றுக்கும் மேற்பட்ட நாடுகள் தங்கள் உணவு விநியோகத்திலிருந்து தீங்கு விளைவிக்கும் பொருட்களை அகற்ற நடவடிக்கை எடுக்கும் நிலையில் உள்ளன.
- ❖ மாறுபக்க கொழுப்பின் நுகர்வால் ஏற்படும் கரோனரி இதய நோயால், ஆண்டுக்கு ஐந்து லட்சம் மக்கள் மரணிப்பார்கள் என இந்த அறிக்கை மதிப்பிட்டுள்ளது.

9.புதிய பாரம்பரிய சுற்றுலா கொள்கையை கொண்டுவந்துள்ள மாநிலம் எது?

அ. ஹிமாச்சல பிரதேசம்

ஆ. குஜராத்

இ. அஸ்ஸாம்

ஈ. கேரளம்



- ❖ குஜராத் மாநில அரசானது அம்மாநிலத்தின் முதல் பாரம்பரிய சுற்றுலா கொள்கையை அறிவித்துள்ளது. பாரம்பரிய அரண்மனை & கோட்டைகள், பாரம்பரிய உணவகங்கள், பாரம்பரிய அருங்காட்சியகங்கள், பாரம்பரிய விருந்தரங்குகள் மற்றும் பாரம்பரிய விடுதிகள் போன்ற வரலாற்று கட்டடங்களை (1950'க்கு முந்தைய வரலாற்றுச் சிறப்புமிக்க கட்டடங்கள்) பயன்பாட்டுக்கு கொண்டுவர இக்கொள்கை வழிவகை செய்கிறது. இந்தக் கொள்கையின்கீழ், இந்தப் பாரம்பரிய கட்டமைப்புகளை புதுப்பிப்பதற்காக, குஜராத் மாநில அரசு, ₹5-10 கோடி வரையிலான நிதியை ஒதுக்கீடு செய்யும்.

10.கீழ்க்காணும் எந்தத்திட்டத்தின்கீழ் பெறப்படும் நிதியுதவியுடன், சீதாமதியில் (பீகார்) ஒரு மீன் வளர்ப்பு வங்கி நிறுவப்படவுள்ளது?

அ. பிரதமர் கிஸான் யோஜனா

ஆ. பிரதமர் மத்ஸ்ய சம்பாத யோஜனா

இ. பிரதமர் கரீப் கல்யாண் யோஜனா

ஈ. பிரதமர் ஜன் ஜீவன் யோஜனா



- ❖ சீதாமதியில் (பீகார்) ஒரு மீன் வளர்ப்பு வங்கி நிறுவப்படவுள்ளது. மேலும், பிரதம மந்திரி மத்ஸ்ய சம்பாத யோஜனாவின் (PMMSY) ஒருபகுதியாக கிஷன்கஞ்சில் (பீகார்) நீர்வாழ் நோய்கள் பரிந்துரை ஆய்வகம் அமைக்கவும் உத்தேசிக்கப்பட்டுள்ளது. இவை தரமான மற்றும் மலிவு விலையிலான மீன் குஞ்சுகள் சரியான நேரத்தில் கிடைப்பதை உறுதிசெய்வதோடு மீன் உற்பத்தியையும் மேம்படுத்துகின்றன.

தமிழ்நாடு நடப்பு நிகழ்வுகள்

- ❖ அண்மையில் நிறைவடைந்த அனைத்திந்திய மேலாண்மை சங்கம் (AIMA) – சாணக்யா (தொழில் ஊக்க விளையாட்டு) தேசிய நிர்வாக விளையாட்டு போட்டிகள்-2020'இல், எரிசக்தி அமைச்சகத்தின் கீழ் இயங்கும் மத்திய பொதுத்துறை நிறுவனமான தேசிய அனல் மின் நிறுவனத்தின், தமிழ்நாட்டின் வல்லூர் மின்நிலைய அணி வெற்றி பெற்றது. கடந்த ஐந்தாண்டுகளில் முதன்முறையாக NTPC வெற்றி பெற்றது குறிப்பிடத்தக்கது.

நடப்பு நிகழ்வுகள்

1. தேசிய உர நிறுவனத்தின் (National Fertilizers Ltd) தலைமையகம் அமைந்துள்ள இடம் எது?

அ. மும்பை

ஆ. சென்னை

இ. நொய்டா

ஈ. கொல்கத்தா



- ❖ மத்திய இரசாயனம் மற்றும் உர அமைச்சகத்தின் உரங்கள் துறையின்கீழ் இயங்கும் பொதுத்துறை நிறுவனமான தேசிய உர நிறுவனம், 2020-21 இன் முதல் ஐந்து மாதங்களில், 16.11 இலட்சம் டன் உரத்தை உற்பத்தி செய்து உற்பத்தி இலக்குகளை தாண்டியுள்ளது. 2019-20 இன் இதேகாலகட்டத்தில் உற்பத்தி செய்யப்பட்ட 14.26 டன்னுடன் ஒப்பிடும்போது, இது 13 சதவீதம் அதிகமாகும். தேசிய உரங்கள் நிறுவனத்தின் தலைமையகம் நொய்டாவில் அமைந்துள்ளது

2. துளிர்-நிறுவன சூழலியலுக்கு ஆதரவளிக்கும் மாநிலங்களின் தரவரிசை பட்டியலை வெளியிட்டுள்ள மத்திய அமைச்சகம் எது?

அ. சுற்றுச்சூழல், வனம் & காலநிலை மாற்ற அமைச்சகம்

ஆ. வணிகம் & தொழிற்சாலை அமைச்சகம்

இ. வேளாண்மை & உழவர் நலத்துறை அமைச்சகம்

ஈ. நிதி அமைச்சகம்



- ❖ துளிர்-நிறுவன சூழலியலுக்கு ஆதரவளிக்கும் மாநிலங்களின் தரவரிசை பட்டியலின் 2ஆம் பதிப்பை மத்திய வணிகம் & தொழிற்சாலை அமைச்சகம் வெளியிட்டுள்ளது. மாநிலங்கள் மற்றும் யூனியன் பிரதேசங்களிடையே போட்டித்தன்மையை ஊக்குவிக்கவும், பொதுத்துறை நிறுவனங்களுக்கு ஆதரவு அளிக்கும் சூழ்நிலையை மேம்படுத்தவும் இந்தத் தரவரிசை பட்டியலை தொழில் மற்றும் உள்நாட்டு வர்த்தக ஊக்குவிப்புத் துறை தயாரித்துள்ளது.
- ❖ இந்தத் தரவரிசை கட்டமைப்பில், 30 செயற்பாட்டுப் புள்ளிகளுடன் கூடிய 7 பரந்த சீர்திருத்த பகுதிகள் உள்ளன. இத்தரவரிசையில், 22 மாநிலங்கள் மற்றும் 3 யூனியன் பிரதேசங்கள் பங்கேற்றன. இதில், வளர்ந்துவரும் சூழலியல்களில் ஒன்றாக தமிழ்நாடு இடம்பெற்றுள்ளது.

3. அண்மையில் காலமான சமூக ஆர்வலரும், ஆர்ய சமாஜத்தின் தலைவருமானவரின் பெயரென்ன?

அ. சுவாமி அக்னிவேஷ்

ஆ. நரேந்திர குமார் ஸ்வைன்

இ. கோவிந்த் ஸ்வரூப்

ஈ. கேசவானந்த பாரதி



- ❖ மூத்த சமூக ஆர்வலரும், ஹரியானா முன்னாள் சட்டமன்ற உறுப்பினருமான சுவாமி அக்னிவேஷ், கல்லீரல் அழற்சி நோயால் பாதிக்கப்பட்டு அண்மையில் தில்லியில் காலமானார். சுவாமி அக்னிவேஷ்,

ஆர்ய சமாஜத்தின் ஒரு புரட்சிகர தலைவராக கருதப்பட்டார். கொத்தடிமைத் தொழிலாளர் முறைக்கும் பெண்சிசுக்கொலைக்கும் எதிராக பல்வேறு போராட்டங்களுக்கு அவர் தலைமை தாங்கியுள்ளார்.

4. G20 நாடுகளின் தொழிலாளர் நலன் மற்றும் வேலைவாய்ப்பு அமைச்சர்களின் மெய்நிகர் கூட்டத்தில், இந்தியாவை பிரதிநிதித்துவப்படுத்தியவர் யார்?

அ. பியூஷ் கோயல்

ஆ. சந்தோஷ் கங்வார்

இ. நிர்மலா சீதாராமன்

ஈ. ஜிதேந்திர சிங்



❖ G20 உறுப்பு நாடுகளின் தொழிலாளர் நலன் மற்றும் வேலைவாய்ப்பு அமைச்சர்களின் மெய்நிகரான கூட்டத்தில், மத்திய தொழிலாளர் நலன் மற்றும் வேலைவாய்ப்புத் துறை அமைச்சர் சந்தோஷ் கங்வார் இந்தியாவின் சார்பாக பங்கேற்றார். இந்தச் சந்திப்பு, 'G20 இளையோருக்கான செயல்திட்டம் 2025' ஐ மையமாகக் கொண்டு நடந்தது. மேலும், தொழிலாளர் சந்தையில் COVID-19 சூழலின் தாக்கத்தைத் தடுப்பதற்கான நடவடிக்கைகள் குறித்தும் இதில் விவாதிக்கப்பட்டது. முதன்முறையாக இளையோர் தொடர்பான செயல்திட்டத்தை இந்தச் சந்திப்பு அடையாளம் கண்டுள்ளது.

5. DPIIT'இன் 2019 ஆம் ஆண்டுக்கான துளிர்-நிறுவன சூழலியலுக்கு ஆதரவளிக்கும் மாநிலங்களின் தரவரிசை பட்டியலில், சிறந்த மாநிலமாக தெரிவாகியுள்ள இந்திய மாநிலம் எது?

அ. உத்தர பிரதேசம்

ஆ. குஜராத்

இ. கேரளம்

ஈ. கர்நாடகா



❖ தொழில் & உள்நாட்டு வர்த்தக ஊக்குவிப்புத் துறையானது (DPIIT) சமீபத்தில் 2019 ஆம் ஆண்டுக்கான துளிர்-நிறுவன சூழலியலுக்கு ஆதரவளிக்கும் மாநிலங்களின் தரவரிசை பட்டியலை வெளியிட்டது. இந்தத் தரவரிசைப்படி, மாநிலங்களுள் குஜராத் சிறந்ததாகவும், யூனியன் பிரதேசங்களுள் அந்தமான் & நிக்கோபார் தீவுகள் சிறந்ததாகவும் தேர்வுசெய்யப்பட்டுள்ளன. கர்நாடகா & கேரளா ஆகிய மாநிலங்கள் வளர்ந்துவரும் சிறந்த மாநிலங்களாக தெரிவாகியுள்ளன. இந்தக் கட்டமைப்பானது 7 பரந்த சீர்திருத்த பகுதிகளை அடிப்படையாகக் கொண்டதாகும்.

6. மாநிலத்தில் உள்ள MSME'களுக்கு ஆதரவு வழங்குவதற்காக, SIDBI வங்கியுடன் கூட்டிணைந்துள்ள இந்திய மாநிலம் எது?

அ. இராஜஸ்தான்

ஆ. கர்நாடகா

இ. ஆந்திர பிரதேசம்

ஈ. கேரளம்



- ❖ சிறு தொழில்கள் மேம்பாட்டு வங்கியானது (SIDBI) இராஜஸ்தான் மாநிலத்தில் உள்ள MSME சூழலை மேம்படுத்துவதற்காக அம்மாநில அரசுடனான புரிந்துணர்வு ஒப்பந்தத்தில் கையெழுத்திட்டுள்ளது. அந்த மாநிலத்தில் உள்ள MSME'களுக்கு நிதியியல் மற்றும் தொழில்நுட்ப உதவிகளை வழங்குவதற்காக இராஜஸ்தான் மாநிலத்தின் தொழிற்சாலை ஆணையாத்தால் எடுக்கப்பட்ட முன்னெடுப்பாக்கும் இது.
- ❖ தொழில்களை ஊக்குவிப்பதற்கும், அனுமதி மற்றும் ஆய்வுகளிலிருந்து வணிகங்களுக்கு 3 ஆண்டுகள் விலக்களிப்பதற்குமாக, MSME சட்டத்தையும் இராஜஸ்தான் மாநில அரசு திருத்தியுள்ளது.

7.பன்றி இறைச்சி இறக்குமதியைக் குறைப்பதற்காக, 'பன்றிப்பண்ணை இயக்க'த்தைத் தொடங்கியுள்ள மாநிலம் எது?

அ. அஸ்ஸாம்

ஆ. மேகாலயா

இ. உத்தர பிரதேசம்

ஈ. நாகாலாந்து



- ❖ மேகாலயா மாநில அரசானது அண்மையில், ₹200 கோடி திட்ட மதிப்பிலான, 'பன்றிப் பண்ணை இயக்க'த்தை தொடங்கியது. ஆண்டுக்கு ₹150 கோடி மதிப்புள்ள பன்றி இறைச்சியின் இறக்குமதியைக் குறைப்பதே இந்த மிகப்பெரிய 'பன்றிப் பண்ணை இயக்க'த்தின் நோக்கமாகும்.
- ❖ மேகாலயா மாநில முதலமைச்சர் கான்ராட் K சங்மா இத்திட்டத்தை தொடங்கினார். தேசிய கூட்டுறவு மேம்பாட்டுக் கழகமானது மேகாலயா மாநிலத்துடன் கூட்டிணைந்து, இந்த 'மேகாலயா மாநில பன்றிப் பண்ணை இயக்க'த்தை செயல்படுத்தியுள்ளது.

8.குஜராத் மாநிலத்தின் இராகனேஸ்தா சூரிய மின்னிற்பத்தி பூங்காவில், 200 MW திறனுடைய சூரிய மின்னாற்றல் உற்பத்தி திட்டத்திற்கு நிதியுதவி செய்யவுள்ள அமைப்பு எது?

அ. ஆசிய வளர்ச்சி வங்கி

ஆ. ஆசிய உட்கட்டமைப்பு & முதலீட்டு வங்கி

இ. BRICS வங்கி

ஈ. உலக வங்கி



- ❖ குஜராத் மாநிலத்தில் 200 MW சூரிய மின்னிற்பத்தி திட்டத்தை அமைப்பதற்காக ஆசிய வளர்ச்சி வங்கியும் (ADB) பிரான்சின் ENGIE குழுமமும், ₹466 கோடி வரையிலான நீண்டகால கடன் ஒப்பந்தத்தில் கையெழுத்திட்டுள்ளன. இராகனேஸ்தா சூரிய மின்னிற்பத்தி பூங்காவில் உருவாக்கப்படவுள்ள இந்தத் திட்டம், 2021ஆம் ஆண்டின் முதல் பாதியில் தொடங்கப்படும் என்று எதிர்பார்க்கப்படுகிறது. ENGIE குழுமத்திற்கு சொந்தமான எலக்ட்ரோ சோலார் பிரைவேட் லிட் இத்திட்டத்தை செயல்படுத்தும்.

9. இந்தியாவின் எந்த ஒழுங்காற்று அமைப்பு அதன் தகவல் தொழில்நுட்ப உட்கட்டமைப்பு மற்றும் தகவல் தொடர்பு அமைப்புகளை சீரமைக்கவுள்ளது?

அ. இந்திய ரிசர்வ் வங்கி

ஆ. தேசிய வேளாண் மற்றும் ஊரக வளர்ச்சி வங்கி

இ. இந்திய பங்கு & பரிவர்த்தனை வாரியம்

ஈ. இந்தியக் காப்பீடு ஒழுங்காற்று மற்றும் வளர்ச்சி முகமை



- ❖ இந்திய பங்கு மற்றும் பரிவர்த்தனை வாரியம் (SEBI) தனது தகவல் தொழில்நுட்ப உட்கட்டமைப்பு வலையமைப்பு மற்றும் தகவல் தொடர்பு அமைப்புகளை சீரமைக்க திட்டமிட்டுள்ளது. மேலும், தனது வலையமைப்பில் மையப்படுத்தப்பட்ட கட்டுப்பாட்டைக்கொண்டிருக்கவும் SEBI திட்டமிட்டுள்ளது. இது தொடர்பாக, பாரதி ஏர்டெல், விப்ரோ, TCS, HP, IBM, NTT இந்தியா, ஆரஞ்சு வணிக சேவைகள் இந்தியா தொழினுட்பம் மற்றும் சிபி தொழினுட்பங்கள் உள்ளிட்ட 8 நிறுவனங்களை SEBI தெரிவு செய்துள்ளது.

10. BREXIT'க்குப் பிறகு, ஐக்கியப் பேரரசு, எந்த நாட்டோடு தனது முதல் பொருளாதார கூட்டு ஒப்பந்தத்தில் கையெழுத்திட்டுள்ளது?

அ. இந்தியா

ஆ. ஜப்பான்

இ. ஐக்கிய அமெரிக்க நாடுகள்

ஈ. சீனா



- ❖ ஜப்பானுடனான பொருளாதார கூட்டொப்பந்தத்தில் ஐக்கியப்பேரரசு (UK) கையெழுத்திட்டுள்ளது. இந்தக் கூட்டாண்மை ஒரு வரலாற்று நடவடிக்கையாகக் கருதப்படுகிறது; ஏனெனில், ஐரோப்பிய ஒன்றியத்திலிருந்து ஐக்கியப் பேரரசு (UK) வெளியேறிய பிறகு அது கையெழுத்திட்ட முதல் வர்த்தக ஒப்பந்தமாகும் இது. இந்த ஒப்பந்தம், இரு நாடுகளுக்கும் இடையிலான வர்த்தகத்தை சுமார் 15 பில்லியன் யூரோக்கள் மதிப்புக்கு உயர்த்தும் எனக் கூறப்படுகிறது.

தமிழ்நாடு நடப்பு நிகழ்வுகள்

- ❖ தமிழ்நாடு அரசு மற்றும் இந்திய தொழில் கூட்டமைப்பால் நடத்தப்பட்ட, 'Connect 2020' மாநாட்டில் பங்கேற்று, தமிழ்நாடு இணையப் பாதுகாப்புக் கொள்கை-2020; தமிழ்நாடு நம்பிக்கை இணையக் கொள்கை-2020 மற்றும் தமிழ்நாடு பாதுகாப்பு மற்றும் நெறிமுறை சார்ந்த செயற்கை நுண்ணறிவு கொள்கை-2020 ஆகியவற்றை மாண்புமிகு தமிழ்நாடு முதலமைச்சர் க பழனிசாமி வெளியிட்டார்.
- ❖ எளிதாக தொழில்புரிய ஏற்ற மாநிலங்கள் தரவரிசைப்பட்டியலில் தமிழ்நாடு பதினான்காவது இடத்தைப் பிடித்துள்ளது. கடந்த 2018 இல் பதினைந்தாவது இடத்திலிருந்து ஓரிடம் முன்னேறியுள்ளது.

நடப்பு நிகழ்வுகள்

1. சிறார்களின் உரிமைகளை மேம்படுத்துதற்கு ஆதரவாக வாதிடுவதற்கு, UNICEF^{ஆல்} தெரிவு செய்யப்பட்ட நடிகர் யார்?

அ. அமிதாப் பச்சன்

ஆ. இரம்யா கிருஷ்ணன்

இ. ஆயுஷ்மான் குர்ரானா

ஈ. ஐஸ்வர்யா ராய்



❖ "ஒவ்வொரு குழந்தைக்கும்" என்ற பெயரிலான தனது குழந்தைகள் உரிமை பரப்புரைத் திட்டத்துக்காக UNICEF இந்தியா, நடிகர் ஆயுஷ்மான் குர்ரானாவை தெரிவு செய்துள்ளது. குழந்தைகளுக்கு எதிரான வன்முறையை முடிவுக்குக் கொண்டுவருவதற்கான UNICEF இன் குரலாக ஆயுஷ்மான் குர்ரானா இனி விளங்குவார். முன்னதாக, கால்பந்து வீரர் டேவிட் பெக்காம், இதே திட்டத்திற்காக UNICEF இல் இணைந்தார்.

2. சமீபத்தில் வெளியிடப்பட்ட பொருளாதார சார்பற்ற நிலை குறியீடு - 2020^{இல்}, இந்தியா அடைந்துள்ள தரநிலை என்ன?

அ. 55

ஆ. 105

இ. 125

ஈ. 128



❖ பொருளாதார சார்பற்ற நிலை குறியீடு - 2020^{இல்}, இந்தியா 105ஆவது இடத்தில் உள்ளது. 'உலகின் பொருளாதார சார்பற்ற நிலை: 2020 ஆண்டறிக்கை'யை புது தில்லியைச் சார்ந்த மதியுரையகமான குடிமை சமூக மையத்துடன் இணைந்து கனடாவின் பிரேசர் நிறுவனம் வெளியிட்டுள்ளது. இந்த அறிக்கையின்படி, ஹாங்காங் மற்றும் சிங்கப்பூர் ஆகியவை இக்குறியீட்டில் முதலிடத்தில் உள்ளன.

3. தலைமை தகவிணக்க அலுவலர் நியமனம் தொடர்பாக வங்கிகளுக்கு வழிகாட்டுதல்களை வெளியிட்ட அமைப்பு எது?

அ. நிதி அமைச்சகம்

ஆ. இந்திய பங்கு & பரிவர்த்தனை வாரியம்

இ. மத்திய ஊழல் கண்காணிப்பு ஆணையம்

ஈ. இந்திய ரிசர்வ் வங்கி



❖ வங்கிகளில் இணக்க செயல்பாடுகள் மற்றும் தலைமை தகவிணக்க அலுவலரின் பங்கு தொடர்பான வழிகாட்டுதல்களை ரிசர்வ் வங்கி (RBI) வெளியிட்டுள்ளது. அனைத்து வங்கிகளிலும் வாரியத்தால் அங்கீகரிக்கப்பட்ட இணக்கக்கொள்கை மற்றும் நியமிக்கப்பட்ட ஒரு தலைமை தகவிணக்க அலுவலர்

கட்டாயம் இருக்கவேண்டும் என இவ்வழிகாட்டுதல்கள் குறிப்பிடுகின்றன. இத்தலைமை தகவிணக்க அலுவலர், வங்கியின் பொது மேலாளர் பதவிக்கு இணையாக மூத்த நிர்வாகியாக இருப்பார்.

4.இந்தோ-பசிபிக் பிராந்தியத்தில் அமைதி விளைவதற்காக, ஐக்கிய அமெரிக்க நாடுகள் (USA), எந்த நாட்டுடனான பாதுகாப்பு ஒத்துழைப்பு ஒப்பந்தத்தில் கையெழுத்திட்டுள்ளது?

அ. இந்தியா

ஆ. மாலத்தீவு

இ. இலங்கை

ஈ. ஜப்பான்



- ❖ மாலத்தீவுக்கும் ஐக்கிய அமெரிக்க நாடுகளுக்கும் இடையே ஓர் உத்திசார் முக்கியத்துவம் வாய்ந்த ஓர் இராணுவ ஒத்துழைப்பு ஒப்பந்தம் சமீபத்தில் கையெழுத்தானது. "அமெரிக்க பாதுகாப்புத்துறைக்கான கட்டமைப்பு – மாலத்தீவு பாதுகாப்பு அமைச்சகத்திற்கு இடையேயான உறவு" இந்தியப் பெருங்கடலில் அமைதி மற்றும் பாதுகாப்பைப்பேணுவதற்கான ஒத்துழைப்பை ஊக்குவிக்க முற்படுகிறது. முன்னதாக, கடந்த 2013ஆம் ஆண்டில், இரு நாடுகளுக்கிடையில் முன்மொழியப்பட்ட, படைகளின் ஒப்பந்தத்தை இந்தியா எதிர்த்தது குறிப்பிடத்தக்கது.

5.எந்த மத்திய அமைச்சகத்தின்கீழ், தரைவிரிப்பு ஏற்றுமதி வளர்ச்சிக் கழகம் செயல்படுகிறது?

அ. MSME அமைச்சகம்

ஆ. ஜவுளி அமைச்சகம்

இ. வணிகம் மற்றும் தொழிற்சாலை அமைச்சகம்

ஈ. வட கிழக்குப் பிராந்திய வளர்ச்சி அமைச்சகம்



- ❖ இந்தியாவிலிருந்து தரைவிரிப்புகள் மற்றும் பிற தொடர்புடைய பொருட்களின் ஏற்றுமதியை ஊக்குவிப்பதற்காக, கடந்த 1982ஆம் ஆண்டில், ஜவுளி அமைச்சகத்தால் தரைவிரிப்பு ஏற்றுமதி வளர்ச்சிக் கழகம் (CEPC) நிறுவப்பட்டது. அண்மையில், மெய்நிகராக மூன்று நாட்களுக்கு நடைபெறும் வாங்குபவர் – விற்பனையாளர் சந்திப்பை இவ்வமைப்பு அறிவித்ததால், அண்மைச் செய்திகளில் இடம்பிடித்தது.
- ❖ ஆஸ்திரேலியா மற்றும் அதையொட்டிய நாடுகளில், இந்தச் சந்திப்பு தனது கவனத்தைச் செலுத்தும். ஏனெனில், அந்நாடுகளுக்கு கையால் தயாரிக்கப்பட்ட தரைவிரிப்புகளை இந்தியா மிகப்பெரிய அளவில் ஏற்றுமதி செய்து வருகிறது.

6.அண்மைச் செய்திகளில் இடம்பெற்ற, பக்ஜான் எண்ணெய்க் கிணறு அமைந்துள்ள மாநிலம் எது?

அ. மேகாலயா

ஆ. அஸ்ஸாம்

இ. மணிப்பூர்

ஈ. மிசோரம்



- ❖ கிழக்கு அஸ்ஸாமின் டிசுகியா மாவட்டத்தில் அமைந்துள்ள எண்ணெய் இந்திய நிறுவனத்தின் (OIL) பக்ஜான் எண்ணெய்க் கிணறு மூடப்பட்டுள்ளது. உபகரணங்கள் செயலிழந்த காரணத்தால், இந்த எண்ணெய்க் கிணற்றில், பெரும் தீ விபத்து ஏற்பட்டது. கட்டுப்பாடற்ற எரிவாயு பரவல் காரணமாக அதிக வேகத்தில் அத்தீ பரவியது. எண்ணெய் இந்திய நிறுவனமும் அயல்நாட்டு வல்லுநர்களும் இணைந்து கிட்டத்தட்ட 110 நாட்களுக்குப் பிறகு அத்தீயைக் கட்டுக்குள் கொண்டுவந்தனர்.

7.வெனிஸ் திரைப்பட விழா - 2020'இல், "சிறந்த திரைக்கதை" விருதை வென்ற இந்திய திரைப்படம் எது?

- அ. ஹெலாரோ
- ஆ. சன் ரைஸ்
- இ. சீமராஜா
- ஈ. தி டிசைபிள்



- ❖ மராத்தி மொழி திரைப்படமான 'The Disciple', வெனிசு திரைப்பட விழா-2020'இல் 'சிறந்த திரைக்கதை' விருதை வென்றுள்ளது. இந்தத் திரைப்படத்தை சைதன்யா தம்ஹானே இயக்கியுள்ளார். பாரம்பரிய ஹிந்துஸ்தானி பாடகரின் தனிப்பட்ட மற்றும் தொழிற்முறை அனுபவங்களை இப்படம் விவரிக்கிறது. மதிப்புமிக்க, 'FIPRESCI' விருதையும் இது பெற்றுள்ளது. சோலி ஜாவோ இயக்கிய 'நோமட்லேண்ட்' திரைப்படம், இந்த விழாவில், "தங்க சிங்கம்" விருதை வென்றது.

8.இந்திய வாகனங்களில் உமிழ்வு & பாதுகாப்பு அம்சங்களை மேம்படுத்துவதற்கான விதிமுறைகளை அறிவித்துள்ள அமைச்சகம் எது?

- அ. வீட்டுவசதி & நகர்ப்புற வறுமை ஒழிப்பு அமைச்சகம்
- ஆ. நிதி அமைச்சகம்
- இ. சாலைப் போக்குவரத்து & நெடுஞ்சாலை அமைச்சகம்
- ஈ. உள்துறை அமைச்சகம்



- ❖ இந்திய வாகனங்களில் உமிழ்வு & பாதுகாப்பு அம்சங்களை மேம்படுத்துவதற்கான விதிமுறைகளை மத்திய சாலைப் போக்குவரத்து அமைச்சகம் அறிவித்துள்ளது. இந்திய வாகனங்களுக்கான பூட்டுதல் இல்லா நிறுத்த அமைப்பு (ABS), வளிப்பைகள், பின்புற வாகன நிறுத்த உதவி அமைப்பு மற்றும் மோதல் தரநிலைகளுக்கான வரைவு அறிவிப்புகளையும் அவ்வமைச்சகம் வெளியிட்டுள்ளது.
- ❖ இத்தகைய விதிமுறைகளில் வளர்ந்த நாடுகளுக்கிணையாக இந்திய வாகனத் தொழிற்சாலைகளைக் கொண்டுவருவதற்கான திட்டங்கள் உள்ளன என்றும் அமைச்சகம் கூறியுள்ளது.

9.அண்மையில் எந்த மாநிலத்தில் அமைந்துள்ள மூன்று பெட்ரோலிய திட்டங்களை இந்தியப் பிரதமர் திறந்து வைத்தார்?

- அ. உத்தர பிரதேசம் ஆ. மத்திய பிரதேசம்
- இ. பீகார் ஈ. அஸ்ஸாம்



- ❖ பிரதமர் மோடி, பீகார் மாநிலத்தில், பெட்ரோலியத்துறை தொடர்பான மூன்று முக்கியத் திட்டங்களை காணொலிக்காட்சிமூலம் நாட்டுக்கு அர்ப்பணித்தார். தூர்காபூர்-பங்கா பிரிவில், பாரதிப் -ஹால்தியா-தூர்காபூர் பைப்லைன் விரிவாக்கத் திட்டம் மற்றும் 2 LPG நிரப்பும் நிலையங்கள் இந்தத் திட்டங்களுள் அடங்கும். மத்திய பெட்ரோலியம் மற்றும் இயற்கை எரிவாயு அமைச்சகத்தின்கீழ் இயங்கும் இந்திய எண்ணெய் நிறுவனமும் (IOC) ஹிந்துஸ்தான் நிறுவனமும் (HPCL) இவற்றை நிர்மாணித்துள்ளன.

10.சமீபத்தில் நடந்த ASEAN-இந்தியா அமைச்சர்கள் கூட்டத்திற்கு இணைந்து தலைமைதாங்கியவர் யார்?

அ. உள்துறை அமைச்சர்

ஆ. வெளியுறவு அமைச்சர்

இ. பிரதமர்

ஈ. வெளியுறவு செயலாளர்



- ❖ மத்திய வெளியுறவு அமைச்சர் S ஜெய்சங்கர், இந்தியாவை பிரதிநிதித்துவப்படுத்தியதோடு ASEAN - இந்தியா அமைச்சர்கள் கூட்டத்திற்கும் இணைந்து தலைமைதாங்கினார். இக்கூட்டம் ஒரு மெய்நிகர் முறைமையில் நடந்தது. இக்கூட்டத்தில் 10 ASEAN உறுப்பு நாடுகளின் அமைச்சர்களும் இந்தியாவின் வெளியுறவு அமைச்சரும் பங்கேற்றனர். இக்கூட்டத்தின்போது, புதிய ASENSA - இந்தியா செயல் திட்டம் (2021-2025) ஏற்றுக்கொள்ளப்பட்டது.

தமிழ்நாடு நடப்பு நிகழ்வுகள்

- ❖ திருச்சி சரக காவல்துறை மற்றும் இன்டர்நேஷனல் ஜஸ்டிஸ் மிஷன் இணைந்து திருச்சி சரகத்தில் உள்ள ஐந்து மாவட்டங்களில், பெண்கள் மற்றும் குழந்தைகளுக்கான பாதுகாப்பான வன்முறையற்ற சமூகத்தை உருவாக்கும் நோக்கில் "கேடயம்" என்ற திட்டத்தை தொடங்கியுள்ளன. இத்திட்டமானது திருச்சி, கரூர், அரியலூர், பெரம்பலூர் & புதுக்கோட்டை ஆகிய 5 மாவட்டங்களில் செயல்படுத்தப்படும்.
- ❖ ஜப்பான் பன்னாட்டு கூட்டுறவு முகமையின் உதவியுடன், உயர்தர மேம்பாட்டு மையம் நிறுவிட தமிழ்நாடு திறன் மேம்பாட்டுக் கழகத்துக்கும், இராம்கோ சிமெண்ட்ஸ் நிறுவனத்துக்கும் இடையே புரிந்துணர்வு ஒப்பந்தம் கையெழுத்தானது.
- ❖ தமிழ்நாட்டில், ஐம்பதாயிரம் வேலையற்ற நபர்களுக்கு, இணையவழியில், இலவசமாக கல்வி மற்றும் பயிற்சியளிப்பதற்கு, மாண்புமிகு தமிழ்நாடு முதலமைச்சர் க பழனிசாமி முன்னிலையில், தமிழ்நாடு திறன் மேம்பாட்டுக்கழகத்திற்கும், கோர்ஸெரா நிறுவனத்திற்கும் இடையே ஒப்பந்தமாகியுள்ளது.
- ❖ தில்லியில், 2019 ஜூலையில், 55ஆவது அகில இந்திய திறன் போட்டி நடந்தது. இதில், கைவினைஞர் பயிற்சியில், தமிழ்நாடு சிறந்த மாநிலமாக தேர்வுசெய்யப்பட்டது. மத்திய அரசின் திறன் மேம்பாடு மற்றும் தொழில்முனைவு அமைச்சகம் சார்பில், பாராட்டுச்சான்றிதழ் மற்றும் சுழற்கேடயம் வழங்கப்பட்டது.

நடப்பு நிகழ்வுகள்

1. திரிபுரா மாநிலத்தின் முதல் சிறப்பு பொருளாதார மண்டலம் (SEZ) எங்கு அமைக்கப்படுகிறது?

அ. அகர்தலா

ஆ. சப்ரூம்

இ. தர்மாநகர்

ஈ. கைலாஷ்கர்



- ❖ திரிபுரா மாநிலத்தின் சப்ரூமில் ஒரு சிறப்பு பொருளாதார மண்டலம் (SEZ) கட்டுவதற்காக, அண்மையில் அடிக்கல் நாட்டப்பட்டது. இது, அம்மாநிலத்தின் முதல் SEZ ஆகும். ₹635 கோடி செலவில் கட்டப்பட்டு வரும் இந்த SEZ, இரப்பர், மூங்கில், ஜவுளி மற்றும் உணவுப் பதப்படுத்துதல் ஆகியவற்றில் கவனம் செலுத்தும். திரிபுராவின் தலைநகர் அகர்தலாவிலிருந்து 130 கிமீ தொலைவில் சப்ரூம் அமைந்துள்ளது.

2. சாலி புயலால் பாதிக்கப்பட்டு, அதன் மாகாணங்களில் அவசரநிலையை அறிவித்த நாடு எது?

அ. ஐக்கிய அமெரிக்க நாடுகள்

ஆ. ஆஸ்திரேலியா

இ. ஜப்பான்

ஈ. பிலிப்பைன்ஸ்



- ❖ வெப்பமண்டல புயல் சாலி காரணமாக ஐக்கிய அமெரிக்க நாடுகளின் (USA) கடலோர மாகாணமான லூசியானாவின் ஆளுநர், அம்மாகாணத்தில் அவசரநிலையை அறிவித்துள்ளார். இந்த வெப்பமண்டல புயல் ஒரு சூறாவளியாக வலுப்பெறும் என எதிர்பார்க்கப்படுகிறது. மேலும் லூசியானா மாகாணத்தின் நிலப்பரப்பிற்கு நகரும்போது, இது, மீண்டும் வெப்பமண்டல புயலாக பலவீனமடையும்.

3. 1962'க்குப் பிறகு முதன்முறையாக ஆசியாவின் பொருளாதாரம் சரியும் என மதிப்பிட்டுள்ள நிறுவனம் எது?

அ. உலக வங்கி

ஆ. ஆசிய வளர்ச்சி வங்கி

இ. BRICS வங்கி

ஈ. பன்னாட்டுச் செலவாணி நிதியம்



- ❖ ஆசிய வளர்ச்சி வங்கியின் கூற்றுப்படி, 1962'க்குப் பிறகு முதன்முறையாக ஆசியாவின் பொருளாதாரம் சரியும். மொத்த உள்நாட்டு உற்பத்தியில் 0.1% அதிகரிக்கும் என இவ்வங்கி முன்பு கணித்திருந்தது. தற்போது, 2020 ஆம் ஆண்டில் ஆசியாவின் மொத்த உள்நாட்டு உற்பத்தி (GDP) 0.7% குறைந்து, 2021 ஆம் ஆண்டில் 7.7 சதவீதமாக உயரும் என மதிப்பிடப்பட்டுள்ளது. இந்தியாவின் GDP, நடப்பாண்டு 9% ஆக குறையும் என்பதையும் இது எடுத்துக்காட்டுகிறது.

4. 'நாமாமி கங்கை' திட்டம் மற்றும் 'அம்ருத்' திட்டத்தின்கீழ், எந்த மாநிலத்தில், பல்வேறு திட்டங்களை பிரதம அமைச்சர் தொடங்கி வைத்துள்ளார்?

அ. உத்தர பிரதேசம்

ஆ. பீகார்

இ. குஜராத்

ஈ. மத்திய பிரதேசம்



❖ 'கங்கையாற்றை தூய்மைப்படுத்தும் திட்டம்' & 'அம்ருத்' திட்டங்களின்கீழ் பீகாரில் பல திட்டங்களை பிரதமர் தொடங்கிவைத்தார். பேயூரில் கழிவுநீர் சுத்திகரிப்பு நிலையம், பாட்னா, சிவன், மற்றும் சாப்ரா நகரங்களில் புதுப்பிப்பு மற்றும் நகர்ப்புற மாற்றத்துக்காக அடல் திட்டம் (அம்ருத்) என 4 திட்டங்கள் தொடங்கிவைக்கப்பட்டன. இதுதவிர, முங்கர், ஜமல்பூர் ஆகிய இடங்களில் குடிநீர் வழங்கல் திட்டங்கள், முசாபர்பூரில் 'கங்கையாற்றை தூய்மைப்படுத்தும் திட்ட'த்தின்கீழ் ஆற்றுப்படுகை மேம்பாட்டுத் திட்டம் ஆகியவற்றுக்கும் அடிக்கல் நாட்டப்பட்டன.

5. அரசாங்கத்தால் தாக்கல் செய்யப்பட்ட புதிய வங்கி ஒழுங்குமுறை (திருத்த) மசோதா, எந்த வகை நிறுவனங்களை மறுசீரமைக்க, இந்திய ரிசர்வ் வங்கிக்கு அதிகாரமளிக்கிறது?

அ. அயல்நாட்டு வங்கிகள்

ஆ. கூட்டுறவு வங்கிகள்

இ. நிதி நிறுவனங்கள்

ஈ. சீட்டு நிதியங்கள்



❖ இந்திய அரசாங்கத்தால் தாக்கல் செய்யப்பட்ட புதிய வங்கி ஒழுங்குமுறை (திருத்த) மசோதா, கூட்டுறவு வங்கிகளை மறுசீரமைக்க இந்திய ரிசர்வ் வங்கிக்கு (RBI) அதிகாரம் அளிக்கிறது. இந்த மசோதாவை நாடாளுமன்றத்தின் பருவகால அமர்வின் முதல் நாளில் நிதியமைச்சர் நிர்மலா சீதாராமன் தாக்கல் செய்தார். அவசரச்சட்ட வடிவில் முன்பு தாக்கல் செய்யப்பட்ட இம்மசோதா, பின்னர் திரும்பப் பெறப்பட்டது. இத்திருத்தத்தின்கீழ், ரிசர்வ் வங்கியால் நலிவடைந்த கூட்டுறவு வங்கிகளை மறுசீரமைக்க முடியும்.

6. யாரின் பிறந்தநாளை நினைவுகூரும் வகையில், செப்டம்பர்.15 அன்று, இந்தியா, பொறியாளர் நாளைக் கொண்டாடுகிறது?

அ. சர் C V இராமன்

ஆ. ஹோமி J பாபா

இ. M விஸ்வேஷ்வரையா

ஈ. அப்துல் கலாம்



❖ பொறியாளர் M விஸ்வேஷ்வரையாவின் பிறந்தநாளை நினைவுகூரும் வகையில் இந்தியா முழுவதும் செப்ட.15 அன்று தேசிய பொறியாளர்கள் நாள் கொண்டாடப்படுகிறது. மோகூகுண்டம் விஸ்வேஷ்வரையா, 1861 செப்ட.15 அன்று கர்நாடகாவில் பிறந்தார். மைசூரில் தலைமைப்பொறியாளராக பணியாற்றிய அவர்,

ஹைதராபாத், மைசூர், மகாராஷ்டிரா மற்றும் ஒடிசாவில் பல தொழில்நுட்ப திட்டங்களுக்கு பங்களிப்பு செய்துள்ளார். இதில், தக்கான கால்வாய்களில் கண்டமுறையிலான நீர்ப்பாசனத் திட்டமும் அடங்கும்.

7. மஞ்சள்கடலில் ஒரு கப்பலிலிருந்து, 9 செயற்கைக்கோள்களை வெற்றிகரமாக புவிசுற்றுப்பாதைக்கு ஏவிய நாடு எது?

அ. ஐக்கிய அமெரிக்க நாடுகள்

ஆ. சீனா

இ. இஸ்ரேல்

ஈ. வட கொரியா



❖ மஞ்சள்கடலில் உள்ள ஒரு கப்பலிலிருந்து சீனா ஒரு திண்ம முற்செலுத்தி ஏவூர்திப் பொறியை வெற்றிகரமாக ஏவியது. இந்த ஏவூர்தியில், 9 செயற்கைக்கோள்கள் விண்ணுக்கு அனுப்பிவைக்கப்பட்டன. இது சீனத்தின் 2ஆம் கடல்சார் ஏவுதிட்டமாகும். லாங் மார்ச் 11 குடும்பத்தின் பத்தாவது ஏவுகணையான லாங் மார்ச் 11-HY2, ஜிலின்-1 காபென் O3-1 குழுமத்திற்கு சொந்தமான ஒன்பது தொலையுணர் திறன் கொண்ட செயற்கைக்கோள்களை ஏற்றிச்சென்றது.

8. CAPEX திட்டத்தின்கீழ், "கொல்லைப்புற தோட்டம்" என்ற திட்டத்தை அறிமுகப்படுத்தியுள்ள மாநிலம் / யூனியன் பிரதேச அரசு எது?

அ. புதுச்சேரி

ஆ. சிக்கிம்

இ. ஜம்மு & காஷ்மீர்

ஈ. ஆந்திர பிரதேசம்



❖ ஜம்மு-காஷ்மீரின் தோட்டக்கலைத்துறையானது CAPEX திட்டத்தின்கீழ், "கொல்லைப்புற தோட்டம்" என்ற முதன்மைத் திட்டத்தை அறிமுகப்படுத்தியுள்ளது. இயற்கையான முறையில் பழ உற்பத்தியை மேற்கொள்ள, மக்களை ஊக்குவிப்பதே இந்தத் திட்டத்தின் நோக்கமாகும். இந்தத் திட்டத்தின்கீழ், 90% மானியத்தில் 3 பழ தாவரங்கள், உழவர்களுக்கு வழங்கப்படும். இந்தத் திட்டம், தற்சார்பு வாழ்வியலை ஊக்குவிப்பதோடு சுற்றுச்சூழலையும் பேணிப்பாதுகாக்கிறது.

9. அண்மையில், பெண்களின் நிலை குறித்த ஆணையத்தின் உறுப்பினராக தெரிவான நாடு எது?

அ. இந்தியா

ஆ. ஐக்கிய அமெரிக்க நாடுகள்

இ. ஐக்கியப் பேரரசு

ஈ. ஆஸ்திரேலியா



❖ பெண்களின் நிலைகுறித்த ஐநா ஆணையத்தின் உறுப்பினராக இந்தியா தேர்ந்தெடுக்கப்பட்டுள்ளது. 54 உறுப்பினர்களைக்கொண்ட இந்த ஆணையம் (CSW) ஐநா பொருளாதார & சமூக கவுன்சிலின் (ECOSOC) ஒரு வினைபடு அமைப்பாகும்.

- ❖ இந்தியா, ஆப்கானிஸ்தான் மற்றும் சீனா ஆகிய நாடுகள் போட்டியிட்ட, ஆசிய-பசிபிக் நாடுகளுக்கான ஈரிடங்களுக்கு தேர்தல் நடந்தது. CSW'இல் இடம்பெறுவதற்கான தேர்தலில் இந்தியா வெற்றிபெற்றது.

10. இந்திய மருத்துவ முறைக்கான தேசிய ஆணையத்துடன் தொடர்புடைய அமைச்சகம் எது?

- அ. நலவாழ்வு அமைச்சகம்
- ஆ. ஊரக வளர்ச்சி அமைச்சகம்
- இ. ஆயுஷ் அமைச்சகம்
- ஈ. வேளாண் அமைச்சகம்



- ❖ மத்திய ஆயுஷ் அமைச்சகத்தின் இரு முக்கிய மசோதாக்களை நாடாளுமன்றம் நிறைவேற்றியுள்ளது. இந்திய மருத்துவ முறைக்கான தேசிய ஆணையம் மசோதா - 2020 மற்றும் ஹோமியோபதிக்கான தேசிய ஆணையம் மசோதா - 2020 ஆகியவை மக்களவையால் செப்.14 அன்று நிறைவேற்றப்பட்டது.
- ❖ ஏற்கனவேயுள்ள இந்திய மருத்துவ மத்தியக் குழு சட்டம், 1970 மற்றும் ஹோமியோபதி மருத்துவ மத்திய குழு சட்டம், 1973 ஆகியவற்றை இவ்விரு புதிய மசோதாக்கள் மாற்றியமைக்க விழைகின்றன. இவ்விரு மசோதாக்களுக்கும் மாநிலங்களவை 2020 மார்ச் 18 அன்று ஒப்புதல் அளித்தது.

நடப்பு நிகழ்வுகள்

1. அதன் 35 இலட்சம் MSME'களுக்கு சந்தை ஆதரவை வழங்குவதற்காக SIDBI உடனான புரிந்துணர்வு ஒப்பந்தத்தில் கையெழுத்திட்ட மாநில அரசு எது?

அ. தமிழ்நாடு

ஆ. குஜராத்

இ. ஆந்திர பிரதேசம்

ஈ. உத்தர பிரதேசம்



❖ குஜராத் மாநில அரசு சிறு தொழில்கள் மேம்பாட்டு வங்கியுடனான (SIDBI) புரிந்துணர்வு ஒப்பந்தத்தில் கையெழுத்திட்டுள்ளது. இந்த ஒப்பந்தத்தின்கீழ், அம்மாநிலத்தின் 35 இலட்சம் குறு, சிறு மற்றும் நடுத்தர தொழில் நிறுவனங்களுக்கு (MSME) திறன் கட்டமைப்பு மற்றும் சந்தை ஆதரவை வழங்குவதை அரசு நோக்கமாகக் கொண்டுள்ளது. முன்னதாக, MSME சூழலியலை உருவாக்குவதற்காக இராஜஸ்தான் மாநில அரசு SIDBI உடன் கூட்டிணைந்தது குறிப்பிடத்தக்கது.

2. மாநிலங்களவையில் நிறைவேற்றப்பட்ட எந்த மசோதா, DGCA, BCAS மற்றும் AAIB போன்ற விமானப் போக்குவரத்து சார்ந்த முகமைகளை சட்டப்பூர்வ அமைப்புகளாக மாற்ற முற்படுகிறது?

அ. வானூர்தி (திருத்தம்) மசோதா, 2020

ஆ. வான் போக்குவரத்துத் துறை (திருத்த) மசோதா, 2020

இ. உள்நாட்டு வான் போக்குவரத்து (திருத்த) மசோதா, 2020

ஈ. வான் போக்குவரத்து (திருத்த) மசோதா, 2020



❖ உள்நாட்டு வான் போக்குவரத்து அமைச்சர் ஹர்தீப் சிங் பூரி தாக்கல்செய்த வானூர்தி (திருத்த) மசோதா 2020 ஐ, மாநிலங்களவை அண்மையில் நிறைவேற்றியது. நடப்பாண்டு மார்ச் மாதத்தில், மக்களவை, இம்மசோதாவுக்கு அனுமதியளித்தது. உள்நாட்டு வான் போக்குவரத்து இயக்குநரகம் (DGCA), விமானப் போக்குவரத்து பாதுகாப்பு அமைப்பு (BCAS), வானூர்தி விபத்து விசாரணை அமைப்பு (AAIB) போன்ற வான் போக்குவரத்து சார்ந்த நிறுவனங்களை சட்டரீதியான அமைப்புகளாக மாற்ற இது முற்படுகிறது. வீதிமீறல்களுக்கு கடுமையான தண்டனை வழங்கவும் இது முன்மொழிகிறது.

3. நடப்பாண்டு (2020) வரும், 'ஓசோன் படலத்தைப் பாதுகாப்பதற்கான பன்னாட்டு நாளுக்கான (உலக ஓசோன் நாள்)' கருப்பொருள் என்ன?

அ. Ozone for Life

ஆ. Ozone and COVID-19

இ. Ozone Defending Humans

ஈ. The Hole



- ❖ உலக ஓசோன் நாள் அல்லது 'ஓசோன் படலத்தை பாதுகாப்பதற்கான பன்னாட்டு நாள்', செப்.16 அன்று உலகம் முழுவதும் அனுசரிக்கப்படுகிறது. ஓசோன் படலத்தைப்பாதுகாப்பதற்கான வியன்னா தீர்மானம் 1985 மார்ச்.22 அன்று 28 நாடுகளால் ஏற்றுக்கொள்ளப்பட்டு கையெழுத்திடப்பட்டது.
- ❖ 'வாழ்க்கைக்கான ஓசோன்' என்பது நடப்பாண்டு (2020) வரும் இந்த நாளுக்கான கருப்பொருளாகும். நடப்பாண்டு (2020), வியன்னா தீர்மானத்தின் முப்பத்தைந்தாம் ஆண்டு நிறைவையும், உலகளாவிய ஓசோன் படல பாதுகாப்பின் 35 ஆண்டுகளையும் குறிக்கிறது.


4.எந்த நாட்டோடு இணைந்து, பாதுகாப்பு தொழில்நுட்பம் & வர்த்தக முன்னெடுப்பு கூட்டத்தை, இந்தியா நடத்தியது?

அ. பிரான்ஸ்

ஆ. ஐக்கிய அமெரிக்க நாடுகள்

இ. ஜெர்மனி

ஈ. ஜப்பான்



- ❖ இந்திய-அமெரிக்க இருதரப்பு பாதுகாப்பு ஒத்துழைப்பின் ஒருபகுதியாக இந்தியாவுக்கும் ஐக்கிய அமெரிக்க நாடுகளுக்கும் (USA) இடையிலான பத்தாவது பாதுகாப்பு தொழில்நுட்பம் மற்றும் வர்த்தக முன்னெடுப்பு குழுமக்கூட்டம் அண்மையில் நடைபெற்றது. ஆண்டுக்கு இருமுறை நடத்தப்படுகின்ற இந்த குழுக்கூட்டங்கள், இந்தியா மற்றும் அமெரிக்காவால் மாறி மாறி நடத்தப்படுகிறது. இந்த ஆண்டு நடந்த மெய்நிகரான சந்திப்பின்போது, பாதுகாப்பு தொழில்நுட்ப ஒத்துழைப்பு நல்குதல் தொடர்புடைய அறிக்கையொன்றும் கையெழுத்தானது.

5.உயிரி மருத்துவத்தில் நவீன ஆராய்ச்சி மற்றும் மேம்பாட்டுக்கான ஒரு புதிய நிறுவனத்தை (BARDA) அமைப்பதாக அறிவித்துள்ள பன்னாட்டுச் சங்கம் எது?

அ. ASEAN

ஆ. காமன்வெல்த்

இ. ஐரோப்பிய ஒன்றியம்

ஈ. G20



- ❖ ஐரோப்பிய ஆணையத்தின் தலைவர் உர்சுலா வான் டெர் லேயன், ஐரோப்பிய ஒன்றியத்தில் அவரது முதலாம் ஆண்டு நிறைவைக் குறிக்கும் உரையை நிகழ்த்தினார். அவ்வுரையின்போது, அவர் ஒரு வலுவான ஐரோப்பிய நலவாழ்வுச் சங்கத்தை உருவாக்குதற்கு, ஐரோப்பிய ஒன்றிய உறுப்பினர்களை வலியுறுத்தினார். உயிரி மருத்துவத்தில் நவீன ஆராய்ச்சி மற்றும் மேம்பாட்டை மேற்கொள்வதற்கான ஒரு புதிய நிறுவனத்தை (BARDA) உருவாக்கவுள்ளதாகவும் அவர் அறிவித்தார். அடுத்த ஆண்டு உலக நலவாழ்வு உச்சிமாநாட்டைக் கூட்டவும் அவர் முன்மொழிந்தார்.

6.முதலாம் 'AICTE-விஸ்வேஷ்வரையா சிறந்த ஆசிரியர்' விருதுகளை வழங்கியவர் யார்?

அ. பிரதமர்

ஆ. குடியரசுத்தலைவர்

இ. குடியரசுத்துணைத்தலைவர்

ஈ. மத்திய கல்வி அமைச்சர்



- ❖ அகில இந்திய தொழில்நுட்பக் கல்விக் கழகம் (AICTE) முதன்முறையாக விஸ்வேஷ்வரையா என்ற பெயரில் சிறந்த ஆசிரியர்களுக்கான விருதை உருவாக்கியுள்ளது. இந்த விருதைப் பெறுவதற்கு, நாடு முழுவதும் AICTE அங்கீகாரம்பெற்ற தொழில்நுட்ப கல்வி நிறுவனங்களிலிருந்து 12 பேராசிரியர்களை AICTE தேர்வுசெய்தது. பொறியாளர் நாளை முன்னிட்டு, இவர்களுக்கு சிறந்த ஆசிரியர் விருதுகளை மத்திய அமைச்சர் இரமேஷ் பொக்ரியால் நிஷாங்க் காணொலிக்காட்சிமூலம் வழங்கினார்.
- ❖ சிறப்பான ஆசிரியர்களை அடையாளங்காணவும், உயர்தொழில்நுட்ப கல்வித்துறையில் அவர்களின் சிறந்த நடைமுறையை அங்கீகரிக்கவும் இந்த விருது உருவாக்கப்பட்டுள்ளது. தமிழ்நாட்டின் சோனா தொழில்நுட்ப கல்லூரி பேராசிரியையை Dr. R மாலதி, ஸ்ரீ கிருஷ்ணா பொறியியல் மற்றும் தொழில்நுட்ப கல்லூரி பேராசிரியர் Dr. ஜேனட் ஜெயராஜ், அரசன் கணேசன் பல் தொழில்நுட்பக் கல்லூரி பேராசிரியர் Dr நந்தகுமார் மாடா ஆகியோர் உட்பட 12 பேராசிரியர்களுக்கு இவ்விருது வழங்கப்பட்டது.

7.MP'களின் ஊதியத்தை எத்தனை சதவீதத்துக்கு குறைக்க முற்படும், 'நாடாளுமன்ற உறுப்பினர்களின் ஊதியம், சலுகைகள் மற்றும் ஓய்வூதியம்' மசோதாவை மக்களவை நிறைவேற்றியுள்ளது?

அ. 10%

ஆ. 20%

இ. 25%

ஈ. 30%



- ❖ நாடாளுமன்ற உறுப்பினர்களின் ஊதியம், சலுகைகள் மற்றும் ஓய்வூதியம் (திருத்த) மசோதா, 2020 ஐ மக்களவை நிறைவேற்றியுள்ளது. இந்த மசோதா COVID-19 தொற்றால் எழுந்த தேவைகளை பூர்த்தி செய்வதற்காக, ஓராண்டு காலத்திற்கு நாடாளுமன்ற உறுப்பினர்களின் ஊதியத்தை 30% குறைக்கும். இந்த ஆண்டு தொடக்கத்தில், இது தொடர்பாக, அரசாங்கம் ஒரு அவசர ஆணையை பிறப்பித்திருந்தது.

8.செயற்கை சுவாச வழங்கிகளை தயாரிக்கவுள்ள KELTRON, எம்மாநிலத்திற்கு சொந்தமான மின்னணு மேம்பாட்டுக் கழகமாகும்?

அ. கர்நாடகா

ஆ. கேரளா

இ. மகாராஷ்டிரா

ஈ. ஒடிசா

KELTRON[®]
A Government of Kerala Undertaking

- ❖ கேரள மாநில அரசுக்கு சொந்தமான கேரள மாநில மின்னணு மேம்பாட்டுக்கழகம் (KELTRON), வணிக ரீதியாக கிடைக்கக்கூடிய செயற்கை சுவாச வழங்கிகளை (ventilators) தயாரிக்கவுள்ளது. செயற்கை சுவாச வழங்கிகள் உற்பத்தியில் தொழில்நுட்ப நிபுணத்துவம் பெறுவதற்காக, பாதுகாப்பு ஆராய்ச்சி & மேம்பாட்டு அமைப்பின்கீழ் உள்ள உயிரி மருத்துவ தொழில்நுட்ப சங்கத்துடனான ஒர் ஒப்பந்தத்தில் KELTRON கையெழுத்திட்டுள்ளது.

9. கோசி இரயில் மகா சேது (பிரம்மாண்ட பாலம்) அமைந்துள்ள மாநிலம் எது?

அ. உத்தர பிரதேசம்

ஆ. மத்திய பிரதேசம்

இ. பீகார்

ஈ. அஸ்ஸாம்



- ❖ பீகார் மாநிலத்தில் அமைந்துள்ள கோசி இரயில் மகா சேதுவை (பிரம்மாண்ட பாலம்) இந்தியப் பிரதமர் மோடி திறந்துவைத்தார். கடந்த 2003-04 ஆம் ஆண்டில், இந்திய அரசு, இந்தத் திட்டத்திற்கு அனுமதி வழங்கியது. 1.9 கிமீ நீளமுள்ள இப்பாலம் ₹516 கோடி செலவில் கட்டப்பட்டுள்ளது. இப்பாலம், இந்திய - நேபாள எல்லையில், உத்திசார் முக்கியத்துவம் வாய்ந்த இடத்தில் அமைந்துள்ளது.

10. G20 உறுப்பு நாடுகளைச் சார்ந்த சுற்றுச்சூழல் அமைச்சர்கள் பங்கேற்ற கூட்டமானது எந்த நாட்டின் தலைமையின்கீழ் நடைபெற்றது?

அ. செளதி அரேபியா

ஆ. ஐக்கிய அமரிக்க நாடுகள்

இ. ஐக்கியப் பேரரசு

ஈ. ஐக்கிய அரபு அமீரகம்



- ❖ G20 உறுப்பு நாடுகளைச் சார்ந்த சுற்றுச்சூழல் அமைச்சர்கள் பங்கேற்ற கூட்டமானது செளதி அரேபியா தலைமையின்கீழ் மெய்நிகர் முறையில் நடைபெற்றது. இந்தியாவின் சார்பாக மத்திய சுற்றுச்சூழல் அமைச்சர் பிரகாஷ் ஜவடேகர் பங்கேற்றார். இந்தக் கூட்டத்தில் ஊழல் எதிர்ப்பு, காலநிலை, விவசாயம், எண்ணிமப் பொருளாதாரம், கல்விபோன்ற பல்வேறு சமூக மற்றும் பொருளாதார பிரச்சனைகளுக்குறித்து விவாதிக்கப்பட்டது.

நடப்பு நிகழ்வுகள்

1.நிலுவைத்தொகை செலுத்தப்படாத காரணத்தால் சூடானிலிருந்து வெளியேறிய இந்திய பொதுத்துறை நிறுவனம் எது?

அ. ONGC

ஆ. SAIL

இ. NTPC

ஈ. NHPC



❖ எண்ணெய் வயல்களிலிருந்து எடுக்கப்பட்ட எண்ணெய்க்கு பணம் கொடுக்க மறுத்த காரணத்தால், சூடானிலிருந்து இந்திய பொதுத்துறை நிறுவனமான எண்ணெய் & இயற்கை எரிவாயு நிறுவனம் (ONGC) வெளியேறியுள்ளது. இந்திய அரசுக்கு சொந்தமான எண்ணெய் நிறுவனமான ONGC இன் அயல்நாட்டு முதலீட்டுக் குழுமான விதேஷ் (OVL) மற்றும் அதன் சீன பங்குதாரரான CNPC மற்றும் மலேசியாவின் பெட்ரோனாஸ் ஆகியவையும் எண்ணெய் வயல்களிலிருந்து விலகியுள்ளன. 2011ஆம் ஆண்டு முதல் வாங்கிய எண்ணெய்க்கு, \$430.69 மில்லியனை சூடான் செலுத்தாமல் உள்ளது.

2.பிரதமர் மோடியின் பிறந்தநாளைக் குறிக்கும் வகையில், நாடு முழுவதும் ஏற்பாடு செய்யப்பட்ட சிறப்பு வாரத்தின் பெயர் என்ன?

அ. சேவா சப்தா

ஆ. பாரத் சப்தா

இ. தற்சார்பு சப்தா

ஈ. தூய்மை சப்தா



❖ பிரதமர் மோடியின் பிறந்தநாளை சேவை வாரமாகக் கொண்டாட பா. ஜ. க முடிவு செய்துள்ளது. பிரதமர் மோடியின் பிறந்தநாள் செப்.17 அன்று கொண்டாடப்பட்டது. செப்டம்பர்.14-20 வரையிலான ஒரு வார காலத்திற்கு, 'சேவா சப்தா'வைக் கொண்டாடவுள்ளதாக பா. ஜ. க தலைமை தீர்மானித்துள்ளது. இந்த ஒருவார காலத்தில், மோடி தலைமையிலான அரசின் சாதனைகள் மற்றும் திட்டங்களை மக்களிடம் எடுத்துரைக்கும் விதமாக நாடு முழுவதும் பல்வேறு நிகழ்ச்சிகளுக்கும் பா. ஜ. க ஏற்பாடு செய்துள்ளது.

3.2025ஆம் ஆண்டுக்குள், பிரதமர் பாரதிய ஜனசாதி கேந்திரங்களின் எண்ணிக்கையை எத்தனையாக அதிகரிக்க இலக்கு நிர்ணயிக்கப்பட்டுள்ளது?

அ. 4500

ஆ. 6500

இ. 8500

ஈ. 10500



❖ எதிர்வரும் 2024 மார்ச் இறுதிக்குள், பிரதமரின் மக்கள் நல மருந்தகங்களின் எண்ணிக்கையை 10,500ஆக அதிகரிக்க நடுவணரசு இலக்கு நிர்ணயித்திருப்பதாக மத்திய இரசாயனங்கள் & உரங்கள்

துறை தெரிவித்துள்ளது. பொதுமக்களுக்கு தரமான மருந்துகளை குறைந்த விலையில் வழங்குவதை நோக்கமாகக் கொண்டு மக்கள் நல மருந்தகங்கள் தொடங்கப்பட்டன. 2020 செப்.15 நிலவரப்படி, நமது நாட்டில் உள்ள மக்கள் மருந்தகங்களின் எண்ணிக்கை 6,603ஆக அதிகரித்துள்ளது.


4. AICTE'இன், நடப்பாண்டுக்கான (2020) உத்திருஷ்ட சன்ஸ்தான் விஸ்வகர்மா விருதை வென்றுள்ள நிறுவனம் எது?

அ. பொறியியல் கல்லூரி, புனே

ஆ. தேசிய தொழில்நுட்ப நிறுவனம், திருச்சிராப்பள்ளி

இ. பொறியியல் கல்லூரி, சென்னை

ஈ. S R பொறியியல் கல்லூரி



❖ அனைத்திந்திய தொழில்நுட்பக் கல்விக்குழுவின் கீழ் (AICTE) வரும் நிறுவனங்களுக்கு 14 பிரிவுகளில் 2ஆம் உத்திருஷ்ட சன்ஸ்தான் விஸ்வகர்மா விருதை மத்திய கல்வியமைச்சர் இரமேஷ் பொக்ரியால் 'நிஷாங்க்' மெய்நிகர் முறையில் வழங்கினார். புனே பொறியியல் கல்லூரி ஒட்டுமொத்த பிரிவில் முதல் பரிசை வென்றது. 2019ஆம் ஆண்டு நிறுவப்பட்ட இந்த விருது, அகில இந்திய தொழில்நுட்பக் கல்வி குழுவால் அங்கீகரிக்கப்பட்ட நிறுவனங்களின் செயல்திறனை அதிகரித்து சமூகத்தின் வளர்ச்சிக்கு பாங்காற்ற செய்வதை இலட்சியமாகக் கொண்டுள்ளது. இந்த ஆண்டு, விருதுக்கான கருப்பொருளாக, "கொரோனாவை எதிர்த்து இந்தியா போராடுகிறது" என்பது இருந்தது.

5. ஊட்டச்சத்து குறைபாடுள்ள குழந்தைகளின் குடும்பங்களுக்கு, பசுக்களை வழங்க முடிவு செய்துள்ள மாநில அரசு எது?

அ. குஜராத்

ஆ. உத்தர பிரதேசம்

இ. மத்திய பிரதேசம்

ஈ. பீகார்



❖ மாநிலத்தில் வசித்து வரும் ஊட்டச்சத்து குறைபாடுள்ள குழந்தைகளின் குடும்பங்களுக்கு பசுக்களை வழங்குவதாக உத்தர பிரதேச மாநில அரசு சமீபத்தில் அறிவித்தது. செப்டம்பர் மாதத்தில் நாடு முழுவதும் தொடங்கப்பட்ட 'ஊட்டச்சத்து மாதம்' திட்டத்தின் ஒருபகுதியாக இது தொடங்கப்பட்டுள்ளது. உ. பி மாநில அரசானது, இதனை, 'முதலமைச்சரின் ஆதரவற்ற பசுக்கள் பங்கேற்பு திட்டத்தின் கீழ் மேற்கொள்ளும்.

6. டொராண்டோ பன்னாட்டுத் திரைப்பட விழாவில், ஊடகத்தினூடாக தாக்கத்தை ஏற்படுத்துவோருக்கு வழங்கப்படும், 'ஜெப் ஸ்கோல்' விருதை வென்ற இந்திய-அமெரிக்க திரைப்பட இயக்குநர் யார்?

அ. மீரா நாயர்

ஆ. ஜோயா அக்தர்

இ. அஞ்சலி மேனன்

ஈ. சுதா கொங்கரா



- ❖ இந்திய-அமெரிக்க திரைப்பட இயக்குநர் மீரா நாயர், அண்மையில், டொராண்டோ சர்வதேச திரைப்பட விழாவில், ஊடகத்தினூடாக தாக்கத்தை ஏற்படுத்துவோர்க்கு வழங்கப்படும், 'ஜெப் ஸ்கோல்' விருதைப் பெற்றார். சர் அந்தோனி ஹாப்கின்ஸ், ஆஸ்கர் விருது பெற்ற நடிகை கேட் வின்ஸ்லெட் என இவ்விருது பெற்ற அறுவருள் ஒருவராக மீரா இருந்தார். 'A Suitable Boy' என்ற தொலைக்காட்சி தொடருக்காக மீராவுக்கு இவ்விருது வழங்கப்பட்டுள்ளது.

7. 'மட்பாண்ட செயல்முறை' மற்றும் 'தேனீ வளர்ப்பு செயல்முறை' உள்ளிட்ட திட்டங்களுக்கான வழிகாட்டுதல்களை அறிவித்துள்ள மத்திய அமைச்சகம் எது?

அ. வேளாண்மை & உழவர்நலத்துறை அமைச்சகம்

ஆ. MSME அமைச்சகம்

இ. சமூக நீதி & அதிகாரமளித்தல் அமைச்சகம்

ஈ. பெண்கள் & குழந்தைகள் மேம்பாட்டு அமைச்சகம்



- ❖ 'மட்பாண்ட செயல்முறை' மற்றும் 'தேனீ வளர்ப்பு செயல்முறை' ஆகிய இரண்டு திட்டங்களுக்கான வழிகாட்டுதல்களை மத்திய MSME அமைச்சகம் வெளியிட்டுள்ளது. ஊதுவத்தி உற்பத்தியில் ஈடுபட்டு உள்ளோருக்கான ஆதரவை விரிவுபடுத்தி இரட்டிப்பாக்குவதாக மத்திய குறு, சிறு மற்றும் நடுத்தர நிறுவனங்கள் அமைச்சகம் சில நாட்களுக்கு முன் அறிவித்தது. மத்திய MSME அமைச்சகத்தின் SFURTI திட்டத்தின்கீழ், மட்பாண்டங்கள் தயாரிப்பதற்கான அமைப்பை நிறுவுவதற்கும், தேனீ வளர்ப்புக்கான அமைப்பை உருவாக்குவதற்கும் தலா ₹50 கோடி நிதி ஒதுக்கப்பட்டுள்ளது.

8. அண்மையில் அரசாங்கத்தால் உருவாக்கப்பட்ட SWAMIH நிதியம் சார்ந்த துறை எது?

அ. சாலைப் போக்குவரத்து

ஆ. விண்வெளித் தொழில்நுட்பம்

இ. வீட்டுவசதி

ஈ. வேளாண்மை



- ❖ இந்திய அரசாங்கம் ஒரு புதிய "குறைந்த மற்றும் நடுத்தர வருவாய்ப் பிரிவினருக்கான வீட்டுவசதித் திட்டங்களுக்கான சிறப்பு அனுமதி சாளரம்" திட்டத்தை (SWAMIH நிதியம்) உருவாக்கியுள்ளது. இது நிகர மதிப்புள்ள நேர்மறையான வீட்டுவசதித் திட்டங்களுக்கு நிதியளிப்பதற்காக உருவாக்கப்பட்டது. இத்திட்டங்களில், NPA'ஆக அறிவிக்கப்பட்டவையும், IBC'இன்கீழ் தேசிய நிறுவன சட்ட தீர்ப்பாயத்தின் முன் நிலுவையில் உள்ளவையும் அடங்கும்.

9. ஹில்சா மீன்களை குறிப்பிட்ட அளவுக்கு இந்தியாவுக்கு ஏற்றுமதி செய்ய முடிவு செய்துள்ள நாடு எது?

அ. இலங்கை

ஆ. மியான்மர்

இ. வங்கதேசம்

ஈ. பாகிஸ்தான்



- ❖ ஹில்சா மீன்களை ஒரு குறிப்பிட்ட அளவுக்கு இந்தியாவுக்கு ஏற்றுமதி செய்ய வங்கதேச அரசு முடிவு செய்துள்ளது. வரும் தூர்கா பூசையை முன்னிட்டு இந்த நடவடிக்கை எடுக்கப்பட்டுள்ளது. அந்நாட்டின் வர்த்தக அமைச்சகம், ஒன்பது ஏற்றுமதியாளர்களுக்கு, 1500 டன் ஹில்சாவை இந்தியாவுக்கு ஏற்றுமதி செய்ய அனுமதித்துள்ளது. 2012'இல் ஹில்சா ஏற்றுமதிக்கு வங்கதேசம் தடைவிதித்திருந்தது.

10. உலக வங்கியின் நடப்பாண்டுக்கான (2020) மனிதவளக் குறியீட்டில், இந்தியா அடைந்த தரநிலை என்ன?

- அ. 76
- ஆ. 96
- இ. 106
- ஈ. 116



- ❖ ஒவ்வோர் ஆண்டும் வெளியிடப்படும் உலக வங்கியின் மனிதவளக் குறியீட்டின் அண்மைய பதிப்பில், இந்தியா 116ஆம் இடத்தில் உள்ளது. மனிதவளத்தின் முக்கிய கூறுகளின் அடிப்படையில், இக்குறியீடு, நாடுகளை வரிசைப்படுத்துகிறது. இந்தியாவின் மதிப்பெண், 2018ஆம் ஆண்டில் அது பெற்றிருந்த 0.44 என்ற அளவிலிருந்து தற்போது 0.49ஆக அதிகரித்துள்ளது. நடப்பாண்டு (2020) மார்ச் மாதம் வரை 174 நாடுகளுக்கான நலவாழ்வு மற்றும் கல்விசார் தரவுகளை இந்தக்குறியீடு உள்ளடக்கியுள்ளது. ஒரு பில்லியனுக்கும் அதிகமான குழந்தைகளுக்கு இதுவரை பள்ளிக்கல்வி கிடைக்கப்பெறவில்லை என்ற தகவலையும் இந்தக் குறியீடு வெளிப்படுத்தியுள்ளது.

தமிழ்நாடு நடப்பு நிகழ்வுகள்

- ❖ பின்னணிப் பாடகர் எஸ்.பி. பாலசுப்ரமணியம் (74) இன்று காலமானார். ஆறு தேசிய விருதுகளை அவர் பெற்றுள்ளார். 2001'இல், 'பத்மஸ்ரீ', 2011'இல், 'பத்மபூஷன்' விருதுகள் இவருக்கு வழங்கப்பட்டன.



┌ 1946 – 2020 ┐

நடப்பு நிகழ்வுகள்

1. அண்மைச் செய்திகளில் இடம்பெற்ற, 'ஜிபூட்டி நன்னடத்தைக் கோட்பாடு' என்பதுடன் தொடர்புடைய துறை எது?

- அ. அறிவுசார் சொத்துரிமைகள்
ஆ. தகவல் தொழில்நுட்பம்
இ. வருமான வரி
ஈ. கடல்சார் விவகாரங்கள்



❖ மத்திய வெளியுறவு அமைச்சகத்தின் அண்மைய அறிக்கையின்படி, இந்தியா, ஜிபூட்டி நன்னடத்தைக் கோட்பாட்டில் (DCOC) இணைந்துள்ளது. DCOC என்பது கடல்சார் விவகாரங்கள் தொடர்பான ஒரு சங்கமாகும். அது, மேற்கு இந்தியப் பெருங்கடல் மற்றும் ஏடன் வளைகுடாவில் உள்ள கப்பல்களில் மேற்கொள்ளப்படும் திருட்டு/ஆயுதமேந்திய கொள்ளைகளை எதிர்ப்பதை நோக்கமாகக்கொண்டுள்ளது. இந்தியா ஒரு பார்வையாளராக இந்தக்குழுவில் இணைந்துள்ளது. தற்போதைய நிலவரப்படி, மொத்தம் 20 நாடுகள், இந்த நன்னடத்தைக் கோட்பாட்டில் கையெழுத்திட்டுள்ளன.

2. மின்னாற்றலில் இயங்கும் வாகனங்களுக்கான ஒரு புதிய மானியத் திட்டத்தை அறிவித்துள்ள மாநில அல்லது யூனியன் பிரதேச அரசு எது?

- அ. ஆந்திர பிரதேசம்
ஆ. குஜராத்
இ. கர்நாடகா
ஈ. இராஜஸ்தான்



❖ குஜராத் முதலமைச்சர் விஜய் ரூபானி, அண்மையில், மின்னாற்றலில் இயங்கும் வாகனங்களுக்கான ஒரு புதிய மானியத்திட்டத்தை அறிவித்தார். இது, காற்று மாசுபாட்டைத் தடுப்பதற்காக, மின்னாற்றலில் இயங்கும் வாகனங்களைப் பயன்படுத்துவதை ஊக்குவிப்பதை நோக்கமாகக்கொண்டுள்ளது. குஜராத் மாநிலத்தில் ஐந்து வளர்ச்சித்திட்டங்களின், "பஞ்சசீல பரிசு" என்று முதலமைச்சர் இதனை அறிவித்தார். இத்திட்டத்தின்கீழ், மாணவர்களுக்கு மின்-ஈருளிகள் வாங்குவதற்கு ₹12,000 மானியம் கிடைக்கும்.

3. மூவாயிரத்துக்கும் மேற்பட்ட சீன மக்களை பாதித்துள்ள பாக்டீரியா நோய் எது?

- அ. அடைப்பான் நோய் (Anthrax)
ஆ. கன்று வீச்சு நோய் (Brucellosis)
இ. கால் மற்றும் வாய் நோய்
ஈ. எலிக்காய்ச்சல்



❖ அண்மையில், 'புரூசெல்லோசிஸ்' என்ற பாக்டீரியா தொற்றுநோய் பரவுவதாக சீனா அறிவித்தது. இது பெரும்பாலும், பாதிக்கப்பட்ட விலங்குகளுடன் நெருங்கிப்பழகுவதன் காரணமாக ஏற்படுகிறது. இந்த நோய் காய்ச்சல், மூட்டு வலி மற்றும் தலைவலியை ஏற்படுத்துகிறது. ஒருவரிடத்திருந்து ஒருவருக்கு,

புருசெல்லோசிஸ் நோய் பரவியதற்கான எந்தவொரு ஆதாரமும் இதுவரை இல்லை என சீன சுகாதார அதிகாரிகள் கூறியுள்ளனர். லான்ஷோவில் உள்ள அரசுக்கு சொந்தமான உயிரி-மருந்து ஆலையில் பணிபுரியும் ஊழியர்களிடையே இந்நோய் பரவியதாகக் கூறப்படுகிறது.

4. பயணிகளிடமிருந்து கூடுதல் "பயனர் கட்டணம்" வசூலிக்க முடிவுசெய்துள்ள அமைப்பு எது?

அ. இந்திய தேசிய நெடுஞ்சாலைத் துறை ஆணையம்

ஆ. இந்திய வானூர்தி நிலையங்கள் ஆணையம்

இ. இந்திய இரயில்வே

ஈ. உள்நாட்டு வான் போக்குவரத்து அமைச்சகம்



- ❖ சில முக்கிய இரயில் நிலையங்களில், ரயில் கட்டணத்துடன் கூடுதலாக "பயனர் கட்டணம்" வசூலிக்க இந்திய இரயில்வே முடிவுசெய்துள்ளது. இதனை இரயில்வே வாரிய தலைமைச் செயல் அதிகாரி V K யாதவ் தெரிவித்துள்ளார். இக்கூடுதல் கட்டணம், இரயில் நிலையங்களை சீரமைக்கவும், முதலீடுகளை ஈர்ப்பதற்காக அவற்றின் உட்கட்டமைப்பை நவீனப்படுத்தவும் பயன்படுத்தப்படும். மொத்த இரயில் நிலையங்களில், கிட்டத்தட்ட 10-15% வரையிலான இரயில் நிலையங்களில் மட்டுமே இந்தக்கூடுதல் கட்டணம் வசூலிக்கப்படும் என முடிவு செய்யப்பட்டுள்ளது.

5. 2020 செப்டம்பர்.24 அன்று நடைபெற்ற தெற்காசிய நாடுகளின் பிராந்தியக் கூட்டமைப்பின் (SAARC) கூட்டத்திற்கு தலைமைதாங்கிய நாடு எது?

அ. இந்தியா

ஆ. நேபாளம்

இ. இலங்கை

ஈ. வங்கதேசம்



- ❖ தெற்காசிய நாடுகளின் பிராந்தியக் கூட்டமைப்பின் (SAARC) கூட்டம், 2020 செப்ட.24 அன்று நடந்தது. காணொலிக்காட்சிமூலம் மெய்நிகர் முறையில் இந்தக் கூட்டம் நடைபெற்றது. இக்கூட்டத்திற்கு, நேபாள வெளியுறவு அமைச்சர் பிரதீப் குமார் கியாவாலி தலைமைதாங்கினார். அனைத்து உறுப்புநாடுகளின் வெளியுறவு அமைச்சர்களும் இந்தக் கூட்டத்தில் பங்கேற்றனர். இந்தியா, பாகிஸ்தான் அமைச்சர்களும் சந்தித்தனர்.


6. இந்தியாவில், 'மருந்துக்குறிப்பெழுத்துத் தலைமுறை'களை மேம்படுத்துவதற்காக, இலவச ஆன்லைன் பாடத்தை தொடங்கியுள்ள அமைப்பு எது?

அ. AIIMS

ஆ. ICMR

இ. JIPMER

ஈ. ஆயுஷ் அமைச்சகம்



- ❖ இந்தியாவின் மருத்துவ பட்டதாரிகளிடையே 'மருந்துக்குறிப்பெழுதுதல் நடைமுறை'களை மேம்படுத்த, இந்திய மருத்துவ ஆராய்ச்சிக் கழகம் (ICMR) ஓர் இலவச இணையவழி பாடத்தை தொடங்கியுள்ளது. 'இந்திய மருத்துவ பட்டதாரிகளுக்கான மருந்துக்குறிப்பெழுதும் திறன்கள்' என்ற பெயரிலான இந்தப் பாடத்தை, சென்னையில் அமைந்துள்ள தேசிய தொற்றுநோயியல் நிறுவனம் வழங்கவுள்ளது. இந்திய மருத்துவக் கழகமானது முதுகலை பட்டதாரிகளுக்கு இந்தப்பாடத்தை கட்டாயமாக்கியுள்ளது.

7. நலவாழ்வுப் பணியாளர்கள் / மருத்துவர்களைத் தாக்கும் நபர்களை, தண்டனைக்கு உள்ளாக்கும் சட்டத்தைக் கொண்டுவரும் எந்த மசோதாவை, மாநிலங்களவை நிறைவேற்றியுள்ளது?

அ. தொற்றுநோய்கள் (திருத்தம்) மசோதா, 2020

ஆ. தேசிய நேச & நலவாழ்வுத் தொழிற்சாலை ஆணைய மசோதா, 2020

இ. இந்திய மருத்துவ மையக் கழக (திருத்தம்) மசோதா, 2020

ஈ. நலவாழ்வுச் சேவை பணியாளர்கள் & மருத்துவ நிறுவனங்கள் மசோதா, 2019



- ❖ நலவாழ்வுப் பணியாளர்கள் / மருத்துவர்களைத் தாக்கும் நபர்களை, தண்டனைக்கு உள்ளாக்கும் சட்டத்தைக் கொண்டுவரும் தொற்றுநோய்கள் (திருத்த) மசோதா, 2020'ஐ மாநிலங்களவை சமீபத்தில் நிறைவேற்றியது. COVID-19 அல்லது இதேபோன்ற பிறிதொரு சூழ்நிலையை எதிர்த்துப் போராடும் நலவாழ்வுப் பணியாளர்கள் அல்லது மருத்துவர்களைத் தாக்குபவர்களுக்கு ஐந்து ஆண்டுகள் வரை சிறைத்தண்டனையை இந்தச் சட்டம் அளிக்கிறது.

8. நீலக்கொடி பன்னாட்டுச் சூழல் முத்திரைக்கு மத்திய சுற்றுச்சூழல் அமைச்சகத்தால் எத்தனை இந்திய கடற்கரைகள் பரிந்துரைக்கப்பட்டுள்ளன?

அ. 2 - இரண்டு

ஆ. 5 - நான்கு

இ. 8 - ஆறு

ஈ. 11 - எட்டு



- ❖ "நீலக்கொடி" பன்னாட்டுச் சூழல் முத்திரை பெறுவதற்காக இந்தியத் திருநாட்டின் எட்டுக்கடற்கரைகள் பரிந்துரைக்கப்பட்டுள்ளதாக மத்திய சுற்றுச்சூழல் அமைச்சர் பிரகாஷ் ஜவடேகர் 2020 செப்.19 அன்று தெரிவித்தார். கடந்த 1986ஆம் ஆண்டு முதல் சுமார் 100 நாடுகளில் கொண்டாடப்பட்டுவரும், "சர்வதேச கடலோர தூய்மைப்படுத்தும் நாளை" முன்னிட்டு அமைச்சர் இதனைக் கூறினார்.
- ❖ சிவராஜ்பூர் (குஜராத்), கோக்லா (டாமன் & டையூ), காசர்கோடு & பதுபித்ரி (கர்நாடகா), கப்பாடு (கேரளா), ருஷிகொண்டா (ஆந்திர பிரதேசம்), தங்கக்கடற்கரை (ஒடிசா) மற்றும் இராதாநகர் கடற்கரை (அந்தமான் & நிக்கோபார்) ஆகிய எட்டுக்கடற்கரைகள் இந்த 'நீலக்கொடி' முத்திரைக்கு பரிந்துரைக்கப்பட்டுள்ளன.

9. பன்னாட்டு சம ஊதிய நாள் (International Equal Pay Day) அனுசரிக்கப்படுகிற தேதி எது?

அ. செப்டம்பர் 15

ஆ. செப்டம்பர் 16

இ. செப்டம்பர் 17

ஈ. செப்டம்பர் 18

**equal
pay
day.-**

- ❖ செப்டம்பர்.18ஆம் தேதியை பன்னாட்டு சம ஊதிய நாளாக ஐக்கிய நாடுகள் அவை கொண்டாடுகிறது. இந்நாள் முதன்முறையாக இவ்வாண்டு (2020) கொண்டாடப்பட்டது. பெண்கள் மற்றும் சிறுமிகளுக்கு எதிரான பாகுபாட்டை முடிவுக்குக்கொண்டுவருதற்காக ஐநா அவை இச்சிறப்புநாளை அனுசரிக்கிறது. ஐநா அவையைப் பொறுத்தவரை, உலகின் அனைத்து பகுதிகளிலும் ஆண்களைவிட பெண்களுக்கு குறைவான ஊதியம் வழங்கப்படுகிறது. பாலின ஊதிய இடைவெளி 23% எனவும் ஐக்கிய நாடுகள் அவை மதிப்பிட்டுள்ளது.

10. NGDRS என்ற புதிய நில ஆவணப் பதிவு முறையை அறிமுகப்படுத்தியுள்ள மாநில / யூனியன் பிரதேச அரசு எது?

- அ. தமிழ்நாடு
- ஆ. புதுச்சேரி
- இ. அந்தமான் & நிக்கோபார் தீவுகள்
- ஈ. ஜம்மு & காஷ்மீர்



- ❖ ஜம்மு-காஷ்மீர் யூனியன் பிரதேச அரசானது, 'தேசிய பொது ஆவணப் பதிவு முறையைத் (NGDRS) தொடங்கியுள்ளது. இந்த அமைப்பு, தற்போதுள்ள கைமுறை பதிவு முறையிலிருந்து இணையவழி பதிவு முறைக்கு நில விற்பனை அல்லது வாங்கும் செயல்முறையை மாற்றுவதைக் குறிக்கிறது. இந்தப் புதிய அமைப்பு வெளிப்படையான மற்றும் பொறுப்புள்ள நிலப்பதிவு பொறிமுறையை நிறுவுவதன்மூலம் ஜம்மு & காஷ்மீர் யூனியன் பிரதேச அரசின் மின்னாளுகைக்கு பலம் சேர்க்கும்.

நடப்பு நிகழ்வுகள்

1.கீழ்க்காணும் எந்த நாடு தனது "நம்பத்தகாத நிறுவனங்கள் பட்டியலில்" உள்ள நிறுவனங்களுக்கு அபராதம் விதித்துள்ளது?

அ. இந்தியா

ஆ. சீனா

இ. ஐக்கிய அமெரிக்க நாடுகள்

ஈ. இத்தாலி



- ❖ சீனா தனது "நம்பத்தகாத நிறுவனங்கள் பட்டியலில்" உள்ள நிறுவனங்களுக்கு அபராதம் விதிக்கும் முறையை அறிமுகப்படுத்தியுள்ளது. அலுவல்பூர்வ அறிக்கையின்படி, சீனத்தின் இறையாண்மை, தேசிய பாதுகாப்பு, வளர்ச்சி மற்றும் வணிக நலன்களுக்கு அச்சுறுத்தலாக இருக்கும் எந்தவொரு நிறுவனத்திற்கும் வர்த்தகம், முதலீடு மற்றும் நுழைவு இசைவுகளுக்கு தடை விதிப்பது உள்ளிட்ட அபராதங்களை சீனா விதிக்கும். சீன வணிகங்களுக்கு பாகுபாடு காட்டும் (அ) தீங்கு விளைவிக்கும் நிறுவனங்களின் பட்டியலும் இந்தப் பட்டியலில் இடம்பெற்றுள்ளது.

2.உலக அல்சைமர் நாள் அனுசரிக்கப்படுகிற தேதி எது?

அ. செப்டம்பர் 21

ஆ. செப்டம்பர் 22

இ. செப்டம்பர் 23

ஈ. செப்டம்பர் 24



- ❖ அல்சைமர் என்பது ஞாபக மறதிக்கு வழிவகுக்கிற ஒரு நாட்பட்ட நோயாகும். காலப்போக்கில் இதன் நிலை மிக மோசமடைந்து அன்றாட பணிகளைச் செய்வதுகூட கடினமாகிறது. கடந்த 1994ஆம் ஆண்டு முதல், ஆண்டுதோறும் செப்.21 அன்று உலக அல்சைமர் நாள் அனுசரிக்கப்படுகிறது. உலகெங்குமுள்ள தேசிய மற்றும் உள்ளூர் அல்சைமர் சங்கங்கள், இந்நோய் குறித்த விழிப்புணர்வு திட்டங்களை அடைய உதவும் வகையில், ஆண்டுதோறும் உலக அல்சைமர் மாதமாக செப்டம்பரை அனுசரிக்கின்றன.

3.சமீபத்தில் உலகளாவிய கட்டடக்கலை & வடிவமைப்பு விருதை வென்ற 'கிருஷி பவன்' அமைந்துள்ள மாநிலம் எது?

அ. குஜராத்

ஆ. ஒடிசா

இ. மத்திய பிரதேசம்

ஈ. தெலுங்கானா



- ❖ செப்.18 அன்று, ஒடிச மாநிலம் புவனேசுவரில் அமைந்துள்ள மாநில வேளாண்மை மற்றும் உழவர் அதிகாரமளித்தல் துறைக்காக உருவாக்கப்பட்ட கிருஷி பவன், 'சமூக நலன்' என்ற பிரிவின் கீழ் 10ஆம் ஆண்டு AZ விருதுகள் 2020 இன் விருதினை வென்றது.

- ❖ இந்த விருதுகள், மெய்நிகராக நடத்தப்பட்ட AZ விருதுகள் வழங்கும் விழாவில் வழங்கப்பட்டன. 12,077 சமீ பரப்பளவில் அமைந்துள்ள 'கிருஷி பவன்', விருது பெற்ற இருபது வெற்றியாளர்களுள் ஒருவராகவும் இந்தியாவிலிருந்து இவ்விருதைப் பெற்ற ஒரே வெற்றியாளராகவும் உள்ளது.

4.கீழ்க்காணும் நபர்களுள் 'பனிச்சிறுத்தை' என அழைக்கப்பட்ட மலையேற்ற வீரர் யார்?

- அ. ஜிம்மி சின்
- ஆ. நிர்மல் பூர்ஜா
- இ. மாளவத் பூர்ணா
- ஈ. ஆங் ரீதா ஷெர்பா



- ❖ மிகை ஆக்ஸிஜனின் துணையின்றி 10 முறை எவரெஸ்ட் சிகரத்தை ஏறிய, 'பனிச்சிறுத்தை' என்றும் அழைக்கப்படுகிற மலையேற்ற வீரரான ஆங் ரீட்டா ஷெர்பா, செப்டம்பர்.21 அன்று காலமானார்.

5.ரோதங் சுரங்கப்பாதைக்கு எந்த முன்னாள் பிரதமரின் பெயர் சூட்டப்பட்டுள்ளது?

- அ. அடல் பிகாரி வாஜ்பாய்
- ஆ. மன்மோகன் சிங்
- இ. ஜவஹர்லால் நேரு
- ஈ. இந்திரா காந்தி



- ❖ இந்தியாவின் முன்னாள் பிரதமர் அடல் பிகாரி வாஜ்பாயின் பெயர் விளங்குமாறு ரோதங் சுரங்கப்பாதை -க்கு 'அடல் சுரங்கப்பாதை' என பெயர்சூட்டப்பட்டுள்ளது. இது, லே-மணாலி நெடுஞ்சாலையில் இமயம -லையின் கிழக்கில் அமைந்துள்ள பிர் பாஞ்சல் மலைத்தொடரில், ரோதங் கணவாயின் கீழ் கட்டப்பட்டு உள்ள நெடுஞ்சாலை சுரங்கப்பாதையாகும். இது, 10000 அடி உயரத்தில் அமைந்துள்ள உலகின் மிக நீளமான நெடுஞ்சாலை சுரங்கப்பாதையாகும்.

6.பின்வரும் எந்த நிறுவன(த்தை)ங்களை தரமுயர்த்தி, தேசிய தடய அறிவியல் பல்கலைக்கழகத்தை அமைப்பதற்கான மசோதாவை மக்களவை அண்மையில் நிறைவேற்றியது?

- அ. குஜராத் தடய அறிவியல் பல்கலைக்கழகம்
- ஆ. ஜெயபிரகாஷ் நாராயண் தேசிய குற்றவியல் மற்றும் தடய அறிவியல் நிறுவனம்
- இ. (அ) மற்றும் (ஆ) இரண்டும்
- ஈ. (அ) அல்லது (ஆ) இரண்டும் இல்லை



- ❖ குஜராத் மாநிலத்தில் உள்ள தடய அறிவியல் பல்கலைக்கழகத்தை தரமுயர்த்தி தேசிய தடய அறிவியல் பல்கலைக்கழகத்தை ஏற்படுத்தும் மசோதா மக்களவையில் நிறைவேற்றப்பட்டது. இதன்மூலம் குஜராத் மாநிலம், காந்தி நகரில் அமைந்துள்ள தடய அறிவியல் பல்கலைக்கழகம் தேசிய பல்கலைக்கழகமாக தரமுயர்த்தப்படுகிறது. இந்த மசோதாமூலம், தில்லியில் உள்ள லோக் நாயக் ஜெயபிரகாஷ் நாராயண் குற்றவியல் & தடய அறிவியல் நிறுவனத்துக்கு தேசிய அந்தஸ்து அளிப்பதற்கும் முன்மொழியப்படுகிறது.

7. சமீபத்தில், மாநிலங்கள் & யூனியன் பிரதேசங்களால் வழங்கப்படும், பன்னாட்டளவில் செல்லுபடியாகும் ஓட்டுநர் உரிமத்தின் முதல் பக்கத்தில், 'சாலைப்போக்குவரத்திற்கான பன்னாட்டு மரபு' என முத்திரையிட வேண்டும் என்று மாநிலங்கள் & யூனியன் பிரதேசங்களுக்கு சாலைப்போக்குவரத்து & நெடுஞ்சாலை அமைச்சகம் அறிவுறுத்தியுள்ளது. இந்த மரபு நிறைவேற்றப்பட்ட ஆண்டு எது?

அ. 1949

ஆ. 1959

இ. 1969

ஈ. 1979



- ❖ மத்திய சாலைப்போக்குவரத்து மற்றும் நெடுஞ்சாலைகள் அமைச்சகம், பன்னாட்டு ஓட்டுநர் உரிமத்தை வழங்கும்போது, அதன் முதல் பக்கத்தில் "சாலைப்போக்குவரத்திற்கான 1949 செப.19'இன் பன்னாட்டு மரபு" என முத்திரையைப் பதிக்குமாறு மாநிலங்கள் & யூனியன் பிரதேசங்களுக்கு அறிவுறுத்தியுள்ளது. இந்திய குடிமக்களுக்கு வழங்கப்படும் பன்னாட்டு ஓட்டுநர் உரிமத்தை, இந்த முத்திரை இல்லாத காரணத்தாலேயே பல நாடுகள் ஏற்க மறுப்பதாக அமைச்சகத்திற்கு வந்த புகார்களை அடுத்து, இந்த நடவடிக்கை எடுக்கப்பட்டுள்ளது.

8. ஜனக் & BSS-793 ஆகிய இரண்டும், கீழ்க்காணும் எந்தத் தாவரத்தின் இருவேறு வகைகளாகும்?

அ. Bt - பருத்தி

ஆ. Bt - கத்தரி

இ. Bt - தக்காளி

ஈ. Bt - நெல்



- ❖ மரபணு பொறியியல் மதிப்பீட்டுக் குழுவால் அண்மையில் புலச்சோதனைக்கு ஒப்புதல் அளிக்கப்பெற்ற "ஜனக்" மற்றும் "BSS-793" ஆகிய இரண்டும் Bt-கத்தரிக்காய் வகைகளாகும். அவற்றில் பூச்சியைக் கொல்லும் 'Cry1Fa1 (நிகழ்வு 142)' மரபணு உள்ளது; இது, மண்ணில் வசிக்கும் பாக்டீரியமான பாசிலஸ் துரிங்ஜென்சிஸ் (Bt) இலிருந்து பெறப்பட்டதாகும்.

9. அண்மையில் வெளியிடப்பட்ட FIFA தரவரிசையில், முதலிடத்தில் உள்ள நாடு எது?

அ. இந்தியா

ஆ. பிரான்ஸ்

இ. ஜப்பான்

ஈ. பெல்ஜியம்



- ❖ பன்னாட்டு கால்பந்து கூட்டமைப்பான (FIFA) தனது உலகளாவிய FIFA தரவரிசைகளை அண்மையில் வெளியிட்டுள்ளது. இப்பட்டியலில் பெல்ஜியம் முதலிடத்தை தக்கவைத்துக்கொண்டது. பெல்ஜியத்தைத் தொடர்ந்து பிரான்ஸ் மற்றும் பிரேசில் உள்ளன. நான்காவது மற்றும் ஐந்தாவது இடங்களை முறையே இங்கிலாந்து மற்றும் உருகுவே ஆக்கிரமித்துள்ளன.

- ❖ தரவரிசையில், இந்திய கால்பந்து அணி, 108ஆம் இடத்தை தக்கவைத்துக்கொண்டுள்ளது. COVID-19 தொற்றுநோய், பன்னாட்டளவிலான போட்டிகளை நடத்துவதற்கு ஒரு தடையாக இருந்து வருகின்ற காரணத்தால், தரவரிசையில் எந்தவொரு மாற்றமும் இல்லாமல் உள்ளது.

10.பெண்கள் மற்றும் சிறார்களுக்கு எதிரான குற்றங்களை எதிர்த்துப் போராடுவதையும், அவர்களுக்காக பாதுகாப்பான மற்றும் வன்முறையற்ற சமூகங்களை உருவாக்குவதையும் நோக்கமாகக்கொண்ட ஒரு தனித்துவமான முன்னெடுப்பான, 'கேடயம் திட்டம்', எந்த மாநிலத்தில் செயல்படுத்தப்படவுள்ளது?

அ. தமிழ்நாடு

ஆ. கேரளம்

இ. தெலுங்கானா

ஈ. அஸ்ஸாம்



- ❖ திருச்சிராப்பள்ளி சரகத்திற்கு உட்பட்ட திருச்சிராப்பள்ளி, கரூர், புதுக்கோட்டை, பெரம்பலூர், அரியலூர் ஆகிய 5 மாவட்டங்களிலும் பெண்கள் மற்றும் சிறார்களுக்கு எதிரான நடைபெறும் குற்ற சம்பவங்களை தடுத்து நிறுத்தவும், இதுதொடர்பாக பெண்கள் & சிறார்களிடம் விழிப்புணர்வு ஏற்படுத்தவும் நோக்கம் கொண்டு திருச்சிராப்பள்ளி சரக காவல்துறை, 'கேடயம்' என்ற ஒரு திட்டத்தை உருவாக்கியுள்ளது.
- ❖ பன்னாட்டு நீதிக் குழுமம் என்றவொரு தொண்டு நிறுவனத்தின் உதவியுடன் உருவாக்கப்பட்டுள்ளது இந்தத் திட்டம்.

நடப்பு நிகழ்வுகள்

1. அண்மையில், அயல்நாட்டு பங்களிப்பு (ஒழுங்காற்றுதல்) திருத்த மசோதா, 2020¹ ஐ மக்களவை நிறைவேற்றியது. அசல் அயல்நாட்டு பங்களிப்பு (ஒழுங்காற்றுதல்) சட்டம் நிறைவேற்றப்பட்ட ஆண்டு எது?

அ. 2005

ஆ. 2008

இ. 2010

ஈ. 2019



- ❖ வெளிநாட்டு பங்களிப்பு (ஒழுங்காற்றல்) திருத்த மசோதா, 2020 ஆனது செப்.21 அன்று மக்களவையில் நிறைவேற்றப்பட்டது. இது, இந்தியாவில் அயல்நாட்டு பங்களிப்புகளைப் பெறுவதை நிர்வகிக்கும் சட்டத்தில் பல கடுமையான மாற்றங்களை முன்மொழிகிறது.
- ❖ இது தனிநபர்கள், சங்கங்கள் & நிறுவனங்களால் அயல்நாட்டு பங்களிப்பு ஏற்றுக்கொள்ளப்படுவதையும் பயன்படுத்தப்படுவதையும் கட்டுப்படுத்தும் அயல்நாட்டு பங்களிப்பு (ஒழுங்காற்றுதல்) சட்டம், 2010² ஐ திருத்துகிறது. இத்திருத்தம் ஒரு தன்னார்வ தொண்டு நிறுவனம் (அ) வெளிநாட்டு நன்கொடைகளைப் பெறும் ஒரு சங்கத்தின் அனைத்து அலுவலர்களையும் பதிவுசெய்வதற்கான கட்டாய அடையாள ஆவணமாக 'ஆதார்' அட்டையை மாற்றியுள்ளது. FCRA³ இன்கீழ் பதிவுசெய்யப்பட்ட (அ) முன் அனுமதி பெற்ற ஒரு நிறுவனம் அதன் நியமிக்கப்பட்ட FCRA வங்கிக்கணக்கில் பெறப்பட்ட அயல்நாட்டு பங்களிப்புகளிலிருந்து வேறெந்நிறுவனத்திற்கும் (FCRA⁴ இன்கீழ் பதிவுசெய்யப்பட்ட (அ) முன் அனுமதி பெற்றிருந்தாலுங்கூட) துணை மானியம்/களை வழங்க முடியாதவாறு இச்சட்டம் தடைசெய்கிறது.

2. நடப்பாண்டு (2020), ஐக்கிய நாடுகள் அவையின் எத்தனையாவது ஆண்டு நிறைவைக் குறிக்கிறது?

அ. 68 ஆவது ஆண்டு நிறைவு

ஆ. 70 ஆவது ஆண்டு நிறைவு

இ. 73 ஆவது ஆண்டு நிறைவு

ஈ. 75 ஆவது ஆண்டு நிறைவு



- ❖ நடப்பாண்டு (2020) ஐநா⁵ இன் 75 ஆவது ஆண்டு நிறைவைக் குறிக்கும் வகையில், ஐநா பொது அவையின் கூட்டம் செப்டம்பர்.21 அன்று மெய்நிகராக நடத்தப்பட்டது. அது, "The Future We Want, the UN We Need: Reaffirming our Collective Commitment to Multilateralism – நாம் விரும்பும் எதிர்காலம், நமக்குத் தேவை –யான ஐநா: பன்முகத்தன்மைக்கான எங்கள் கூட்டணியின் உறுதிப்பாட்டை மறு உறுதிப்படுத்துவது" என்ற தலைப்பில் தீர்மானம் ஒன்றை வெளியிட்டது. 1945 அக்டோபர் 20 அன்று நிறுவப்பட்ட ஐநா⁶ இன் 75 ஆவது ஆண்டு நிறைவை, 2020 ஆம் ஆண்டு குறிக்கிறது.

3. அண்மையில் இந்திய நாடாளுமன்றம், COVID-19 நோயாளிகளுக்கு சிகிச்சையளிக்கும் நலவாழ்வு ஊழியர்கள் மீதான வன்முறைச் சம்பவங்களை பிணை பெறவியலாத குற்றமாக மாற்றுவதற்கு 2020 ஆம் ஆண்டு தொற்றுநோய்கள் (திருத்த) மசோதாவை நிறைவேற்றியது. அசல் தொற்றுநோய்கள் சட்டம் நிறைவேற்றப்பட்ட ஆண்டு எது?

அ. 1897

ஆ. 1898

இ. 1947

ஈ. 1956




- ❖ தொற்றுநோய்கள் (திருத்த) மசோதா, 2020 ஆனது 2020 செப்டம்பர் 22 அன்று இந்திய மக்களவையில் நிறைவேற்றப்பட்டது. இம்மசோதா, கடந்த 1897 ஆம் ஆண்டைய தொற்றுநோய்கள் சட்டத்தை திருத்துவ -தற்காக, ஏப்.22 அன்று இந்திய அரசு பிறப்பித்த ஓர் அவசர ஆணைக்கான நிரந்தர மாற்றாக உள்ளது. இதன்மூலம், COVID-19 தொற்றுநோயாளிகளுக்கு சிகிச்சையளிக்கும் நலவாழ்வு ஊழியர்கள் மீதான வன்முறைச் சம்பவங்கள் அனைத்து பிணையில் வெளிவரவியலாத குற்றமாக மாற்றப்படுவதோடு, அபராதம் மற்றும் 7 ஆண்டுகள் வரை சிறைத்தண்டனை விதிக்கப்படும் குற்றமாகவும் மாற்றப்படுகிறது.

4. அண்மையில், பிரதமர் தலைமையிலான பொருளாதார விவகாரங்களுக்கான அமைச்சரவைக் குழு, 2021-22 சந்தைப்படுத்துதல் பருவத்துக்கான ரபி பயிர்களுக்கு, குறைந்தபட்ச ஆதரவு விலையை (MSP) அதிகரிக்க ஒப்புதல் அளித்தது. பின்வருவனவற்றில் எது ரபி பயிர் அல்ல?

அ. கோதுமை

ஆ. சூரியகாந்தி

இ. கடுகு

ஈ. நிலக்கடலை 

- ❖ பிரதமர் மோடி தலைமையிலான பொருளாதார விவகாரங்களுக்கான அமைச்சரவைக் குழு, 2021-22 சந்தைப்படுத்துதல் பருவத்துக்கான அனைத்து கட்டாய ரபி பயிர்களுக்கான குறைந்தபட்ச ஆதரவு விலையை அதிகரிப்பதற்கு ஒப்புதல் அளித்துள்ளது. சுவாமிநாதன் ஆணையத்தின் பரிந்துரைகளைச் சார்ந்து இந்தக் குறைந்தபட்ச ஆதரவு விலைகளின் அதிகரிப்பு உள்ளது.
- ❖ குறைந்தபட்ச ஆதரவு விலையில் அதிக அளவிலான ஏற்றம் பயறுக்கு (ஒரு குவிண்டாலுக்கு ₹300) அறிவிக்கப்பட்டுள்ள நிலையில், பருப்பு, இராப்சீட் மற்றும் கடுகு ஆகியவற்றுக்கு ஒரு குவிண்டாலுக்கு ₹225, குங்குமப்பூவுக்கு ஒரு குவிண்டாலுக்கு ₹112 MSP உயர்வு அறிவிக்கப்பட்டுள்ளது. பார்லிக்கும், கோதுமைக்கும் முறையே ஒரு குவிண்டாலுக்கு ₹75, ₹50 உயர்த்தப்பட்டுள்ளது. பயிர் பன்முகத் தன்மையை ஊக்கப்படுத்துவதை இந்த வேறுபட்ட விலைகள் நோக்கமாகக் கொண்டுள்ளன.

5. அண்மையில், 'நீடித்த மீட்பு' அறிக்கை என்ற சிறப்பு அறிக்கையை வெளியிட்ட அமைப்பு எது?

அ. ஐநா சுற்றுச்சூழல் திட்டம்

ஆ. பன்னாட்டு ஆற்றல் முகமை

இ. உலக நலவாழ்வு அமைப்பு

ஈ. உலக வங்கி



- ❖ பன்னாட்டு ஆற்றல் முகமையானது (IEA) NITI ஆயோக் உடன் இணைந்து செப்டம்பர் 18 அன்று "நீடித்த மீட்பு" குறித்த சிறப்பு அறிக்கையொன்றை வெளியிட்டது. அது, ஆற்றல் அமைப்புகளை தூய்மையானதாகவும்,

நெகிழ்திறன்மிக்கதாகவும், நீடித்த எதிர்காலமுடையதாகவும் ஆக்கும் அதேவேளையில், பொருளாதார-ங்கள் புத்துயிர் பெறுவதற்கும் வேலைவாய்ப்பை அதிகரிப்பதற்கும் எடுக்கப்படவேண்டிய பல்வேறு நடவடிக்கைகளை முன்மொழிகிறது.

6.VAJRA ஆசிரியர் திட்டத்துடன் தொடர்புடைய மத்திய அமைச்சகம் எது?

அ. கல்வி அமைச்சகம்

ஆ. அறிவியல் & தொழில்நுட்ப அமைச்சகம்

இ. வேளாண் அமைச்சகம்

ஈ. சுகாதாரம் & குடும்பநலத்துறை அமைச்சகம்



❖ அயல்நாடுகளில் வசிக்கும் இந்திய ஆராய்ச்சியாளர்களுக்கு இந்திய நிறுவனங்கள் & பல்கலைகளில் பணிபுரிவதற்கு விரும்பத்தக்க வழிகள் மற்றும் வாய்ப்புகளை வழங்க இந்திய அரசின் அறிவியல் மற்றும் தொழில்நுட்ப அமைச்சகம் பின்வரும் திட்டங்களை வகுத்துள்ளது: -

1. Visiting Advanced Joint Research (VAJRA) Faculty திட்டம் - இது, அயல்நாட்டு அறிவியலாளர்களுக்கும் கல்வியாளர்களையும் இந்தியாவுக்கு அழைத்துவந்து, அவர்களை அரசின் பொதுத் துறை நிறுவனங்கள் மற்றும் பல்கலைகளில் பணியாற்றச் செய்யும் திட்டமாகும்.
2. இராமானுஜன் பெல்லோஷிப் - அறிவியல், பொறியியல் மற்றும் மருத்துவம் ஆகிய அனைத்து துறைகளிலும் பணியாற்றுவதற்கு உயர்கல்வி நுண்ணறிவுகொண்ட இந்திய ஆராய்ச்சியாளர்களுக்கு வாய்ப்புகளை வழங்குகிறது.
3. Biomedical Research Career Programme (BRCP) - இது, ஆராய்ச்சியாளர்களுக்கு, இந்தியாவில் மருத்துவம் (அ) பொதுநலத்தில் தங்கள் வாழ்வை மேற்கொள்ள வாய்ப்புகளை வழங்குகிறது.

7.இந்திய அரசானது நாட்டின் முதல் மருத்துவ சாதன பூங்காவை அமைக்கவுள்ள மாநிலம் எது?

அ. தமிழ்நாடு

ஆ. கேரளா

இ. கர்நாடகா

ஈ. மகாராஷ்டிரா



- ❖ நாட்டின் முதல் மருத்துவ கருவிகள் தயாரிப்பு நிறுவனங்கள் கேரளத்தில் அமையவுள்ளன. ஆராய்ச்சி மற்றும் மேம்பாடு ஆதரவு, சோதனை மற்றும் மதிப்பீடு போன்ற மருத்துவ சாதனத் தொழிலுக்கு முழு அளவிலான சேவைகளை வழங்க, அதிமுக்கியத்துவம் வாய்ந்த மருத்துவ சாதனங்கள் துறையில் கவனம் செலுத்தப்படுகிறது.
- ❖ 'MedSpark' என்ற மருத்துவ சாதனங்கள் உற்பத்தி மையம், மத்திய அரசின் அறிவியல் தொழில்நுட்ப துறையின் தன்னாட்சி நிறுவனமான ஸ்ரீ சித்திரைத்திருநாள் மருத்துவ அறிவியல் மற்றும் தொழினுட்ப மையம் (SCTIMST) மற்றும் கேரள மாநில தொழில் மேம்பாட்டுக் கழகத்தின் கூட்டு முயற்சியில் திருவனந்தபுரத்தின் தொன்னக்கல்லில் உள்ள வாழ்க்கை அறிவியல் பூங்காவில் நிறுவப்படவுள்ளது.

8. உலக இருதய நாள் கொண்டாடப்படுகிற தேதி எது?

- அ. செப்டம்பர் 26
ஆ. செப்டம்பர் 27
இ. செப்டம்பர் 28
ஈ. செப்டம்பர் 29



- ❖ மனிதனின் இருதயநலத்தை பாதிக்கும் 4 முக்கிய காரணிகளான புகையிலை பயன்பாடு, முறையற்ற உணவுப்பழக்கம், உடற்பயிற்சி செய்யாமை மற்றும் மது அருந்துதல் குறித்து விழிப்புணர்வை ஏற்படுத்த ஒவ்வொரு ஆண்டும் செப்.29 அன்று உலக இருதய நாள் அனுசரிக்கப்படுகிறது. "Use Heart to Beat Cardiovascular Disease" என்பது நடப்பாண்டு (2020) வரும் இந்நாளுக்கான கருப்பொருளாகும்.

9. இரும்புத்தாது சுரங்கத்திற்கு பெயர்பெற்ற தோனிமலை அமைந்துள்ள மாநிலம் எது?

- அ. தமிழ்நாடு
ஆ. கேரளா
இ. கர்நாடகா
ஈ. ஆந்திர பிரதேசம்



- ❖ இரும்புத்தாது சுரங்கத்திற்கு பெயர்பெற்ற தோனிமலை, கர்நாடக மாநிலத்தின் பெல்லாரி மாவட்டத்தில் அமைந்துள்ளது. வளம்மிகுந்த இந்த இரும்புத்தாது சுரங்கம், 50 ஆண்டுகளாக அரசுக்கு சொந்தமான NMDC இன்கீழ் இயங்கிவந்தது. NMDC இன் குத்தகை, 2018 இல் முடிவடைந்தது; அதன்பின்னர், அங்கு சுரங்கப்பணி நிறுத்தப்பட்டது. அண்மையில், கர்நாடக மாநில அரசு, தோனிமலையில் மீண்டும் சுரங்கப்பணியைத் தொடங்க முடிவுசெய்துள்ளது.

10. ஆயுஷ்மான் பாரத் – பிரதமர் ஜன் ஆரோக்கியா யோஜனாவை (AB-PMJAY) அமல்படுத்துவதற்காக இந்திய அரசு நியமித்துள்ள அமைப்பு எது?

- அ. தேசிய நலவாழ்வு ஆணையம்
ஆ. தேசிய நலவாழ்வுக் குழுமம்
இ. இந்தியா நலவாழ்வு மற்றும் பராமரிப்புக் குழுமம்
ஈ. மேற்கண்ட எதுவும் இல்லை



- ❖ ஆயுஷ்மான் பாரத்-பிரதமர் ஜன் ஆரோக்கியா யோஜனா என்பது ஏழைக்கும்பாங்களுக்கு நலவாழ்வுச் சேவையை வழங்குவதற்காக இந்திய அரசாங்கத்தால் தொடங்கப்பட்ட திட்டமாகும். கொள்கைகளை உருவாக்குதல், செயல்படுத்தும் வழிமுறைகள், AB-PMJAY ஐ திறம்பட செயல்படுத்த அனைத்து மாநில அரசுகளுடன் ஒருங்கிணைத்தல் ஆகியவற்றுக்காக, 1860 ஆம் ஆண்டு சங்கங்கள் பதிவுச்சட்டத்தின்கீழ் 'தேசிய நலவாழ்வு முகமை' என்ற தன்னாட்சி நிறுவனத்தை அரசு அமைக்கிறது. பின்னர், ஆயுஷ்மான் பாரத்-பிரதமர் ஜன் ஆரோக்கியா யோஜனாவை செயல்படுத்தும் பொறுப்புள்ள ஓர் அமைப்பாக, இது, 'தேசிய நலவாழ்வு ஆணையம்' என்று மாற்றப்பட்டது.

நடப்பு நிகழ்வுகள்

1. அண்மையில், நிறுவனங்கள் (திருத்த) மசோதா, 2020¹ ஐ இந்திய மக்களவை நிறைவேற்றியது. அசல் நிறுவனங்கள் (ஒழுங்காற்றுதல்) சட்டம் நிறைவேற்றப்பட்ட ஆண்டு எது?

அ. 2005

ஆ. 2008

இ. 2013

ஈ. 2017



- ❖ நிறுவனங்கள் சட்டம், 2013 ஆனது மத்திய பெருநிறுவன விவகார அமைச்சரால் அறிமுகப்படுத்தப்பட்ட நிறுவனங்கள் (திருத்த) மசோதா, 2020¹ ஆல் திருத்தப்பட்டுள்ளது. இந்த மசோதா நிறுவனத்தின் சட்ட ரீதியிலான குற்றங்களை மறுபரிசீலனை செய்கிறது. மேலும், தேசிய நிறுவன சட்ட மேல்முறையீட்டு தீர்ப்பாயத்தின் அமர்வுகளை நிறுவுவதற்கும் இம்மசோதா முற்படுகிறது. இந்த அமர்வுகள், பொதுவாக புது தில்லியில் அல்லது அறிவிக்கப்படக்கூடிய வேறு இடங்களில் அமைந்திருக்கும்.

2. வங்கிகளின் செயல்பாட்டை ஒழுங்குபடுத்த முற்படும் மற்றும் வங்கிகளின் உரிமம், நிர்வாகம் மற்றும் செயல்பாடுகள் போன்ற பல்வேறு அம்சங்களைப் பற்றிய விவரங்களை வழங்கும் வங்கி ஒழுங்காற்றுதல் சட்டம் நிறைவேற்றப்பட்ட ஆண்டு எது?

அ. 1949

ஆ. 1953

இ. 1956

ஈ. 1967



- ❖ கடந்த 1949^{ஆம்} ஆண்டு நிறைவேற்றப்பட்ட வங்கி ஒழுங்காற்றுதல் சட்டமானது அண்மைய 2020^{ஆம்} ஆண்டு வங்கி ஒழுங்காற்றுதல் (திருத்த) மசோதாவால் திருத்தப்பட்டது. இத்திருத்தம், ஒரு வங்கியை ஒன்றிணைத்தல் அல்லது சீரமைப்பதற்கான ஒரு திட்டத்தைத் தொடங்குவதற்கு ரிசர்வ் வங்கிக்கு (RBI) அனுமதியளிக்கிறது. இது கூட்டுறவு வங்கிகளையும் RBI¹ இன்கீழ் கொண்டு வருகிறது.

3. வேளாண் எந்திரமயமாக்கலில் புத்தாக்கங்களை ஊக்கப்படுத்துவதற்காக, தேசிய வேளாண்மை உயர் கல்வித்திட்டத்தின்கீழ் இந்திய வேளாண் ஆராய்ச்சிக்கழகம் தொடங்கிய வேறுக்கத்தானின் பெயரென்ன?

அ. பிரதிக்யா

ஆ. கிரிதக்யா

இ. சமயுக்யா

ஈ. மேற்கண்ட எதுவும் இல்லை



- ❖ பெண்களுக்கு உதவியாக இருக்கும் உபகரணங்களுக்கு சிறப்பு முக்கியத்துவம் அளித்து, வேளாண் எந்திரமயமாக்கலை மேம்படுத்துவதற்கு சாத்தியமான தொழில்நுட்ப தீர்வுகளை மேம்படுத்துவதற்காக,

"கிரிதக்யா" என்ற பெயரில் வேளாண் தொழில்நுட்ப கண்டுபிடிப்பு போட்டிக்கு தேசிய வேளாண் உயர் கல்வி திட்டத்தின்கீழ் இந்திய வேளாண் ஆராய்ச்சிக் கழகம் திட்டமிட்டுள்ளது.

4. "அறிவுசார் சொத்துரிமை குறித்த விழிப்புணர்வைக் கட்டமைத்தல்" என்ற திட்டத்தை செயல்படுத்துகிற அமைச்சகம் எது?

அ. குறு, சிறு & நடுத்தரத் தொழில் நிறுவனங்கள்

ஆ. வீட்டுவசதி & நகரப்புற வறுமை ஒழிப்பு அமைச்சகம்

இ. சட்டம் & நீதித்துறை அமைச்சகம்

ஈ. வணிகம் & தொழிற்துறை அமைச்சகம்



❖ நிதியுதவி பெறுவதற்காக MSME'களால் IPR பதிவு செய்துகொள்ளப்படுதலை ஊக்குவிக்கும் பொருட்டு, "அறிவுசார் சொத்துரிமை குறித்த விழிப்புணர்வைக் கட்டமைத்தல்" (IPR) என்ற திட்டத்தை மத்திய குறு, சிறு மற்றும் நடுத்தரத் தொழில் நிறுவனங்கள் அமைச்சகம் (MSME) செயல்படுத்துகிறது.

5. தொழிலாளர் தொடர்பான இரண்டாவது தேசிய ஆணையம் அமைக்கப்பட்ட ஆண்டு எது?

அ. 2002

ஆ. 2006

இ. 2010

ஈ. 2016



❖ தொழிலாளர் தொடர்பான இரண்டாவது தேசிய ஆணையமானது கடந்த 2002'இல் அமைக்கப்பட்டது. ஊதியம் வழங்குதல், நலத்திட்ட வசதிகள், சமூகப் பாதுகாப்பு போன்ற சூழ்நிலைகளுக்கு குறைந்த கடுமையான விதிமுறைகளைக்கொண்ட சிறிய அளவிலான அலகுகளுக்கு ஒரு தனிச்சட்டத்தை இந்த ஆணையம் பரிந்துரைத்தது.

6. அதிக எண்ணிக்கையிலான செவிலியர் கல்லூரிகளைக் கொண்ட இந்திய மாநிலம் எது?

அ. கர்நாடகா

ஆ. கேரளம்

இ. மத்திய பிரதேசம்

ஈ. ஹரிமாச்சல பிரதேசம்



❖ நாட்டில் அதிக எண்ணிக்கையிலான செவிலியர் கல்லூரிகளை கர்நாடக மாநிலம் கொண்டுள்ளது. மொத்தம் 314 கல்லூரிகளை அம்மாநிலம் கொண்டுள்ளது. அவற்றுள் 13 அரசு கல்லூரிகளும் 301 தனியார் கல்லூரிகளும் ஆகும். உடல்நலம் என்பது மாநிலப் பட்டியலின் கீழ் உள்ள ஒரு துறையாகும்; எனவே புதிய செவிலியர் கல்லூரிகளைத் திறப்பது என்பது அந்தந்த மாநில அரசுகளின்கீழ் உள்ளது.

7.கீழ்க்காணும் எந்த இரு இந்திய மாநிலங்கள் / யூனியன் பிரதேசங்களை விங்குன் லா சுரங்கப்பாதை இணைக்கிறது?

அ. லடாக் & ஜம்மு-காஷ்மீர்

ஆ. லடாக் & ஹிமாச்சல பிரதேசம்

இ. ஹிமாச்சல பிரதேசம் & உத்தரகண்ட்

ஈ. சிக்கிம் & உத்தரகண்ட்



- ❖ சாலைப் போக்குவரத்து மற்றும் நெடுஞ்சாலை அமைச்சகத்தின்கீழ் செயல்படும் தேசிய நெடுஞ்சாலை மற்றும் கட்டமைப்பு மேம்பாட்டு நிறுவனம் (NHIDCL) உலகின் மிகநீளமான உயரமான விங்குன் லா சுரங்கப்பாதை (13.5 கிமீ) பணியை விரைவுபடுத்தியுள்ளது. இந்தச் சுரங்கப்பாதையுடன் இணையும் லடாக் யூனியன் பிரதேசம் மற்றும் ஹிமாச்சல பிரதேச மாநிலத்தின் லஹால்-ஸ்பிட்டி மாவட்டச்சாலை பணியும் வேகமாக நடைபெறுகிறது. இச்சுரங்கப்பாதை பணி நிறைவடையும்போது, மணாலி-கார்கில் நெடுஞ்சாலை ஆண்டு முழுவதும் போக்குவரத்துக்கு திறந்திருக்கும்.

8.அண்மையில், பொருளாதார விவகாரங்களுக்கான அமைச்சரவைக் குழு, இராஷ்டிரிய உச்சதார் சிக்ஷா அபியானுக்கான இடைக்கால நீட்டிப்புக்கு ஒப்புதல் அளித்தது. இந்தத் திட்டம் தொடங்கப்பட்ட ஆண்டு எது?

அ. 2010

ஆ. 2013

இ. 2015

ஈ. 2017



RUSA 2.0

- ❖ பொருளாதார விவகாரங்களுக்கான அமைச்சரவைக் குழு, நடுவணரசின் நிதியுதவிபெற்ற இராஷ்டிரிய உச்சதார் சிக்ஷா அபியானின் 2^{ஆம்} கட்ட திட்டத்திற்கு 2017 ஏப்ரல்.1 முதல் 2020 மார்ச்.31 வரையிலான மூன்றாண்டு காலத்திற்கு ஒப்புதல் அளித்தது. கடந்த 2013^{ஆம்} ஆண்டில் இத்திட்டம் தொடங்கப்பட்டது.

9.அண்மையில், நிலம் கிடைப்பு குறித்த நிகழ்நேர தகவலை வழங்குவதற்காக, 6 மாநிலங்களின் புவிக்கோளத் தகவல் அமைப்புடன் (GIS) எந்த வலைத்தளத்தை இந்திய அரசு ஒருங்கிணைத்துள்ளது?

அ. தொழிற்சாலை தகவல் அமைப்பு

ஆ. வேளாண் தகவல் அமைப்பு

இ. நிலம் & வருவாய் தகவல் அமைப்பு

ஈ. மேற்கண்ட அனைத்தும்



- ❖ உலகில் எங்கிருந்தும் முதலீட்டாளர்களுக்கு நிகழ்நேர அடிப்படையில் நிலம் கிடைப்பு தகவல்களையும் புதுப்பித்தல்களையும் வழங்குவதற்காக, இந்திய அரசு, 6 மாநிலங்களின் புவிக்கோளத் தகவல் அமைப்பு (GIS) உடன் தொழிற்சாலை தகவலமைப்பு (IIS) தளத்தை ஒருங்கிணைத்துள்ளது.
- ❖ தொழிற்சாலை தகவலமைப்பு தளம் என்பது நாடு முழுவதுமுள்ள தொழிலக பகுதிகள் / தொகுதிகளின் GIS வசதிகொண்ட தரவுத்தளமாகும்.

10. அண்மையில், ஜம்மு-காஷ்மீர் அலுவல்பூர்வ மொழிகள் மசோதா, 2020'ஐ இந்திய நாடாளுமன்றம் நிறைவேற்றியது. ஜம்மு-காஷ்மீர் யூனியன் பிரதேசத்தில் உள்ள அலுவல்பூர்வ மொழிகளின் பட்டியலில், பின்வரும் மொழிகளுள் எ(து)வை சேர்க்கப்பட்டுள்ள(து)ன?

அ. கஷ்மீரி

ஆ. ஹிந்தி

இ. டோக்ரி

ஈ. மேற்கண்ட அனைத்தும்

कश्मीर
हिन्दी
डोगरी
काश्मीर

- ❖ ஜம்மு-காஷ்மீர் அலுவல்பூர்வ மொழிகள் மசோதா 2020'ஐ இந்திய நாடாளுமன்றம் நிறைவேற்றியது. அது கஷ்மீரி, டோக்ரி மற்றும் ஹிந்தி ஆகிய மொழிகளை யூனியன் பிரதேசமான ஜம்மு-காஷ்மீரில், ஏற்கனவே அலுவல்பூர்வ மொழிகளாக உள்ள உருது & ஆங்கிலத்திற்கு கூடுதலாக சேர்க்கப்படுவதை நோக்கமாகக் கொண்டுள்ளது.

🌐 தமிழ்நாடு நடப்பு நிகழ்வுகள் 🌐

- ❖ மின்சார போக்குவரவுக்கு ஒரு மிகப்பெரிய உந்துதலை அளிக்கும் விதமாக, FAME இந்தியா திட்டத்தின் 2^{ஆம்} கட்டத்தின்கீழ் மகாராட்டிரா, கோவா, குஜராத் மற்றும் சண்டிகரில் 670 மின்சார பேருந்துகளுக்கும், தமிழ்நாடு, மபிரதேசம், கேரளா, குஜராத் மற்றும் போர்ட் பிளேரில் 241 மின்னேற்ற நிலையங்களுக்கும் இந்திய அரசு ஒப்புதல் அளித்துள்ளது. இதில், தமிழ்நாட்டில் உள்ள திருச்சிராப்பள்ளியில் 25 மின்னேற்ற நிலையங்கள் அமைக்க ஒப்புதல் அளிக்கப்பட்டுள்ளது.